



# வெள்ளம்

திருப்பைவு  
சுகம்பரதாச்சௌநாகன்

வெட்டு முகம்

இணைவையுர்  
சிதம்பர திருச்சீசுந்திராதன்

சுவுத் ரசியன் புக்ள்



சேஷ கலை இலக்கியப் பேரவை

Vettumugam

Inuviyur Cithambara Thiruchenthinathan

First Published : August 1993

Printed at : Suriya Achagam, Madras.

Published in Association with

National Art & Literary Association  
by

South Asian Books  
6/1, Thayar Sahib II Lane  
Madras - 600 002.

Rs. 20.00



அட்டை ஓவியம் : தயா

வெட்டு முகம்

இனுவையூர் சிதம்பர திருச்செந்திநாதன்

முதற்பதிப்பு : ஆகஸ்டு 1993

அச்ச : சூர்யா அச்சகம், சென்னை.

வெளியீடு : தேசிய கலை இலக்கியப் பேரவையுடன்

இணைந்து

சவுத் ஏசியன் புக்ஸ்

6/1, தாயார் சாகிப் 2ஆவது சந்து,  
சென்னை-600 002.

ரூ. 20.00

இந்துால்

எந்தை

தம்பையர் சிதம்பரநாத பிள்ளை

(இனுவையூர் த. சிதம்பரநாதன்)

அவர்கட்டு

## பசிப்புரை

யாழிப்பான மத்தியதரவர்க்கத்தைச் சார்ந்த மக்களின் வாழ்நிலைமைகளை இச்சிறுக்கதைகள் சித்தரிக்கின்றன. சொல்லுக்கும் செயலுக்குமிடையிலான மாறுபாடு, போலிப்பெருமைகள் போன்றவற்றை அம்பலப்படுத்துவதினாடாக நிஜவாழ்க்கைப் பற்றிய கேள்விகளை எழுப்புகிறார் இக்கதை ஆசிரியர் இனுவைவழுர் சிதம்பர திருச்செந்திநாதன் அவர்கள்.

இச்சிறுக்கதை நூலுக்கு முன்னாரை வழங்கிய கலாநிதி நா. சப்பிரமணியம் அவர்களுக்கும் கதைக் கலைஞர் இனுவைவழுர் சிதம்பர திருச்செந்திநாதன் அவர்களுக்கும் இவ்வெளியீட்டில் எம்மோடினைந்துழூக்கும் சவுத் ஏசியன் புக்ஸ் நிறுவனர் திரு. எம். பாலாஜி அவர்களுக்கும் அச்சர் சங்கரனுக்கும் ஊழியருக்கும் எமது நன்றிகள்

இந்நால் பற்றிய ஆக்கட்டுரவமான விமர்சனங்களை வரவேற்கிறோம்.

தேசிய கலை இலக்கியப் பேரவை

14, 57 ஆவது ஒழுங்கை

கொழும்பு-06

இலங்கை

12-08-1980

## என்னுரை

சிறு வயது முதல் வாசிப்பில் எனக்கிருந்த நாட்டமே எனது எழுத்து முயற்சிக்கு ஆதாரமாக அமைந்தது. வாசிப்புக் காரணமாக என்னுள் எழுந்த எழுச்சி, எழுத வேண்டும் என்ற வேகத்தினை ஊட்டியது அது காரணமாகவே தீவிரமாக எழுத ஆரம்பித்தேன்.

ஆனால் ஆரம்ப நாட்களில் நான் எழுதியவைகள் பத்திரிகைகள், சஞ்சிகைகளில் பிரசரமாகவில்லை வீரகேசரி வார வெளியீட்டில் எனது சிறுக்கதைகள் பிரசரமாக பல மாதங்கள் நான் எழுத்துப் போராட்டம் நடாத்த வேண்டி இருந்தது.

எனினும் இயல்பான எனது கிளர்ச்சி பெற்ற வேகம் ஏராளமான சிறு கதைகளை வீரகேசரியிலும் ஏனைய பத்திரிகைகளிலும், சஞ்சிகைகளிலும் எழுத வழிவகுத் தது.

எனது சுற்றாடலை, சமூகத்தினை, இனத்தினைப் பாதிக்கும் ஒவ்வொரு விடயமும் என்னை எழுதத் தான்டுகிறது. பொதுவாக எழுத்தளர்கள் சிறுமை கண்டு பொங்கும் இயல்பினராக இருக்க வேண்டும் என்பதே எனது கருத்து.

சராசரி மனிதருக்கு இருக்க வேண்டிய சாதாரணமனிதப் பண்புகள் ஏராளமாக எழுத்தாளனுக்கு இருக்க வேண்டும், இல்லையேல் அவன் எழுத்தினால் எந்த விதமான பிரயோசனமும் இல்லை.

எழுத்தினால் சமூக மாற்றமோ...வேறு எத்தகைய மாற்றமோ ஏற்படுகிறதோ இல்லையோ...இல்லையாரு எழுத்தாளனும் தன்னைச் சூழவுள்ள விடயங்கள், சமூகம், இனம் போன்றவற்றில் அக்கறை உள்ளளவனாக அவற்றின் மேம்பாட்டில் கரிசனை உள்ளவனாக இருத்தல் அவசியம்.

தான் படைக்கும் படைப்புக்கள் சிறந்த கலைப் படைப்புக்களாக மட்டும் வெளிவர வேண்டும் என்பதில் மாத்திரம் அக்கறை உள்ளவனாக இருப்பதை விட புற உலக யதார்த்தத்தினைப் புரிந்து தனக்குள்ள சமூகப் பொறுப்பினை உணர்ந்து கொண்டு படைப்புக்களைப் படைக்கும் போதே அத்தகைய படைப்புக்கள் உச்சம் பெற முடியும்.

ஒருவனின் எழுத்து அவனது செயற்பாடு...சமூகம் மீதான அவனது கரிசனை எல்லாவற்றுக்கும் நெருங்கிய தொடர்பு உண்டு. இவற்றில் ஒன்றை விட்டு ஒன்றை பிரித்துப் பார்க்க முடியாது என்றே நான் கருதுகின்றேன்.

24-11-1972ஆம் திகதி எனது முதற் சிறுக்கை பிரசரமானதில் இருந்து ஒரு சிறு கதைத் தொகுப்பினையாவது வெளியிட வேண்டும் என்ற ஆர்வத்தின் மத்தியில் ஒரு குறு நாவலும், நான்கு நாவல்களும் நூல்களாக (மீரா வெளியிடுகள்) வெளிவந்தனவே தவிர சிறுக்கைத் தொகுப்பு வெளியாகவில்லை.

இவ்வளவு காலத்திற்குப் பிறகு வெளியாகும் எனது இந்த முதலாவது சிறு கதைத் தொகுப்பு வெளிவருவதற்கு காரணமாக இருக்கும் தேசிய கலை இலக்கியப் பேரவைக்கு எனது மனப் பூர்வமான நன்றி.

இந்த சிறு கதைத் தொகுப்பில் உள்ள பதினொரு சிறுக்கைகளும் வீரகேசரியில் பிரசரமானவை. அந்த

வகையில் இச் சிறுக்கைகள் வெளிவரவும். எழுத்துலகில் எனது பெயர் உலாவக் காரணமாக இருந்தவருமான மதிப்புக்குரிய பொன். இராஜகோபால் அவர்களுக்கும் நன்றியினைத் தெரிவிக்க விரும்புகின்றேன்.

வீரகேசரி மாத்திரமல்லாது ஈழநாடு, ஈழமுரசு, ஈழநாதம், சஞ்சிவி, வாரமுரசொலி ஆகிய பத்திரிகைகள், சிரித்திரன், மல்லிகை, உள்ளம், வெளிச்சம், ஆதாரம் போன்ற சஞ்சிகைகளில் எனது சிறுக்கைகள் பிரசரமாகியுள்ளன. அந்த வகையில் அவற்றின் ஆசிரியர்களுக்கும் எனது நன்றிகள்.

இத்தொகுப்புக்கு அழகுற அட்டைப் படம் வரைந்த “தயா” ஏக்கும் சவுத் ஏசியன் புக்ஸ் நிறுவனத்திற்கும் குறிப்பாக திரு. எம்.பாலாஜி அவர்களுக்கும், கதைகளைப் பிரதி செய்து உதவிய எனது மனைவிக்கும், செல்வி, செ. ஜெயந்திக்கும் நன்றி தெரிவிப்பது எனது கடமையே.

எழுதத் தொடங்கிய காலம் முதல் என ஆர்வத்தினை சரியாகப் புரிந்து கொண்டு என்னை இப்போதும் வழி நடத்தும் மறைந்த எந்தை தம்பையா சிதம்பரநாத பிள்ளை (இனுவையூர் த. சிதம்பரநாதன்) அவர்களை நினைவிற் கொள்கின்றேன்.

நன்றி,

இனுவையூர் சிதம்பரதிருச்செந்திநாதன்  
“தனஸ்தான்”  
உடுவில் வீதி  
மருதனா மடம்  
சன்னாகம்  
யாழ்ப்பாணம்  
07-07-1993

## அணிந்துரை

நவீன நமிழிலக்கியத்துறைகளில் சமூகப் பொறுப்பு ணர்வுடனும் அயரா ஊக்கத்துடனும் செயற்பட்டுவரும் ஈழத்து எழுத்தாளர்களில் தனிக் கவனத்துக்குரியவர்களுள் ஒருவராகத் திகழ்பவர் இனுவையூர் சிதம்பர திருச்செந்திநாதன் அவர்கள். புனைக்கதைத் துறையில் தனி ஈடுபாடு காட்டிவரும் இவர் 1970 களில் இலக்கிய உலகில் அடியெடுத்து வைத்தவர். இவரது எழுத்தாக்கங்கள்பல ஏற்கெனவே நூல்வடிவிலேப்ற்றுள்ளன. இப்பொழுது நால்வடிவம் பெறும் இத்தொகுதி ஈழத்தின் முன்னணி இதழோன்றில் — வீரகேசரியில்— 1980-90 காலப்பகுதியில் பிரசரமான பதினொரு சிறு கதைகளின் தொகுப்பு ஆகும்.

‘வெட்டுமுகம்’ என்ற தொடர் ஒரு தின்மப் பொருளின் ‘குறுக்குவெட்டு’க் காட்சியைச் சுட்டி வழங்குவது. இங்கே இத்தொடர் ஒரு சமூகத்தின்—�ழத்து யாழிப்பாணப் பிரதேச சமூகத்தின்—உள்ளார்ந்த குணாம்சங்களின் குறுக்குவெட்டுக்காட்சி என்ற கருத்தில் ஒரு கறிப்பிட்ட கதையின் தலைப்பாகவும், நூல் முழுமைக்குமான பொதுத் தலைப்பாகவும் அமைந்துள்ளது. இதில் அமைந்த கதைகள் மேற்குறித்த ஆண்டுகளில் அப்பிரதேச சமூதாயத்தில் நிலவிவந்துள்ள பிரச்சினைகளில் சில வற்றை அவற்றுக்கு அடிப்படைகளாகவுள்ள உணர்வு நிலைகளுடன் புலப்படுத்த முற்பட்டுள்ளன என்று வகையில் தலைப்பு பொருட் பொருத்தமுடையதாகவே கொள்ளத்தக்கது.

யாழிப்பாணம் பிரதேசம் என்றவுடன் இன்று எமக்கு முதலில் நினைவுக்கு வருவது அதன் போர்ச் சூழலாகும். இது கடந்த ஏற்ததாழப் பதினெண்தான்டுக்காலப்பகுதி யில் முனைப்புற்று வந்த ஒரு நிலையாகும். இச்குழல் உருவாக்குவதற்கு முன்பிருந்தே அம்மண்ணில் பாரம்பரியமாக நிலவிவந்து, இன்றும் தொடரும் சமூகப் பிரச்சினைகள் சில உள், சாதிமுறை, சீதன வழக்கம் முதலியன வாக இவற்றைச் சுட்டலாம், கடந்த ஏற்ததாழ இருபதாண்டுக்கு மேலாக-இனப்பிரச்சினையின் கொதிநிலைச் சூழலில் உருவாகி முனைப்புற்ற பிரச்சினைகளும் இம்மண்ணில் உண்டு. கல்வி, வேலைவாய்ப்பு என்பவற்றில் ஏற்பட்ட தேக்கநிலைகளால் அயல்நாடுகளை நோக்கிப் புலம்பெயரும் நிலைமை, போர்ச் சூழலில் உடமைகளை இழந்து புகலிடம்தேடி அயல்நாடுகளுக்குத் தப்பிச் செல்லும் அவலம், அழிப்பு முயற்சிகளுக்கு மத்தியில், 'இந்த மன் எங்களின் சொந்தமன்' என்ற பற்றுறுதியுடன் வாழ்வோர் எதிர்கொள்ளும் துன்பதுயரங்கள் முதலியனவாக இவற்றை வகைப்படுத்தலாம். இவ்வாறான பொதுநிலைப் பிரச்சினைகள் மட்டுமின்றி மனிதசமூகம் அனைத்துக்கும் பொதுவான தனிமனித குணாம்சங்களான பொய்ம்மை, பொறாமை, பொருளாசை, அந்தஸ்துணர்வு முதலியவற்றால் எழும் பிரச்சினைகளும் உள்.

மேற்குறித்தவாறான பிரச்சினைகளீட்டு சில—குறிப்பாக பொய்ம்மை, பொறாமை, பொருளாசை, சீதன வழக்கம், இனப்பிரச்சினையின் கொதிநிலைச் சூழலின் அவலங்கள் முதலியன—சமூகத்தில் நிகழ்த்தி வந்துள்ள பாதிப்புக்களை சிதம்பர திருச்செந்திநாதனின் இக்கதைகள் சித்தரிக்கின்றன. முதல் நான்கு கதைகள் பொதுவான தனிமனித குணாம்சங்களான பொய்ம்மை முதலியவற்றின் சித்திரங்கள் ஐந்தாவது கதை சீதன வழக்கத்தின் பகைப் புலத்திலான படைப்பு. அடுத்து வரும் ஐந்து கதைகளும் இனப்பிரச்சினை இனக் கொலையாக மாறிவிட்ட சூழலின் பிரசவங்கள். மண்ஸ

வாசனை என்ற தலைப்பில் அமைந்த இறுதிக்கதை ஏனைய கதைகளிலிருந்து வேறுபட்டு, பொதுவான சில மனோபாவங்களை உணர்த்திநிற்பது.

கோஷமும் வேஷமும், ஆரோகணம் அவரோகணம், முகழுடி மனிதர்கள், குட்டையும் மட்டைகளும் ஆகிய கதைகள் சமூகத்தில் ஒருவர் அல்லது சிலரிடம் நிலவும் போலித்தனங்களையும் அவர்களால் சமூகம் எய்தும் ஏமாற்றங்களையும் உணர்த்தும் நோக்கின. இவற்றுட குறிப்பாக 'கோஷமும் வேஷமும்' கதை தனிக் கவனத்துக் குரியது. சமூகத்தைச் சரண்டி வாழும் சுயநலமிகளுக்கு சமயம், தத்துவம் முதலிய பண்பாட்டு மூலங்கள் எவ்வாறு துணை-போகின்றன என்பதை இது உணர்த்தி நிற்கிறது. சமயம், தத்துவம், கலை இலக்கியம் முதலிய பண்பாட்டுக் கூறுகள் மனித நேயத்தை வளர்க்கவும் செயலுக்கத்துக்கு வழிப்படுத்தவும் பயன்படுத்தப்பட வேண்டியவை. ஆனால் நடைமுறையில் பெரும்பான்மையும் நேரெதிரான விளைவுகளை நோக்கியே இவை இட்டுச்செல்லப்படுகின்றன; சமூகத்தைச் சரண்டி வாழும் சிலருக்கு இவை விளம்பர மேடைகளாக அமைகின்ற முரண் நிலையை நாம் நேரடியாக பலகாலமாக அவதானித்து வருகிறோம். இத்தகு ஒரு நிலையைத்தான் சிதம் பர திருச்செந்திநாதன் இக்கதை மூலம் நம்முன் காட்சிப்படுத்தியுள்ளார். 'ஆரோகணம் அவரோகணம்' கதை வளர்ந்து வரும் கலைஞரோராகுவரை வாழ்த்த மனமற்றுக் குறைக்கறும் கலையுலகப் பிரமுகரோராகுவரின் முகத்திரையைக் கிழித்துக் காட்டுவது. இவ்வாறே முகமூழிமனிதர்கள், குட்டையும் மட்டைகளும் ஆகிய கதைகளும் சமூகமாந்தர் சிலரின் மனக்கோணல்களின் விமர்சனங்களாக அமைகின்றன.

சுவையாக அமையவேண்டிய மனவாழ்வு சுமையாக மாறுவதற்கான சமூகக் காரணிகளுள் முக்கியமான

ஒன்று சீதன வழக்கம். அன்புப் பின்னைப்பை விழைந்து நிற்கும் பெண்மையுணர்வுகள், சீதனை முறையால் சூட் டெரிக்கப்படுவதைச் ‘சேர்ந்தோம் வாழ்ந்திடுவோம்’ கதைசித்திரிக்கிறது.

இனக் கொலைச் சூழலில் எழுந்த கதைகளில் எந்தையும் தாயும்,வீட்டை மட்டுமல்ல ஆகிய இரண்டும் உயிருக்கும் உடமைகளுக்கும் பாதுகாப்பற்ற அவலநிலையின் சித்திரங்கள், இராணுவ அடக்கமுறைச் சூழலில். நோயற்ற தாய்க்கு மருத்துவ வசதி ஏற்படுத்த முடியாத நிலையில், அவளை இழுந்து தலித்த ஒருமகனின் உணர் வோட்டத்தில் எந்ததையும் தாயும் கதை அமைகிறது. வயிற்றுவலிக்கு விமானத்தில் மருத்துவர் வந்து மருத்துவம் பார்க்கும் வசதிபடைத்த (அவுஸ்திரேலிய) நாட்டின் பகைப்புலத்தில் இந்த உணர்வு விரிந்து செல்கின்றது. விமானங்களிலிருந்து ஷல் முதலியவற்றால் அழிவுகள் ஏற்பட்ட நிலையிலும் மனம்கலங்காத பக்குவுநிலை வீட்டைமட்டுமல்ல கதையின் உள்ளீடாக அமைந்துள்ளது.

காணிக்கு வேலி உண்டு என்ற கதை யாழ்ப்பான மண்ணின் பாரம்பரியமான சொத்துடைமை மனோபாவம், புதிதாக அயல்நாட்டுப் பணவரவால் உருவான அந்தஸ்துணர்வு என்பவற்றைப் பொருத்திக்காட்டுவது. நாட்டுரிமைக்காக போராடும் இயக்கங்கள் உருவாகி வளரும் சூழலிலும் அம்மண்ணின் ‘வேலிச்சன்டை’ முடியாதநிலை முரண்சுவையுடன் இக்கதையில் வெளிப்படைசிறது. போராட்ட இயக்கங்களின் உருவாக்கத்தை மறுக்கும் உணர்வோட்டங்களும் மேற்படி சொத்துடைமை, அந்தஸ்துணர்வு நிலைகளில் உள்ளுறைந்திருந்த மையையும் ஆசிரியர் உணர்த்தியுள்ளார்,

‘கடந்த ஏறத்தாழ கால்நூற்றாண்டுக் காலப்பகுதி யில் யாழ்ப்பானப்பிரதேச இளையதலைமுறையினர் பல் வேறு சந்தர்ப்பங்களில், பல்வேறு நோக்கங்களோடு

நாட்டைவிட்டுப் புலம்பெயர்ந்த நிலைமைகள் பற்றிய நினைவோட்டமாக வெட்டுமுகம் என்ற கதை திகழ் கிறது. பிறந்தமண்ணில் மனநிறைவுடன் வாழ்முடியாமை என்ற அவலம் இக்கதையின் அடிநாதமாக ஒலிப் பதை உணரமுடிகிறது.

என்றுமடியும் எங்கள்... என்ற கதை பின்னை களைப்பார்க்க பல மணி நேரமாகக் காத்திருக்கும் பெற்றோரின் துயரத்தையும் சலிப்பையும் சித்தரிப்பது. பின்னைகள் எங்கே போனார்கள்? எதற்காக? எப்படி? இந்த வினாக்களுக்கான விடை கதையில் இல்லை. அதை வெளிப்படையாகக் கூறும் சுதந்திரம் ஆசிரியருக்கு அன்று இல்லை. 1988, 89 காலப்பகுதியில் அமைதிப் படையின் மேலாண்மைச் சூழலில் இளைஞர்கள் பலர்—பள்ளிமாணவர்கள் உட்பட — திடீர் திடீர் என காணாமற் போயினர்; பலர் சிறைப்பிடிக்கப்பட்டனர்; கட்டாய ராணுவசேவைகளுக்கும் உட்படுத்தப்பட்டனர். அவ்வாறான அவலச் சூழலில் பெற்றோர் சமூகம் எய்திய துயர் இக்கதையில் பதிவு செய்யப்பட்டுள்ளது.

மண் வாசனை கதை சமூகத்தின் அபிப்பிராயங்களுக்கும் தனிமனித விருப்புக்கள் உணர்வுகள் என்பவற்றுக்குமிடையிலான முரண்நிலை காட்டும் ஒரு பொதுவான ஆக்கம் என்ற வகையில் ஏனைய கதைகளினிறு வேறுபட்டது.

மேற்படி பல்வேறு பிரச்சினைகளுடன் சூடிய சமூகத் தில்வெட்டுமுகத்தைக்காட்டும் சிதம்பர திருச்செந்திநாதன் அவர்கள் அப்பிரச்சினைகளுக்கான தீர்வுகளை முன்வைக் கும் போதகராகத் தமிழைக் காட்டிக் கொள்ளவில்லை. “இலற்றைப் பற்றிச் சிந்தியுங்கள்” என வாசகர்களை அழைக்கும் அவோடு நிற்கிறார். சமூகம் சிந்திக்க முற்படுவதற்கு ஒரு தூண்டுகருவி என்ற வகையேலேயே அதை நிலைப்பாட்டை அவர் புலப்படுத்தியுள்ளார் என பதையே இக்கதைகள் உணர்த்தி நிற்கின்றன.

கதைக்காரும் முறையில், முரண்பட்ட நிகழ்ச்சிகளை அருகருகே பொருத்திக் காட்டல், உரையாடல், நினைவு மீட்டல், கடி தம் முதலிய உத்திகள் பயன்படுத்தப் பட்டுள்ளன. பொதுவீக கதைகள் விவரண த்தன்மை யுடையனவாக அமைந்துள்ளன. கதைமாந்தரின் இயல்பு, கதைநிகழ்குழல் என்பவற்றை வாசகர் மனதில் பதிய வைக்க இவ்வாரான விவரணமுறைமை அவசியம் என திருச்செந்திநாதன் கருதுவதாகத் தெரிகிறது. ஆயினும் விவரண விரிவு கலைரசனையுடைய வாசகர் களுக்குச் சிலிப் பூட்டுவதாகவும் அமையக்கூடியது என்பதையும் அவர் மனதிற்கொள்வது அவசியம். இவ்வகையில், சிறுகதை என்ற கலைவடிவம் இன்று எய்தியுள்ள கட்டமைப்புச் செம்மையின் பகைப்புலத்தில் நோக்கும்போது இத் தொகுதியிலுள்ள கதைகள் இன்னும் செப்பமாக—இறுக்கம் உடையனவாக—அமைந்திருக்கலாம் என்ற எண்ணம் எழுகின்றது. இதனையும் அவர் கருத்திற் கொள்வது இலக்கிய வளர்ச்சிக்குத் துணைபுரிவதாக அமையும்.

சமீத்தின் ஏறத்தாழ 60ஆண்டுக் கால தமிழ்ச் சிறுகதை வரலாற்றில் இத் தொகுதிக்குரிய இடம் என்ன என்பதை ஒப்பீட்டு நிலையில் எடுத்துக்காட்ட இது சந்தர்ப்பமல்ல. ஆயினும் சமகால ஈழத்தின் ஒரு வெட்டு முகப் பார்வை என்ற வகையில் தனிக் கணிப்புக்குரிய ஒரு ஆக்கம் இது எனலாம். சிதம்பர திருச்செந்திநாதன் அவர்களின் சமூக அக்கறையும் படைப்பாற்றலும் தமிழிலக்கியத்தையும் அதனாடாக தமிழர் சமூகத்தையும் உயர்நிலைக்கு இட்டு வரவேண்டும் என்ற வாழ்த்துரை யுடனும் வேண்டுகோளுதனும் இவ்வுரையை நிறைவுசெய்கின்றேன்.

**கலாந்தி நூ. சுப்பிரமணியன்**  
முதுநிலை விரிவுரையாளர் தரம்-I  
தமிழ்த்துறை,  
யாழ்ப்பாணப் பல்கலைக்கழகம்,  
யாழ்ப்பாணம், இலங்கை.

## 2 ஸ்ளே...

1. கோஷமும் வேஷமும்	9
2. ஆரோகணம் அவரோகணம்	22
3. முகமூடி மனிதர்கள்.	33
4. குட்டையும் மட்டைகளும்.	48
5. சேர்ந்தோம் வாழ்ந்திடுவோம்.	63
6. எந்தையும் தாயும் மகிழ்ந்து குலாவி இருந்ததும்...!	85
7. காணிக்கு வேலி உண்டு.	100
8. வீட்டை மட்டுமல்ல.	116
9. வெட்டு முகம்.	130
10. என்று மடியும் எங்கள்...	142
11. மன் வாசனை	153

## கோவிலும் வேலூம்

(“கைத்தல நிறைகனி யப்பமொடவல் பொரி  
கப்பிய கரிமுக னடி பேணிக்  
கற்றிடு மடியவர் புத்தி யிலுறை பவ  
கற்பக மெனும் விணை கடி தேகும்”

அன்பர்களே, எல்லாம் வல்ல இறைவியின் துணை கொண்டு மாயா தத்துவமென்னும் பொருள் பற்றிக் கதாப்பிரசங்கம் செய்ய முனைகின்றேன். மாயத்தைக் கூற முனைகின்ற போது இங்கு இளம் பெண்கள் அதிக மாக இருக்கின்றார்கள். நேற்று, பெண்களை இங்கு காணவில்லை. காரணத்தைப் பின்புதான் அறிந்தேன். நேற்று செவ்வாய்க்கிழமை எல்லோரும் தெல்லிப்பளை துர்க்கையம்மன் ஆலயம் போய்விட்டார்களாம். அது நல்லதுதான். பெண்களுக்கும் மாயத்துக்கும் நிறைய தொடர்புண்டு. அதனால்தான் பெண்ணாய்ப் பிறந்த மாயம்...வேண்டாம். பெண்கள் கோவிப்பார்கள். (சனங்கள் சிரிப்பு) மாயை என்றால் என்ன என்பதை ஆத்ம சாதகர்கள் அறிந்து கொள்வது அவசியமாகிறது. இந்தச் சொல்லை மாணிக்கவாசகர் தம்முடைய திருவாசகத்தில் பத்தொன்பது தட்டவைக்கு மேல் கையாண்டுள்ளார்.)

அது பஸ் நிலையம். எப்போதும் சனக் கூட்டத்தின் காலதிகளுக்குள் அகப்பட்டுக்கொண்டும், பஸ் வண்டி களின் இரைச்சல்களில் திக்குமுக்காடிக் கொண்டும் இருக்கும். பஸ் நிலையத்துக்கெதிரே அந்தக் கடை இருந்தது.

பரபரப்பாக இயங்கும் பஸ் நிலையத்துக்கு எதிரே அந்தக் கடை இருந்தபடியால் எந்நேரமும் கடையில் வியாபாரம் நடந்து கொண்டிருக்கும். கடை வேலையாட்கள் இயந்திரமாக இயங்கிக் கொண்டிருப்பார்கள்.

காலை எட்டு மணியளவில் கடை முதலாளி பூர்மான் சுந்தரம் அவர்கள் கடைக்கு வருவார். காரை நிறுத்தி விட்டு அவர் கடையினுள் புகும்போது அங்கு வேலை செய்யும் வேலையாட்களில் சட்டென்று ஒரு மாறுதல் உண்டாகும்.

தன்னுடைய இடத்தில் அவர் அமர்ந்து கொண்டு கடையைச் சுற்றிப் பார்வையிடுவார். அந்த ஒரு சுற்றுப் பார்வையிலேயே கடையின் குறைநிறைகள் எல்லாம் அவர் விழிகளில் பதிந்து விடும். அதன் பின்னர் தான் கணக்குப்பிள்ளையைப் பார்ப்பார்.

ஏதாவது குறைகள் இருந்தால் அவீர் சத்தம் கர்ண கடையைக் கடையில் வெளிப்படும். அன்றைக்கு அவர் கடையில் வந்து அமர்ந்ததும், கடையில் சில்லறை வேலை செய்யும் கந்தசாமியைக் கண்டார்.

அடுத்த வினாடி,

“பேய் கந்தசாமி...” என்று கத்தினார்.

கந்தசாமி பயந்தபடி அவர் முன்னால் வந்தான்.

“ஏன்டா...நேற்று என்னடா நடந்தது?” என அவர் கேட்டார்.

கந்தசாமி தடுமாறினான்.

“சுகமில்லை முதலாளி”

“என்னடா சுகமில்லை?”

“இல்லை முதலாளி...வயிற்றுக்குத்து...”

“ஏன்டா இப் அடிக்கிறாய்? கழுதைப் பயலே, ஒழுங்காக வேலை செய்யிறதென்டால் வேலை செய்ய... இல்லாட்டி பேசாமல் வேறை எங்கேயும் வேலையைப் பார். நான் இஞ்ச தர்மசத்திரம் வைச்சிருக்கேல்லை. உங்களுக்கெல்லாம் சும்மா சம்பளம் தரா...”

“சத்தியமாய் முதலாளி.....சுகமில்லாததால்தான் வரேல்லை...”

“ஒரு நாளையோடை உங்குச் சுகம் வந்துட்டு தோடா...?”

“இல்லை முதலாளி. இன்னும் சுகமாகேல்லை.. உங்களுக்குப் பயத்திலதான் வந்தனான்...”

சுந்தரம் சிரித்தார்.

“நல்லாய்க் கடையளக்கிறாயடா கந்தசாமி. கையில் காசிருந்தால் வேலைக்கு வாறாறாபகம் வராது தாண்டா...கூட்டாளிமார் சேர நல்ல கொண்டாட்டந்தான். ஆனால்... ஒன்றை மாத்திரம் சொல்லிப் போட்டன். இனிமேல் உப்பிடி நின்டால் அடுத்த நாள் கடைக்கு வராதை. அப்பிடியே நின்டுவிடு...” என கோபத் துடன் சுந்தரம் சொல்ல பயமாகத் தலையாட்டினான் கந்தசாமி.

“கந்தசாமி ஒழுங்காய் வேலை செய்ய வேணும்டா... ஒழுங்காய் உழைச்சால்தான் பலன் இருக்கு எண்டதை மாத்திரம் மறந்து போகாதை...” என்று மறுபடியும் சுந்தரம் சொன்னார்.

(மாயா என்னும் சமஸ்கிருதப் பதத்திலேயே அதன் அர்த்தம் அடங்கியிருக்கிறது. யா-யாதொன்றும் மா-ஓரு கண்துக்கு முன்பு இருந்தது போன்று பின்பு இல்லையோ அது மாயா-மாயை. ஓயாது மாறி அமையும் தன்மை எதனிடத்திருக்கிறதோ அது மாயை-ஆக மாயை என்பது பிரபஞ்சம். அது ஓயாது தன் வடிவத்தை மாற்றியமைத்து கொண்டிருக்கிறது. நிலைபேறு ஒன்றையும் அதனிடம் காண முடியாது. இவ்வுலகம் மாயை. இதில் தாம் வசித் திருப்பது மாயை. நாம் பிறப்பது, வளர்வது, வாழ்ந்திருப்பது, தேய்வது, மாய்வது ஆகிய எல்லாம் மாயை. நாம் முன்னேற்றம் அடைவது மாயை. உலகம் தோன்றி வந்து நிலைபெற்றிருக்கிறது. அது மாயை. நாளைக்கு உலகம் தேய்ந்து மறைந்து போகிறது. அது மாயை. அண்டகோடிகள் அனைத்துமாய் இருப்பது மாயை. ஜீவகோடிகள் அனைத்துமாய் இருப்பது மாயை. சிற்றுயிர்கள் பேருயிராய்ப் பரிணமித்து வருவது மாயை. உயிர்கள் பந்த பாசத் தில் திருப்தியடைந்து உழவுவது மாயை.)

ரெவிபோன் மனி அடித்தது. கணக்குப்பிள்ளை றிசிவரை எடுத்தார்.

“ஹலோ...”

“.....”

“ஓமோம்...இருக்கிறார்...இப்பதான் வந்தவர்...” என்று பதில் சொல்லி விட்டு, சுந்தரத்தைப் பார்த்தார். கணக்குப்பிள்ளை. அவர் பார்வையின் பொருளை உணர்ந்த சுந்தரம் றிசிவரை தான் வாங்கிக் கொண்டார்.

“ஹலோ...”

“.....”

“நான் சுந்தரம்தான் பேசிறன்...ஆர் பேரம் பலமோ...?”

“.....”

“என்ன பேரம்பலம்...என்ன நடந்தது...? நேற்று ராத்திரி எட்டு மணி வரை லொறியைப் பார்த்துக் கொண்டு இஞ்சை கடையில்தான் நின்டனான்...”

“.....”

“அதுசரி பிரச்சினை விளங்குது...இண்டைக்கும் லொறி வராதே...?”

“.....”

“என்ன அரை லோட்டானோ? என்னப்பா இப்ப அதுக்குத்தானே மார்க்கெட். வாற கிழமை அது விலை ஏறப் போறதாகக் கேள்வி...ஓமோம்...நான் பெலத்துக் கடைக்கேல்லை. இப்ப கடையிலை ஆட்கள் இல்லை...சரி சரி விசயத்துக்கு வர். அரை லோட் காணாது. எவ்வளவு அனுப்ப முடியுமோ அவ்வளவையும் அனுப்பு. நாள் போகப் போக எல்லாம் பிரச்சினையாகப் போகும். இப்ப ஸ்ரோக் பண்ணினால்தான் பிறகு...எல்லாம் சரியாய் முடியும்...”

“.....”

“சரி சரி...எப்படியும் இண்டைக்கு அனுப்பிப் போட வேணும். ஓமோம்...என்றை வீட்டைதான் அனுப்ப வேணும். எத்தினை மணியெண்டாலும் பரவாயில்லை. நான் பார்த்துக் கொண்டிருப்பன்...”

“.....”

“சரி, அப்ப வைக்கிறன்...இண்டைக்கு அனுப்பினால் நாளைக்கு நான் கணக்கைத் தீர்த்துப் போடுறன் சரிதானே...” எனப் பேசி முடித்த சுந்தரம் றிசிவரை வைத்தார்.

முகத்தில் வியர்வைத்துளிகள் அரும்பியிருந்தன. அதனைக் கைக்குட்டையால் துடைத்துக் கொண்டு

“அந்தச் சாமான் இன்டைக்கும் வாறது கண்டம் போலக் கிடக்கு. இஞ்சை கடையில் இருக்கிறதை இப்ப விற்க வேண்டாம். பின்னேரமாய் வீட்டை அனுப்பி விடுக்கோ. வாற கிழமை மட்டிலதான் விலையேறும் போலக் கிடக்கு. அதுவரை வீட்டை இருக்கட்டும். செக்கிங் அமளியாய் இருக்கு...” என்று கணக்குப்பிள்ளையிடம் சொன்னார்.

கணக்குப்பிள்ளை தலையை அப்பிடியும், இப்பிடியு மாக அசைத்தார் “சங்கரன் காசை அனுப்பிப் போட்டானா” என மீண்டும் கணக்குப்பிள்ளையிடம் சுந்தரம் கேட்டார்.

“இல்லை, நாளை...க்...கு அனுப்புறதாக அப்போதை ரெவிபோன் பண்ணினார்.

“அதுக்கு நீர் ஒம் எண்டு சொல்லிப் போட்டாரா...? அவன் என்ன மனிசன்? சொன்ன தவணைக்குக் காச தராமல் இப்ப ரெவிபோனை எடுத்து; இன்டைக்குப் பின்னேரம் கொண்டு வரச் சொல்லும்...”



(என்ன இது எல்லாமே மாயை என்று சொல்லுகிறாரே என நீங்கள் நினைக்கலாம். உண்மையிலே எல்லாம் மாயைதான். அதனால்தான் மாணிக்க வாசகர் தன்னுடைய சிவபுராணத்தில் பின்வருமாறு கூறுகின்றார்.

“சசன் அடி போற்றி எந்தை அடி போற்றி  
நேசன் அடி போற்றி சிவன் சேவடி போற்றி  
நேயத்தே நின்ற நிமலனடி போற்றி  
மாயப் பிறப்பறுக்கும் மன்னன் அடி போற்றி”

என்று சொன்னார். இதன் கடைசி வரியைக் கவனிக்க, அதில் சொல்லுகின்றார். மாயையின் விளைவு ஆகிய

பிறப்பு, இறப்பு என்னும் மாறுபாட்டை அகற்றுகிற இறைவனது திருவடிக்கு வணக்கம். ஆக பிறப்பு, இறப்பு எல்லாமே மாயை. இதை நம்மில் எத்தனை பேர் உணருகின்றார்கள். ஏதோ தாங்கள்தான் பூமியில் பிறந்தவர்கள் என்றும், சாகாவரம் பெற்றவர்கள் போலவும் நடந்து கொள்ளுகின்றார்களே. நிலையில்லாத உடல், நிலையில்லாத வாழ்க்கை, நிலையில்லாத ஜம்புலன்களின் செய்கைகள் எல்லாவற்றிற்கும் முக்கியத்துவம் கொடுக்கின்றார்கள். பெண்களைப் பாருங்கள். நிலையில்லாத இந்த உடம் புக்காக, அதாவது அலங்காரப் பொருளுக்காக எவ்வளவைச் செலவழிக்கிறார்கள்? பெள்டர்கள், கிறீம்கள், கண்களுக்குக் கறுப்பு, உதடுக்குச் சிவப்பு என்று பூசி இப்படியே சேலைத் தலைப்பை போட்டு (தோளில் துண்டைப் போட்டுக் காட்டுகிறார்) பிறகு வெதர் பாக்கை இப்படியே கொழுவி (ஒரு பையைக் கையில் கொழுவிக் காட்டி) கொஞ்சம் இடுப்பைக் காட்டிக் கொண்டு அசைவார்கள், (பிரசங்கியர் பெண்ணைப் போல நடிக்க, கூடியிருந்த பெண்கள் சேலைத் தலைப் பால் இடுப்பைப் பொத்த ஆரம்பித்தார்கள்) ஏன் இந்தக் கோலம்? ஒருவேளை நிலையில்லாத இந்த உடம்பை ஏன் மறைத்து வைக்க வேண்டும் என்ற என்னமுமாக இருக்கலாம். (ஆண்கள் பலமாகச் சிரித்தார்கள்) ஆண்கள் கூட அப்படித்தான். ஹிப்பி வேஷத்துடன் இடுப்பில் பெல்ட், நிலத்தைக் கூட்டும் உடையுடனும், உதட்டில் புகையுடனும்தான் திரிகிறார்கள். அவர்களுக்குத் தேவாரங்கள் பிடிக்காது. குராங்கணி குராங்கணி பாடல்கள்தான் பிடிக்கும்.)



சுந்தரம் குளிர்பானம் அருந்திக் கொண்டிருந்தார். நான்கு பேர்கள் கடை வாசலில் வந்து நின்றார்கள். கடைப்பெடியன் தலையை நீட்டினான்.

“ஜியா வாருங்கோ...வாருங்கோ என்ன வேணும்?” எனக் கேட்டான்.

“நாங்கள் சாமான் வாங்க வரேல்லை. உங்கடை முதலாளி நிற்கிறாரோ...? என நால்வரில் ஒருவர் கேட்டார்.

கடைப்பெடியன் தடுமாறிப் போனான். யாராவது முதலாளியைத் தேடி. வந்தால் வழக்கமாக முதலாளி இல்லை என்றுதான் சொல்ல வேண்டும். முதலாளி கடையில் இருந்தால் என்ன? இல்லாமல் போனால் என்ன?

குளிர்பானம் அருந்திக்கொண்டிருந்த சுந்தரம் கடைப் பெடியனை அர்த்தத்துடன் பார்த்தார்.

“முதலாளி இல்லை வெளியில் போட்டார்” என்று அவன் சொன்னான்.

“மனேச்சர் நிற்கிறாரே” என வந்தவர்கள் விடுவதாக இல்லை.

கடைப்பெடியன் இதற்கு மறுக்க முடியவில்லை.

“ஓ நிற்கிறார்” என்றான்.

நால்வரும் கடைக்குள் புகுந்தார்கள். முதலாளி சுந்தரம் மனேச்சராக நடிக்க முனைந்து கொண்டிருந்தார்.

“வாருங்கோ...வாருங்கோ...முதலாளி வெளியில் போட்டார். நீங்கள் இருங்கோ” என நால்வரையும் வரவேற்றார் மனேச்சர் வேடம் போட்ட முதலாளி சுந்தரம்.

கடைப்பெடியன் கதிரைகளைக் கொண்டு வந்து நால்வருக்கும் வைத்தான்.

“சொல்லுங்கோ, உங்களுக்கு என்ன வேணும்...?” என மனேச்சர் வேடம் போட்ட முதலாளி சுந்தரம் கேட்டார்.

வந்த நால்வரில் ஒருவர் பேச்சைத் தொடங்கினார்.

“நான் ஞானஸ்கந்தன், அவர் குகேந்திர மோகன், அவர் யோகேந்திரன், இவர் ரஞ்சித். நாங்கள் நாலு பேரும் கொழும்பில் இருந்து இஞ்சை வந்திருக்கிறம். அனாதைகள் பாதுகாப்புச் சபையில் அங்கத்தவர்கள். அனாதைகள் தொடர்பான நிதி சேகரித்துக் கொண்டி ருக்கிறம். ஏதோ உங்களால் ஆன உதவியைச் செய்ய வேணும்” என்று ஞானஸ்கந்தன் சொன்னார்.

“நல்ல காரியம். ஆனால் இப்ப ஒரு பிரச்சினை பாருங்கோ. முதலாளி வெளியில் போட்டார். அவர் இல்லாமல் நான் ஒண்டும் செய்ய முடியாது. அவர் கட்டாயம் உதவி செய்வார். உதவி செய்யிறது அவருக்கு பிடிக்கும். ஆனால்...” என்று மனேச்சர் வேடம் சுந்தரம் சொன்னார்.

“இல்லை பாருங்கோ. இப்ப நீங்கள் தந்திட்டு பிறகு முதலாளியிட்டைச் சொல்லுங்கோவன். நாங்கள் றிசீர் தருவம் என்றார் குகேந்திரமோகன்.

“தாற்தில் ஒண்டுமில்லை...ஆனால் அவரைக் கேட்காமல் ஒண்டும் செய்யிறதில்லை” எனச்சுந்தரம் சொல்லிக் கொண்டிருக்கும்போதே - கடைப்பொடியன் சோடா விநியோகம் செய்தான்.

“சோடாவைக் குடியுங்கோ. என்ன செய்யிறது என்டு தெரியேல்லை, முதலாளி இப்ப வருவார், எண்டாலும் பரவாயில்லை. அதுவரை உங்களை இருக்கச் செய்யலாம். ஆனால் இப்ப அவர் வரமாட்டார்...ம்...என்று இழுத்துக் கொண்டு போனார் சுந்தரம்.

“அப்ப பரவாயில்லை...நாங்கள் போயிட்டு இன்னு மொரு நாளைக்கு வாறும்...”என நால்லரும் விடைபெற முனைந்தார்கள்.

“குறைநினையாதேங்கோ நாங்கள் சம்பளத்திற்கு நிக்கிற ஆட்கள் தானே...”

“சீச்சி... நாங்கள் குறை நினைக்கேல்லை. போயிட்டு வாறும்...” என்று சொல்லிக் கொண்டு ஞானஸ்கந்தன், குகேந்திர மோகன். யோசேந்திரன், ரஞ்சித் ஆகியோர் விடைபெற்று வெளியேறினார்கள்.

(இந்த மாயை உடம்புக்கும், உலகுக்கும் ஏன் தான் இந்த சனங்கள் முக்கியத்துவம் கொடுக்கிறார்களோ தெரியாது. இந்த நிலையில்லாத வாழ்க்கையில் யார் ஐயா ஒழுங்காக இருக்கிறார்கள்? பொய், கோபம், காமம், ஏமாற்று என்று எத்தனை குளறுபடிகளை செய்கின்றனர். வீட்டில் ஒரு பெண்சாதி, வெளியில் ஒரு பெண்சாதி, பொக்கற்றில் ஒன்று. (சனங்களின் சிரிப்பு) இந்த ஊரில் அப்பிடி இருக்காது என்று நான் நினைக்கிறேன். கலியாண வயதில் ஒரு ஆள் இருந்தால் கலியாணம் ஆச்சே என்று கேட்பார்கள். கலியாணம் முடிந்தால் பின்னை ஆச்சா என்று கேட்பார்கள். இதுதான் நம்மவர்கள் வழக்கம். சுவையான பல்காரங்களை பேஷ் என்பார்கள். தயிர்க் குழம்பு, பால், பழம் எல்லாவற்றையும் பேஷ் பேஷ் என்று சுவைப்பார்கள். கோயிலில் யாராவது சரி பிழை கடைத் தால் என்ன துணிவில் கடைக்கிறார்கள். கோயிலுக்கு ஏதாவது வாகனம் செய்து வைத்தார்களா? கோயில் திருப்பணி வேலை செய்கிறார்களா? என்று கேட்பார்கள். இதற்குக் காரணம் மனித மனங்கள்தான். மனிதனிடத்து மனதாய் மிளிர்வது மாயை. இந்த மனதை ஒரு விதமான ஜாலவித்தைக்காரனென்று சொல்ல வேண்டும். ஏனென்றால் மனது தோற்றுத்துக்கு வரும்போது மனிதன் பிரபஞ் சத்தைக் காணுகின்றான்)

“கணக்குப்பிள்ளை ஸ்டூடியோவுக்குப் போன் பண்ணி பின்னேரம் ஆறு மணிக்கு கமெராக்காரர் ஒருவர்கள் இஞ்சை கடைக்கு அனுப்பச் சொல்லும். அதோட அந்த பேப்பர் றிப்போட்டரையும் நான் தேடினதாகச் சொல்லும்”. என்று சுந்தரம் சொல்லிக் கொண்டு போக கணக்குப்பிள்ளை தலையாட்டிக் கொண்டிருந்தார்.

“என்ன காணும், எல்லாத்துக்கும் தலையாட்டுறீர், சொன்னது எல்லாம் ஞாபகமே...!”

அதற்கும் தலையாட்டினார் கணக்குப்பிள்ளை.

“கொஞ்சம் பொறுத்து கந்தசாமியை கந்தவனத் தின்ரை புடவைக்கடைக்கு அனுப்பி அந்தப் பார்சலை எடுத்து வைத்திரும். நான் வீட்டைபோட்டு ஆறு மணிக்குக் கடைக்கு வர கமெராக்காரர், அந்தப் பார்சல் எல்லாம் ரெடியாக இருக்க வேணும்” என்று சொல்லி விட்டு வீட்டுக்குப் புறப்பட்டார் சுந்தரம்.

சரியாக மாலை ஆறு மணிக்குக் காரில் மீண்டும் கடைக்கு சுந்தரம் வந்தபோது கமெராக்காரர், பார்சல் எல்லாம் ரெடியாக இருந்தன.

கமெராக்காரரும், பார்சலுடன் கணக்குப்பிள்ளையும் காரில் ஏறியதும் கார் புறப்பட்டது.

(மாயை உணராதவன்தான் வாழ்க்கையையும், உலகையும் பெரிதாக நினைக்கிறான். சில பேரைப் பாருங்கள். தங்கள் பெயருக்கு முன்னால் பட்டங்களைச் சூட்டுவது பிடிக்கும். அடைமொழிகள், பட்டங்கள் ஆகா துங்க. நிலையில்லாத இந்த உடம்புக்கு ஜிலை எல்லாம் எதற்கு. சாதாரண சண்முகம், மயில்வாகனம், சிவகாமி சாதாரண மனிதர்களாவே இருக்கட்டுமே. எதற்காகப் பட்டங்கள், அடைமொழிகள். உயிர் இருக்கும் வரைக் கும்தான் ஐயா உடலுக்குப் பெயர். உயிர் போய் விட்டால் பிரேதம்தானே. பிறகு ஏன் ஐயா பட்டங்களும், பதக்கங்

கனும், அடைமொழிகளும் மாய உடம்புக்கு இவை தேவை தானா...? மாயையின் தோற்றங்கள் அனைத்திற்கும் இகம் என்று பெயர். இதற்கு அப்பால் இருக்கும் பெரு நிலைக்கு பரம் என்று பெயர். இந்த மாயையில் கட்டுணரு கிடப்பது வாழ்க்கையின் குறிக்கோள் அன்று. பரமனைச் சார்ந்திருந்து மாயையைக் கடந்து அப்பால் போவது தான் குறிக்கோள். இதனையே

“ஜீய நின்னது அல்லது இல்லை  
மற்று ஓர் பற்று வஞ்ச வேன் .  
பொய் கலந்தது அல்லது இல்லை  
பொய்மையேன் என் எம்பிரான்  
மை கலந்த கண்ணி பங்க  
வந்து நின் கழல்களே  
மெய் கலந்த அன்பர் அன்பு  
எனக்கு ஆக வேண்டுமே.”

எனகிறார் மாணிக்கவாசகர். அதாவது ஜீயனே எம் பிரானே, கண்ணில் மை தீட்டியுள்ள உமாதேவியாரின் வலப் பாகத்தில் இருப்பவனே பொய்யான உடல் வாழ்க்கையில் பற்று வைத்தால் நான் வஞ்சகன் ஆவேன். அப்படி நான் பொய்மையில் மூழ்கேன். மெய்ப் பொருளாகிய உன்னிடத்தே உன் அன்பர்கள் பற்று வைத்திருக்கின்றனர். நான் வேண்டுவதும் அப்பேரன்பேயாம். ஆகவே பரமனை நாடுவோம். மாயத்தைக் கடப்போம்)

கோயிலடிக்கு சுந்தரம் காரில் வந்து இறங்கியபோது பிரசங்கியாரின் பிரசங்கம் நடந்து கொண்டிருந்தது. சிலர் பரபரப்புடன் வந்து சுந்தரத்தை வரவேற்றார்கள்.

❖ ❖ ❖

கோயிலடியில் பிரசங்கத்தை ரசிக்கும் கூட்டத்தினரும் மற்றவர்களின் நடவடிக்கைகளைப் பார்த்துக் கொண்டு விமர்சனம் செய்வோருமாகப் பலர் காணப்பட்டார்கள்.

பலர் புடைகுழ் விமர்சனங்களைத் தாண்டிக் கொண்டு சுந்தரம் மேடையை அடைய பிரசங்கம் முடிந்தது.

“இப்போது எமக்குப் பிரசங்கம் மூலம் இனிய கருத்துக்களைச் சொன்ன திருவாளர்.....அவர்களுக்கு பிரபல வர்த்தகர், கொடைவள்ளல் சுந்தரம் அவர்கள் கதாப் பிரசங்க மாமேதை என்ற பட்டத்தை வழங்கி அன்பளிப்புச் செய்து பொன்னாடை போர்த்தி கௌரவிப்பார்” என யாரோ அறிவிக்க.....

அவர் அறிவித்த காரியங்கள் நடக்க ஆரம்பித்தன. சுந்தரத்துடன் வந்த கமேராக்காரர் படமெடுக்க ஆரம்பித்தார்.

வீரகேசரி

16-11-1980

## ஆரோகணம் அவரோகணம்

“வணக்கம்”

“வணக்கம்—வாருங்கள்”

“நன்றி—”

“இப்படி அமரலாமே—”

“நேற்றிரவு ரெவிபோன் மூலம் தொடர்பு கொண்டு தங்களுக்குக் கூறியது போல எமது வார வெளியீட்டின் சார்பில் பேட்டி காஸ் வந்துள்ளோம்—”

“நல்லது ..”

“தங்களை எல்லோருக்கும் மிக நன்றாகத் தெரியும்... ஆகவே எமது பத்திரிகை வாயிலாக அறிமுகப்பட்டுத்தி வைப்பது எமது நோக்கமல்ல. அது அவசியமுமல்ல. தங்களின் பேட்டி மூலம் வளர்ந்து வரும் கலைஞர்களுக்கு ஏதாவது பயன் கிடைக்க வேண்டும் என விரும்புகிறோம். எனவே எமது கேள்விகளையோ, குறுக்கீடுகளையோ, எதிர்பாராமல் பயனுள்ள மிக முக்கியமான விடயங்களைப் பற்றி ஆழமாகவும் நுட்பமாகவும் சொன்னால் நன்றாக அமையும்.”

, “உங்கள் நோக்கம் எனக்குப் புதிகின்றது. கூடியவரை உங்களது வேண்டுகோளை நிறைவேற்ற முனைகின்றேன்”

“தாங்கள் இசைத்துறையில் மிக நீண்ட காலமாக ஈடுபாடு உடையவராக இருக்கின்றீர்கள், இசைத்துறையில் ஈடுபாடுக் காரணம் யாது?

சங்கித ரசிகர்கள் எந்தவிதமான ஆர்ப்பாரிப்புகளும் ஆர்ப்பாட்டங்களும் இன்றி அடங்கிப்போய் இருந்தார்கள். அவர் நுடைய தோற்றங்களிலும் செயற்பாடுகளிலும் சங்கிதம் மணத்தது.

இந்தியாவில் இருந்து சற்று முன்னர்தான் வந்த வர்கள் போல பெண்கள் காணப்பட்டார்கள். பளபளக்கும் சேலைகள் பளீரென மின்னும் நகைகள் அன்றலர்ந்த மலர்கள் சகிதம் அவர்கள் வெகு சிறப்பாகக் காணப்பட்டார்கள்.

இனிமையான ஒரு எதிர்பார்ப்புடன் எல்லோரும் அமர்ந்திருக்கிறார்கள். விழிகள் ஆர்வத்துடன் சுழன்று பார்வைகளை ஏறிய செவிகள் இனிய நாத இசையை செவிமடுக்க துடித்துக்க, இதயங்கள் இனபவேதனையை அனுபவிக்கக் காத்து நிற்க, ராஜபார்வையுடன் செல்வி பிரியா கந்தசாமி மேடையில் தோன்றினார்.



“சிறு வயதிலேயே எனக்கு சங்கிதம் என்றால் உயிர்.....யாராவது பாடும் போது அசையாமல் இருந்து கேட்பேன். எனது இந்த ஆர்வம் காரணமாக தகப்பனார் எனக்கு சங்கிதம் படிக்கும் வாய்ப்பினை ஏற்படுத்தித் தந்தார். நானும் வளர, என்னுடைய சங்கித அறிவும், ஆர்வமும் வளர்ந்தன. இப்படியான உரமிக்க வளர்ச்சியின் அடிப்படையினாலேயே நான் மிகச் சிறந்த இசை மேதயாக விளங்குகின்றேன் என்பதை தெரிவித்துக் கொள்ள விரும்புகின்றேன்.”

“சங்கிதத்தைப் பற்றி...”

“சங்கிதம் என்பது, செவிக்கு இனபம் தரும் ஒரு புனிதமானகலை. மனிதர்கள் முதற் கொண்டு மிருகங்கள், பண்டிதர்கள், பாமரர்கள், விருத்தர்கள், பாலகர்கள் எல்லோருமே அதனை ரசிக்கின்றார்கள்.



உடல் வெண்பட்டாய் பூத்திருக்க, வதனம் புன்னகை மழைபொழிய நெற்றியிலே வட்டக் கரும் பொட்டு வண்ணமாய் பிரகாசிக்க, காதில் தூங்கிய வளையங்களும் காதோரத்து கார் கூந்தலும் அசைந்தாட, கணக் கதுப்புகள் கருஞ்சிவப்பாய் மின்ன மெல்லதரங்கள் மலர செல்வி. பிரியா கந்தசாமி பாட ஆரம்பித்தார்.

“வலசி வச்சி யுன்ன நாபை-சலமுஸேயமே ராஸா மி” என்ற நவராக மாளிகை வர்ணத்துடன் கச்சேரி ஆரம்பிக்க ரசிகர்கள் மெய்மறக்க முனைந்தனர்.

மிருதங்கமும் வயலினும் கடமும் அவர் நாதத்தோடு இணைந்தும், வளைந்தும், நெளிந்தும் மெருகூட்ட கச்சேரி களை கட்டியது.

முன் வரிசையில் இருந்தவர்கள் தங்களை மறந்து தாளம் போடத்தொடங்கினர். ஊனையும், உயிரையும் உருக்கும் உன்னதமான நாத வெள்ளம் அந்த மண்டபத்தில் இருந்தவர்களை மயக்கி உணர்ச்சிப் பிரவாகத் தில் ஆழ்த்திக் கொண்டிருந்தது.



ஏனைய கலைகளுடன் ஒப்பிடுகையில் சங்கீதம் எந்த வகையில் வேறுபடுகின்றது, என்று சொல்ல முடியுமா?”

“கலைகளுக்குள் மிக நுட்பமான கலை சங்கீதமாகும். சிற்பம், சித்திரம், இவற்றைக் கண்ணால் காணலாம். அவற்றைத் திருத்தி அமைக்கலாம். அழித்து எழுதலாம். கவிஞர்கள் தாங்கள் எழுதும் கவிதைகளைக்கூட ஒருமுறை ஏட்டில் எழுதிப்பார்த்துவிட்டு தேவையானால் பிறகு திருத்தி அமைக்கலாம். ஆனால் சங்கீதக் கலையில் இப்படி எல்லாம் செய்ய முடியாது. சங்கீதம் காற்றினிலே தோன்றிக் காற்றிலேயே மறைந்து விடுகின்றது. அதற்கு உருவம் கிடையாது. கண்ணால் பார்க்க

முடியாது, திருத்தி அமைக்க முடியாது என்று பேராசிரியர் கல்கி அவர்கள் சொன்னதையே நானும் இங்கு சொல்ல விரும்புகின்றேன்.



இசை ரசிகர்களின் கரகோஷம் வானைப் பிளந்தது. அவர்களது ஆனந்தமான பாராட்டுகளைத்தன் புன்னகையினால் ஏற்றுக் கொண்டார் செல்வி-பிரியா கந்தசாமி. எத்தனை தரம் கேட்டாலும் சற்றும் தெவிட்டாத ஆலாபனை அளவுடனும், அழகுடனும் ஒழுங்கான அமைப்புடனும், அடுக்கடுக்காகவும், செதுக்குவது போலவும், வளைந்தும் குழைந்தும் வழங்கி, மக்களை தன் வசப்படுத்தி செயல் இழக்கச் செய்து கொண்டிருந்தார். தொடர்ந்து முத்தையா பாகவதரின் ஹம்சத்வனி ராகத்தில் அமைந்த...

“கங்கணபதே...நமோ...நமோ...சங்கரி... தந்யா...நமோ...நமோ...” என்ற கீர்த்தனை ராஜபாவத்துடனும் உயிரோட்டத்துடனும் எழுந்து மெல்லிய நூண் அலைகளாக மண்டபத்தில் இருந்தவர்களின் செவி வழியாகப் புகுந்து இதயநாடிகளை இதமுடன் வருடியது.

அந்தச் சந்தர்ப்பத்திலே மண்டபத்தின் வாசலிலே கார் ஒன்று வந்து நின்றது. அங்கு ரசிகர்களை வரவேற்றுக் கொண்டிருந்த வரவேற்பு குழுவைச் சேர்ந்த எக்கவுண்டன் ஞானஸ்கந்தனும் ரெவிக்கொமினிக்கேஷன் இன்ஸ்பெக்டர் சான்ஸ் ரஞ்சித்தும், பரபரப்புடன் காரை நெருங்கினார்கள். பருத்த உருவமும் உயர்ந்த தோற்றமும் உடைய ஒருவரும் வேறு சிலரும் காரைவிட்டு இறங்கினார்கள்.



“சங்கீதம் பயலுவதனாம் இசைக் கலைஞராக மாறு வதைவிட வேறு என்ன பலன்களைப் பெறலாம் என்றீங்கள் நினைக்கிறீர்கள்?”

“சங்கீதம் பயிலுவதனால், அன்பு, அடக்கம், பக்தி, நட்பு, மனத்திருப்தி முதலிய நற்குணங்கள் விருத்தியாகும் என்று சொல்லப்படுகின்றது கூடவே புத்தி கூர்மை, கற்பனாசக்தி, ஞாபகசக்தி முதலியவையும் ஒருவருக்கு விருத்தியாகும். சங்கீதத்தினால் ஒற்றுமையினை வளர்க்கலாம், அகில உலக பனப்பான்மை ஏற்படும், பல தேசத்து மக்களையும் ஓன்று சேர்க்கும் சக்தி சங்கீதத்துக்கு உண்டு எனவும் கூறப்படுகின்றது.”



மதுரமான தெளிவான கவர்ச்சியான குரலையுடைய பிரியா கந்தசாமி மன்றபத்தில் அமர்ந்திருந்த சனங்களை தன்வசம் இழுக்கச் செய்து மகுடியில் மயங்கிய நாகங்களாக மாற்றி “ஜெகன் மோகினி” ராகத்தில் அமைந்த “ஸோ பில்லு சப்தஸ்வர-அந்தரூல பகிமப வே மனசா” என்ற கீர்த்தனையைப் பாடிக் கொண்டிருந்தார்.

உடலோடு இயைந்த உயிராக பக்க வாத்தியக்காரரும், அவரின் இசைக்கு சுவையூட்டினர்.

பிரியாவின் குரல் இளமையும், இனிமையுமாக பொங்கிப் பிரவாகித்தது. மென்மையான மலர்களை உதிர்த்தது. பன்னீரைச் சொரித்தது. மெருதுவான தென்றலாக உருவெடுத்தது. உணர்ச்சியைக் கிளரும் தாபத்தை உண்டுபண்ணியது. ரோஜாவின் மெதுமையை உணரவைத்தது. மொத்தத்தில் மெய்சிலிர்க்க வைக்கும் அற்புதமான ஜோலிப்புடன் வெளிப்பட்டுக் கொண்டிருக்கையில்.....

காரில் வந்திறங்கிய மனிதரை ஞானஸ்கந்தனும் சாள்ஸ் ரஞ்சித்தும் மண்டபத்தினுள் அழைத்து வந்தார்கள்.



“பாடுபவர்கள் எல்லோரும் பக்தி உடையவர்களாக இருக்க வேண்டுமா?”

“நிச்சயமாக இசைக்கு அடிப்படை பக்தியாகும். ஏனில் எவ்வளவுதான் மேலே சாய்ந்திருந்தாலும் அதன் அடிக்கால் தரையில் நன்றாக ஊன்றியிருக்க வேண்டும். அதேபோல, பக்தியோடுதான் இசை அமைய வேண்டும். மேலும் பாடுவது என்பது ஒரு கட்டுப்பாட்டுக்குள் அடங்கிய கலையாகும். சுருதியை அனுசரித்துப் பாட முயலுவதிலும் லயத்துடன் பாடுவதினாலும் மனிதனுக்கு ஒழுங்குடன் நடக்கும் குணமும் சங்கீதத்தால் ஏற்படுகின்றது.”



ராகம், தானம், பல்லவி, கீர்வாணி ராக ஆலாபனை யுடன் ஆரம்பித்து. “தென்பழனி வடிவேலனே” பல்லவி யுடன் களை கட்டி திரிகாலப்படுத்தி அனுலோமம்-பிரதிலோமம் பாடி. நிரவல் செய்து “ரிகரிஸந்...ஸரிகாரி...ஸரிகரிவிஸந்...ஸநிநிதபாம பத்திஸர்...ரிகமகரிஸ...ரிகமபா...பதபதபம்...பதநிநிஸா...ஸ” என்ற சரவரிசையில் புகுந்தது.

போர்க்களத்தில் வில்லில் இருந்து குறித்ப்பாமல் பாடும் பாணங்களைப் போல சர பாணங்கள் புறப்பட்டு ரசிகர்களை சல்லடைக் கண்களாகத் துளைக்க—அவர்களோ.

மென் காற்றில் ஆடும் நாற்றங்கால்களாக மனங்களை அசையவிட்டு வேப்பமர நிழலின் குளிர்மையையும்

பணிகாலத்து விடியற்காலையின் சிலிர்ப்பையும் அனுபவித்துக் கொண்டிருந்தனர்.

பருத்த உருவமும், உயர்ந்த தோற்றமும் கொண்ட அந்த மனிதரையும் அவரோடு வந்தவர்களையும் அழைத்துக் கொண்டு மண்டபத்தின் உள்ளே ஞானஸ்கந்தனும் சாள்ஸ் ரஞ்சித்தும் வந்தபோது மேடையின் முன்னால் மெய்மறந்து போயிருந்த ரசிகர்கள் இவர்களைக் கவனிக்கவில்லை.

முன் வரிசையில் கதிரைகள் ஒன்றும் வெறுமையாக இல்லை. ஞானஸ்கந்தனும், சாள்ஸ் ரஞ்சித்தும் என்ன செய்வதென்று தெரியாமல் தடுமாறினர்.



“சங்கீதக் கச்சேரி செய்பவர்கள்—அதாவது பாடு பவர்கள் எவ்வாறு பாட வேண்டும்?”

“பாடுபவர்கள், கேட்பவர்கள் மனதிலே உணர்ச்சி பொங்கும்படி. மொழியணர்ச்சி, பாவ உணர்ச்சிகளுடன் பாடுவேண்டும். தானும் உணர்ச்சிவசப்பட்டு — சபையோர்களையும், அவ்வணர்ச்சி வசப்படும்படி பாடுவதே உண்மையான சங்கீதமாகும். சங்கீத வளர்ச்சிக்கு வித்து வான்களின் சிர்திருத்த முயற்சி மட்டும் போதாது. பொதுமக்களின் ஆதரவும் ஒத்துழைப்பும் தேவை. அப்போதுதான் அவர்களாலும் உன்னதமான சங்கீதத்தினை அனுபவிக்க முடியும். உண்மையான சங்கீதத்தின் அழகு படித்தவர்களும், படிக்காதவர்களும் சங்கீத ஞானம் உள்ளவர்களும், இல்லாதவர்களும் அனுபவிக்கும்படி இருக்க வேண்டும். சங்கீத வித்து வான்களின் உண்மையான உயர்ந்த நோக்கம் தங்கள் சங்கீதத்தை பல்லாயிரக்கணக்கான மக்கள் அனுபவித்து ரசிக்க வேண்டும் என்பதேயாகும்.



ரசிகர்கள் கரகோஷம் செயவதையே மறந்து போய் இருக்க—லால்கமாக ஊர்ந்தும் ஓடியும், பாய்ந்தும், பறந்தும் ஜால வித்தை செய்து கொண்டிருந்தது செல்லி. பிரியா கந்தசாமியின் குரல். பிரம்மழீ வீரமணி ஜயரின் அடாணா ராகத்தில் அமைந்த “கந்தனிடம் நீ சொல்லடி—சுகியே — இந்தகணம் வராவிடில் எந்தன் உயிர் நில்லா தென்று” என்ற பதம் புதுமையாக வெளிப்பட்டு ரசிகர்களை சிலு சிலுக்கச் செய்தது. “நீறு ழத்த நெருப்புப் போல் நெஞ்சம் நிறைந்ததே தொல்லை கூடும் பிரிவுத் துயரில் கொடுமைக்கும் உண்டோ எல்லை—ஆறுமுகன் அன்றி எனக்கு ஆறுதல் எவரும் இல்லை” என்ற சரண அடிகளுடன் ரசிகர்கள் உருகினர்.

ராஜ பார்வையுடனும்—நாயகி பாவத்துடனும் உன்னதமான தாபத்துடன் உணர்ச்சிகளை குவியல் குவியல்களாக வாரியிறைத்தார். ரசிகர்கள் புல்லரித்து, வண்டிடம் மயங்கிய புதுமலர்களாகத் தள்ளாடினர்.

மண்டபத்தின் சனங்கள் இல்லாறு இருக்க, உள்ளே வந்த பருத்த உயரமான மனிதருக்கு சற்று கோபம் வந்தது: “ஏன்...நான் வருவேன் என்று தெரியாதா? நல்ல ஆட்கள்தான் நீங்கள்...” என முனு முனுத்தார்.

அப்போதுதான் அவரை அவதானித்த சிலர் விரைவாக எழுத்து பயப் பக்தியுடன் அவரைப் பார்த்து சிரித்து அவருக்கு இருக்க இடம் கொடுக்க முனையும்போது யாரோ கதிரைகள் கொண்டுவந்து வைத்தார்கள்.

கால்மேல்கால் போட்டவாறு — அவர் கதிரையில் மர்ந்தார். அவருடன் கூட வந்தவர்களும் அவ்வாறே அமர்ந்தனர்.



“அகம்பாவத்தை அழிக்கக்கூடிய சக்தி சங்கீதத்துக்கும் உண்டென்று சொல்லுகிறார்களே ... தற்போதைய

இசைக் கலைஞர்களுக்கு இது எவ்வளவு தூரம் பொருந்து கின்றது?"

"நல்லதொரு கேள்வி சேட்டீர்கள். அகம் பாவத்தை அழிக்கக்கூடிய சக்தி சங்கிதத்திற்கு உண்டு என்பது மிகப்பெரிய உண்மை. ஆனால் தற்போதைய கலைஞர்களிடம் அகம்பாவழும் ஆணவழும்தான் மிஞ்சியுள்ளது. தங்களை விட்டால் வேறு இசைக் கலைஞர்களே இல்லை என்ற மாதிரியான ஒரு மன்பாங்கு அவர்களுக்கு இருக்கிறது. ஒருவர் நன்றாகப் பாடுவதைக் கூட மற்றவர்கள் சரியில்லை-சருதி சுத்தமில்லை, தானக்கட்டு இல்லை என்று சொல்லுவார்கள். இப்படியான எண்ணங்களும் செயல்களும், சங்கிதவளர்ச்சிக்கு ஏற்றது அல்ல"



"தீதுனிகி தக தீம் திகிட தோம்...நாசுரக கோனி... தாதி தெய்...தெய்தி தெய் சிரக தோம்" என்ற பல்லவியுடன் தில்லானா ஆரம்பித்தது.

இனிய மெருகுடன் ராகபாவம் தகும்பும் வகையிலும் பாட ரசிகர்களின் உணர்வுகளைச் சுன்றியிமுத்து "பதும நாப - துமாரி...லீலா...ஜாபகுமே ஸாவரோ-தாப சங்கட சரணா ஆயோ,ஸோக மாரோ துமஹரோ ததீம் ததீம், திரணா-உதறித-தானி தானி ததீம் ததீம் திரணா" என்ற சரணம் பாடி மீண்டும் பல்லவிக்கு வந்து தில்லானாவை நிறைவு செய்த போது ரசிகர்கரங்கள் அசைந்தனவே ஒழிய-கரவோசை வெளிவரவில்லை. அந்தளவுக்கு மெய் சிலிர்த்து உருகிக் கொண்டிருந்தார்கள். அவர்கள் மெய் மறந்து உருகும் ரசிகர்களை அந்த பருத்த உருவழுடைய உயர்ந்த தோற்றமுடைய மனிதர் பார்த்தார். அவர் முகத்தில் மாறுதல்கள் ஏற்பட்டன.



"இப்படியான பிரச்சினைக்கு தாங்கள் என்ன கூற விரும்புகின்றீர்கள்-குறிப்பாக இளங் கலைஞர்களுக்கு"

"ஏனையோரிடம் குற்றங்கள் குறைகள் இருக்கலாம். அவற்றை திருத்துவதற்கு உதவி செய்ய வேண்டும். மட்டும் தட்டும் மனப்பான்மை இருக்கக் கூடாது. ஆனால் நம்மவர்கள் ஒரு இசைக் கலைஞர் என்னதான் திறமையாகப் பாடினாலும் மட்டம் தட்டுவதைத்தான் செய்கின்றனர். ஆனால் ஒன்று ஒவ்வொருவரிடமும் ஒவ்வொரு விதமான திறமைகள் இருக்கும். எனவே ஏனையவர்களை மதிக்கும் பழக்கமும் வாழ்த்தும் பண்பும் எல்லோருக்கும் ஏற்படவேண்டும். இளைய தலைமுறை கலைஞர்களாக இருந்தால் என்ன-வளர்ச்சி பெற்ற கலைஞர்களாக இருந்தாலென்ன-இதை மனதில் கொள்ளவேண்டும். உள்ளொன்று வைத்து புறமொன்று கதைக்கும் பழக்கமும் இருக்கக் கூடாது"

"இவ்வளவு நேரமும் மிக பயனுள்ள விடயங்களைப் பேர்த்தி மூலம் கூறிய தங்களுக்கு எமது நன்றிகள்".

"நன்றி"



"அபகார நிந்தை பட்டுழலாதே அறியாத வஞ்சனைக் குறியாதே." என்ற திருப்புகழுடன் கச்சேரி இனிது முடிந்தது. பாடிக் களைத்து சிவந்த முகத்துடன் பிரியா கந்தசாமி பவலியமாக மேடையை விட்டு இறங்கினார்.

மேந்தயில் யாரோ நன்றி சொல்ல ஆரம்பித்தார். "சிறப்பாக இசைக் கச்சேரி செய்த செல்வி. பிரியா கதந்சாமி அவர்களுக்கும் வயலின் வாசித்த...அவர்கட்டுக் குமிருதங்கம் வாசித்த...அவர்கட்டுக் கும் மற்றும் வாத்தியக் காரர்களுக்கும் முதற்கண் நன்றியைத் தெரிவிக்கின்றேன். முக்கியமாக இந்த இசைக் கச்சேரி சிறப்பாக நடக்க ஒழுங்கு செய்து பெரிதும் உதவிய செல்வி...அவர்கட்டுக் கணது இதயம் கலந்த மனப்பூர்வமான நன்றியைத் தெரிவித்துக் கொள்கிறேன்."

மேடையை விட்டு இறங்கிய செல்வி பிரியா, கந்தசாமி அந்த பருத்த உருவமுடைய மனிதர் அருகில் வந்து கையெடுத்து வணங்கினார். பார்வையாலேயே கச்சேரி எப்படி இருந்தது என வினவினார்.

“என்ன நடந்தது? நன்றாகப் பாட முயலுகின்றீர் தான். ஆனாலும் சுருதி சத்தமயில்லை. தானமும் இடையிடையே தவறி விடுகிறது. இவற்றைக் கவனிக்க வேண்டும். சங்கீத ஞானம் இல்லாத ரசிகர்கள் எல்லாவற்றுக்கும் கையைத் தட்டுவார்கள். அதை வைத்துக் கச்சேரியை மதிப்பிடக்கூடாது. தொடர்ந்து சிறப்பாகக் கச்சேரி செய்ய வேண்டும். எனது வாழ்த்துக்கள்.” என அந்தப் பருத்த உயரமான மனிதர் சொன்னார்.

சிவந்திருந்த பிரியா கந்தசாமியின் வதனம் இருந்து கருத்தது. இனிய சகத்தை அனுபவித்த ரசிகர்கள் ஆனந்தக் களிப்புடன் இசை நாயகியான பிரியா கந்தசாமியை நெருங்கினார்கள்.

அந்த பருத்த உருவமுடைய உயரமான மனிதர் தன் மனைவி சகிதம் வீடு போய்க் கேர்த்தார்.

வீட்டிற்குப் போகவும் ரெவிபோன் மனி அடித்தது அவர் ரெவிபோனை எடுத்தார்.

“ஹலோ...”

“ஹலோ...”

“நான் வார வெளியீட்டு நிருபர் பேசுகின்றேன். நாளை உங்களைப் பேட்டிகாண விரும்புகின்றேன். என்ன நேரத்துக்கு வரலாம்?”

“காலை பத்து மனிக்கு...ஓமோம் நான் வீட்டில் தான் இருப்பேன்...”

வீரகேசரி  
01.02.198

## 3

### முகமூடி மனிதர்கள்

மாலை ஆறு மனிக்கு றாமை விட்டு வெளியே வந்தேன். ரோட்டு ரோட்டாக இல்லை. ஊர்ந்து செல்லும் வாகனங்கள். பாய்ந்து செல்லும் மனிதர்கள் பந்தடிக்கும் சிறுவர்கள். காறித்துப்பும் முதுமைகள் துள்ளிச் செல்லும் இளசுகள்....

மிக அவதானமாக மூக்கைப் பிடித்து நடந்து காலடி களைக் கூட மிக லாவகமாக வைக்க வேண்டியிருந்தது.

ஏனைய மனிதர்களைப் போல பாய்ந்து செல்ல முடியவில்லை. எப்போதுதான் அவர்களைப் போல நடந்து பழகப் போகின்றேனோ...?

நகரத்தின் சகல குளருபடிகளும் அந்த ரோட்டின் இரு புறங்களிலும் கடை விரித்திருந்தன. பைப் தண்ணீரில் தலையை நனைத்து உடலை தெளிக்கும் இளம் பெண்கள். சட்டி பாணகளைக் கழுவி நடுரோட்டில் ஊற்றும் குடும்பப் பெண்கள். ரோட்டுக்கானில் காலையில் செய்ய வேண்டிய காரியங்களைச் செய்யும் குழந்தைகள். அருகே தின்பண்ட வியாபாரம் செய்யும் நடைபாதை வியாபாரிகள். சீ...பார்க்க என்ன பின்னேரம் ஆறுமணியா? எந்த நேரம் பார்த்தாலும் இதே காட்சி தான். மனதில் வெறுப்பு அலை மோதியது.

மிக அவதானமாக நடந்தும் பாய்ந்தும் வந்த நடுத்தர வயதுப் பெண் தோள் தெறிக்க இடித்து விட்டு பேசாமல் போனாள்.

என்ன மனிதர்கள் இவர்கள்...சந்திக்கு வந்தாகி விட்டது. முன்பை விட பரபரப்பான மனிதர்கள் கும்பல் கும்பலாக எங்கேயோ போட்டதை எடுக்கப் போவதைப் போல.

ஓரே அமளி, ஓரே பரபரப்பு சந்தியில் சற்று நேரம் நின்று மேலும் நிற்க முடியாமல் சனங்கள் இடிக்க.

இடது பக்கம் திரும்பி நடந்தேன். மிஸ்டர் சுந்தர விங்கம் சந்திக்கு வந்து இடது பக்கம் தானே திரும்ப சொன்னவர்.

ப்ளாக் கலர் பெயின்ட் அடித்த கேற் நம்பர் செவன் லக்கி செவன் என்று சொன்னவர். நடந்தேன் நம்பர் ரூ... திறி...திறிர...நடந்து...நம்பர் செவன் மங்கிப் போன ப்ளாக் கலரில் கேற்...



பஸ்சை விட்டு இறங்கி அந்த ஒவ்பீசை நெருங்கி ணேன். காலை ஏழு ஐம்பத்தைந்து, ஒவ்பீஸ் அமைதியாக இருந்தது.

இன்னும் யாரும் வரவில்லை. வெளியே கதிரையில் அமர்ந்தேன். மனம் இறக்கை கட்டிக் கொண்டு பறக்க ஆரம்பித்தது.

சுய நினைவுக்கு வந்த போது எட்டு இருபத்தைந் தாகிவிட்டது. அப்பொயின்மன்ட் லெட்டரைக் கையில் எடுத்துக் கொண்டு அந்த அறைக்குள் நுழைந்து, வழக்க மான காரியங்களை முடித்து, அட்டெண்டன்ஸ் றெஜிஸ்டரில் கையெழுத்து வைத்து என்னுடைய மேசையில் வந்து அமர்ந்தேன்.

சுற்றிவர மேசைகள் எதிரும் புதிருமாக சக ஊழியர்கள் சிலர் என்னை ஒரு மாதிரியாக, மெல்லிய புன்னகையுடன் பார்க்க வேறு சிலர் எதையுமே கவனிக்காமல் தம பைல்களுடன் போராட எனக்கு சலிப்பாக இருந்தது..



கேற்றை திறந்தேன். மெல்லியதாக கீர்ச்சிட்டது இந்த நோட்டில் வித்தியாசமான வீடு. வீட்டின் முன்னால் முற்றம் இருந்தது. அடர்த்தியாக புல்லுக்கிளையில் மண் தெரிந்தது. முற்றம் முழுக்க ஓரே குப்பை.

நோட்டு நாற்றம் பரவாயில்லைப் போல இருந்தது. இன்னுமொரு வேஞ்சி தேவைப்பட்டது. கேற்றடியில் நின்று வீட்டைப் பார்த்தேன். கதவு, யன்னங்கள் எல்லாம் வாய்டைத்துப் போய் இருந்தன. மிஸ்டர் சுந்தர விங்கம் வீட்டில் இல்லையோ....

சா...அப்படியிருக்காது கட்டாயம் ஆறு மணிக்கு வரச்சொன்னவர். வரச்சொலிப் போட்டுப் போயிருக்க மாட்டார். அப்படியான ஆளாக அவர் இருக்க மாட்டார்

திரும்பவும் வீட்டு முற்றத்தைப் பார்த்தேன் வருஷக் கணக்காக விளக்குமாறு படாத முற்றம் வாடிப் போன ழ மரங்கள்....உடைந்து போன போத்தல் துண்டுகள். காகம் கொண்டு வந்து போட்ட நண்டுக் கோதுகள். நாய் கடித்த எலும்புத் துண்டுகள்....

திரும்பிப் போவோமா? என்மனம் என்னிடம் கேள்வி கேட்டது.

சரியில்லை கதவைத் தட்டிப் பார்ப்பம். நகரத்து ஆரவாரங்களுக்கும், நோட்டின் அமளிக்கும் பயந்து வீட்டுக்குள் ழட்டிக் கொண்டு இருக்கிறார்களோ?

கேற்றை விட்டு உள்ளுக்குள் இறங்க பயமாக இருந்தது. எந்தப் பக்கத்தால் நடந்து வீட்டுக் கதவை அடைவது.

கேற்றுக்கும் வீட்டின் முன் கதவுக்கும் இடையில் வழக்கமான பாதையில்லை. என்றாலும் குப்பைக்குள் இறங்கினேன்.

கதவைத் தட்டப்போக உளேயிருந்து யாரோ அழுவதும் தடார்...படார் என்ற சத்தமுமாக...நான் கதவைத் தட்டவில்லை.



பைல்களைப் புரட்டிக் கொண்டிருந்தேன்.

“இன்டைக்கு இப்படியே பைல்களைப் புரட்ட வேண்டியதுதான். இரண்டு மூண்டு நாளைக்கு இந்த மேசையில் இரும். பிறகு பார்ப்பம்” என்று கெட்கினார்க் சொல்லியிருந்தார்.

பைல்களைப் புரட்டிப் பார்த்துக் கொண்டிருக்க மனத்தின் வெறுமை போகவில்லை. ஓவ்பீஸ் கலகலப்பான் இயக்கத்துடன் இயங்க ஆரம்பித்திருந்தது.

சிலர் வேலை செய்ய, சிலர் பேப்பர் வாசிக்க, சிலர் சிக்ரெட் குடிக்க, சிலர் கொட்டாவி விட வழக்கமான கவண்மெண்ட் ஓவ்பீஸ்களில் வழக்கமான செயல்கள் நடைபெற.

என் முன்னால் ஒருவர் வந்து நின்றார்.

“ஹலோ தம்பி...நான்...” தன்னை அறிமுகப்படுத்திக் கொண்டார். தானும் என்னைச் சொல்ல...அவர் என்னைப் பார்த்துச் சிரித்தார்.

அவரில் சென்ட் மணந்தது. வெகு. கவர்ச்சியான உடை. இடுப்பில் மூன்றங்குல பெல்ட், அடர்த்தியான-

மீசை. சிவந்தநிறம் மெல்லியதாக காடைமூடும் சுருண்ட மயிர் அவர் அழகாக இருந்தார்.

“இருங்கோ...”

இருந்தார்.

“வேலை ஒண்டும் தரேல்லைப் போல...”  
நான் சிரித்தேன்.

“இரண்கு மூண்டு நாளைக்கு ஒரு வேலையும் இல்லா மல் இருக்கிறது நல்லதுதான். வேலையைப் படிக்க முதல் இந்த ஓவ்பீஸில் இருக்கிற ஆட்களைப் படிக்க வேணும்.”

“.....”

“இம்தம்பி அதுதான் முக்கியம்”

“இந்த உலகம் கெட்ட உலகம். யாரையும் நம்பே வாது. வசதிப்பட்டால் ஒருத்தனின்ற தலையில் மற்றவன் மின்காய் அரைப்பான். எல்லா மாதிரியான ஆட்களும் இந்த ஓவ்பீஸில் இருக்கினம். யாரையும் நம்பிப் பழகாதே யும். எல்லாரும் வெளியே நல்ல மாதிரி நடிப்பினம். உள்ளுக்கை வித்தியாசமான ஆக்கள். நான் “ரென்” போல வாறன். கன்றுக்கு ரீ குடிக்கப் போவம்...” என்றார்.

நான் தலை ஆட்டினேன்.



கதவடியில் நிற்க ஒரு மாதிரியாக இருந்தது. உள்ளே இருந்து அழுகை பெரிதாகப் வெளிப்பட்டது.

இதென்ன கஷ்டகாலம்.

“போடி வெக்கம் கெட்ட கழுதை, நீயும் ஒரு பொம்பினையே...” சுந்தரலிங்கத்தின் சத்தம் பூட்டி யிருந்த கதவைப் பிரித்துக் கொண்டு என் காதில் புகுந்து கொண்டது.

“ஏன் என்னை இப்படி சித்திரவதை செய்யிறியள் நான் என்ன பிழை செய்தனான்...” பெண் குரல் அழுது கொண்டு விம்மியது.

“போடி பேசாமல்...” படார் என்ற சத்தத்துடன் அந்தவார்த்தைகள் வந்தன.

“ஜேயோ ஏன்ப்பா இப்பிடி செய்யிறியள்? உங்களுக்கு சொல்லிப் போட்டுத்தானே கோயிலுக்குப் போனானான்”

“வெளியில் சொல்லாதை வெட்கம்கெட்ட கதையை... கோயிலுக்குப் போனான்யோ புருஷனை மதிக்கத் தெரியாத உங்களுக்கு என்ன கோயில்”

“நான் உங்கள் மதிக்கேல்லையோ... நானோ ஏன்ப்பா இப்படி சொல்லுறியள்? என்றை முகத்தைப் பார்த்துச் சொல்லுங்கோ. ஒரு நாளாவது உங்கடை விருப்பத்திற்கு மாறாக உங்கடை சொல்லை மீறி ஏதாவது செய்திருக்கிறேனே? இந்த வீட்டுக் கதவைத் திறந்து கொண்டு எப்போதாவது வெளியால் வந்திருக்கின்றேனே.....” பெரிதாக அழுது கொண்டு பெண் கதறி நாள்.

“நான் உன்னை வெளியால் கூட்டிக் கொண்டு போறேல்லை என்பதை மறைமுகமாக இப்படிக் காட்டுறியே. உன்னைப் போல பொம்பிளையை வெளியில் கூட்டிக்கொண்டு போறதை விட...”

“நீங்கள் என்னதான் சொன்னாலும் எப்படித்தான் என்னை நடத்தினாலும் ஒழுங்கான பெண்சாதியாகத் தான் நான் இருப்பேன்...”

“அப்ப நான் என்ன ஒழுங்கில்லாமலே இருக்கிறன்... உங்க்கு அவ்வளவு வாய்க் கொழுப்பே...” தொடர்ந்து பல படார் படார்.

“ஜேயோ என்றை அம்மாளே...”

என் மனம் பொறுக்கவில்லை. படபடவெனக் கதவைத் தட்டினேன்.



முதலில் என்னைப் பார்த்து சிரித்த வலது புறத்திலி ருந்த அந்த நடுத்தர வயதுப் பெண் மெல்லியதாகக் கதைத்தாள்.

“மிஸ்ஸிஸ் கந்தவனம்” என்று தன்னை அறிமுகப் படுத்திக் கொண்டார்.

“நாலு வருஷமாய் இந்த ஒவ்பீஸ்ல் வேலை செய்யிறன். நல்ல ஒவ்பீஸ் வேலை ஒண்டும் தரேல்லைப் போல...”

“ஓமோம்...”

“வவெஸ்ட் அப்போயின்மென்றுதானே”

“ம.....”

“நல்ல வடிவாய் வேலை பழக வேணும். புதுக்க புதுக்க எல்லாம் ஒரு மாதிரியாக இருக்கும். ஏன் பயமாக வும் இருக்கும். வேலையில் ஏதும் பிரச்சினை வந்தால் சொல்லும். நான் ஹெல்ப் பண்ணுறன்...”

“தாங்ஸ்...”

“வேலைகள் முடிஞ்சால் பழைய பைல்களை எடுத்துப் பார்க்கலாம். அப்பதான் ஒவ்வொரு பைலாக ஸ்ரடி பண்ணலாம்”

“ஓம்...”

“என்ன பிரச்சினை என்றாலும் நான் ஹெல்ப் பண்ணுவன். இப்ப கொஞ்சம் அவசரமான வேலை இருக்கு, பிறகு கதைக்கிறன்...” என்று சொல்லி விட்டு மிஸ்ஸிஸ் கந்தவனம் தன் வேலைக்குள் முழுகினார்.



பட்டென்று உள்ளே அமைதி பிறந்தது. சில நிமிடங்களின் பின்னர் கதவு திறந்தது.

முகத்தில் வழிந்த வியர்வையைத் துடைத்துக் கொண்டேன். “ஹலோ தம்பி...” என் முகத்தில் முழுமையாக புன்னகை மலர்ந்து இதழ் விரிக்க...சுந்தரவிங்கம் என்னை வரவேற்றார். “வாரும் வாரும் எப்படி வீட்டைக் கண்டுபிடிக்க கண்டமாய் இருந்ததோ, இந்த ஏரியா சரியில்லாத ஏரியா. ஒரே பிரச்சினை. ஆட்களும் ஒரு ரைப்பான் ஆக்கள். எந்த நேரமும் அமளியும் கூச்ச லும் குழப்பமும் தான், என்ன செய்யிறது என்டு இந்த வீட்டில் இருக்கிறன். என்ன யோசினை இதிலை இரும்” என்று சுந்தரவிங்கம் தொடர்ந்து வெகுசீராகக் கதை சொல்லுபவர் போல சொல்லிக் கொண்டு போக எனக்கு ஆச்சரியமாக இருந்தது.

சில நிமிடங்களுக்கு முன்னர் எப்படி பாய்ந்து விழுந்து கொண்டிருந்த மனிதர் இப்படி. சுந்தரவிங்கத்தை ஆழமாகப் பார்த்தேன்.

எப்படி விரைவாக இவ்வளவு இவரால் மாற்றுமிந்தது. “இருந்து கொள்ளும். நான் வெளிக்கிட்டுக் கொண்டு வாறன் வெளியால் போவம்...” என்று சொல்லிக் கொண்டு அவர் உள்ளே போக...

நான் அந்த வீட்டில் ஹாவில் தனிமையானேன். ஹாவின் சுவரில் தூசு படிந்த படங்கள் நடுவே மூலைக் கொன்றாக நாலைந்து கதிரைகள். அதில் நான் இருந்ததுதான். கொஞ்சம் பரவாயில்லை. தரையில் பல சிக்ரெட் கட்டைகள், கருகிப் போன நெருப்புக் குச்சிகள்.

நான் சிந்தனையில் ஆழந்தேன். உள்ளே இருவர் ரகசியமாகச் கலைத்தக்கும் சத்தம்.....

“இஞ்சை ஒண்டும் இல்லையப்பா. வரேக்கை வாங்கிக் கொண்டு வாங்கோ...”

“நான் கடையில் சாப்பிடப் போறன் நீ ஏதோ பார்” சுந்தரவிங்கம் வந்தார்.

“அப்ப தம்பி போவமே...”

இருவரும் நோட்டுக்கு வந்தோம்.



பத்து மணிக்கு கன்றுக்கு ரீ குடிக்கப் போவம் என்று சொன்ன அந்த மூன்றங்குல பெல்ட் அணிந்தவர் வரவில்லை.

நானே தனிய ரீ குடிக்கப் போனேன். கன்றீனில் அறிமுகமான சிலர் சிரித்தார்கள்.

ரீ குடித்து விட்டு மறுபடியும் மேசையில் வந்து அமர்ந்தபோது வேறு சிலர் கதைத்தார்கள். இடதுபற மேசைக்காரர் தன்னை பொன்னுத்துரை என அறிமுகப் படுத்திக் கொண்டு,

“தம்பி வேலையில் ஏதும் பிரச்சினை எண்டா எண்ணைக் கேளும்” என்று வெகு ஆதரவாகச் சொன்னார்.

மனத்தில் பாரம் குறைந்தது போல இருந்தது. லஞ்சைடைம் அந்த மூன்றங்குல பெல்ட்காரர் வந்தார். “வெளி சொறி தம்பி. அவசரமான வேலை ஒண்டு. அதால் ரெண் னுக்கு வரமுடியாயப் போச்சு. சாப்பாடு என்ன மாதிரி? வாருமன் கன்றீனில் சாப்பிடலாம்.

இருவரும் நடந்தோம்.

சாப்பிடும்போது அவர் கதைத்தார் இரகசியமாக...

“மிஸ்லின் கந்தவனம் கதைச்சவவோ...” என்று கேட்டார்.

“ம்...”

வெ—3

“அவ்வோட கண்டபடி கதைக்காதேம். அவ ஒரு மாதிரி. உம்மைப் போல இளம் பெடியள் எண்டால் விட மாட்டா”

நான் பதில் சொல்லவில்லை.

“மனிசி ஒரு மாதிரி எண்டதாலை புருஷனோடையும் சரியில்லை. புருஷன்காரன் விட்டிட்டுப் போன மாதிரி, மனிசிக்கு வயது போகப் போகத்தான் இளமை திரும்புது. நீர் நவ்ல பிள்ளை. அவ்வோட கவனமாய் இரும். நெடுகக் கதைக்கப் பாப்பா...” அவர் சிரித்தார்.  
சாப்பிட்டு முடித்தோம்.



இருவரும் ஹோட்டில் நடந்தோம்...இருள் பரவி விட்டபடியால் மின்சார விளக்குகள் கண்களைச் சிமிட்டின.

சனங்களின் ஆரவாரம் மாத்திரம் இன்னமும் குறைய வில்லை. எனக்கு எதிலும் மனம் செல்லவில்லை. சுந்தர விங்கத்தின் வீட்டு நிகழ்ச்சி மனத்தை உறுத்தியது.

“தம்பி வாருமன் ரீ குடிச்சிட்டு நடப்பம்...” என்று சொல்லிக் கொண்டு ஹோட்டலுக்குள் நுழைந்தார்.

வீட்டுக்கு வரச் சொன்ன மனிதர் வீட்டில் ரீ தராமல் ஹோட்டலுக்கு கூட்டிக் கொண்டு போறதெண்டால் என்னவோபோல் இருந்தது.

ரீ குடித்து விட்டு வெளியே வந்து..மேலும் கொஞ்ச தாரம் நடந்தோம்.

“தம்பி...” என்றார் சுந்தரவிங்கம்.

“என்ன...”

“பழக்கம் இருக்கே...”

“எது...”

அவர் சிரித்தார்.

“வாருமன் ஒரு நாம் அடிப்பம். பனிக் குளிருக்கு துவலாய் இருக்கும்”

தீஸர் என அதிர்ச்சி உண்டானது.

“எனக்கு அதெல்லாம் பழக்கமில்லை...” வார்த்தை கள் தடுமாறி வெளிவந்து தடம் புரண்டன.

அவர் தொடர்ந்து சிரித்தார்.

“இதெல்லாம் பழக வேணும். இண்டைக்கு நான் வேண்டித் தாறன். இன்னுமொரு நாளைக்கு நீர் வேண்டி தாருமன்...”

“இல்லை. நான் ரூமுக்குப் போகப் போறன்...”

“கொஞ்சம் பொறும். நான் உதில் போட்டு வாறன்” என்று சொல்லிக் கொண்டு சந்து ஒன்றுக்குள் புகுந்தார் சுந்தரவிங்கம்.

சில நிமிடங்களுக்குப் பின்னர் கண்கள் சிவக்க சிகரெட் புகைத்துக் கொண்டு வந்தார்.

“வாரும் போவம்...”

நடந்தோம்.



இரண்டு மனிக்குக் கடிதம் எழுதத் தொடங்கினேன். முதலில் அம்மாவுக்கு. பிறகு என் பிரண்ட் எக்கவுன்டன் குானஸ்கந்தனுக்கு.

சில நிமிடங்கள் கரைய,

“ஹலோ என்ன தமிழ் லவ் லெட்டரோ...” என்று கேட்டுக் கொண்டு மறுபடியும் மூன்றங்குல பெல்ட்காரர் என் முன்னால் வந்து அமர்...

“இல்லை” என்று சொல்லி தடுமாறி...கடிதத்தை மடிக்க அவர் என்னைப் பார்த்துச் சிரித்தார்.

“இதுக்குப் போய் ஏன் இவ்வளவு தூரம் வெட்கப் படுகின்றீர். வெட்கப்படாமல் எனக்குச் சொல்லும்”

“சா...”

“லவ் லெட்டர் எழுதுவது அப்பிடி ஒண்டும் நடக்காத விசியம் இல்லையே. பொழுதுபோக்காக எல்லாரும் லவ் பண்ணுறதுதானே! நானும் கனக்க லவ் பண்ணினான்...” சிரித்துச் சொன்னார்.

“அப்பிடி ஒண்டும் இல்லை. என்னுடைய பிரண்டுக்குத் தான் கடிதம். பார்க்கப் போற்களே...”

“இல்லையில்லை, வேண்டாம். நான் ஒரு விசியம் சொல்ல வேண்டும் என்று வந்தனான்...”

“ம்...”

“உமக்கு இடது பக்கம் இருக்கிறாரே பொன்னுத்துரை அவரோடியும் கவனமாய் இரும் தமிழி. ஆன் சரியான தண்ணிச்சாமி. மற்றவையிட்ட காசை தட்டிச் சுற்றி தண்ணி அடிப்பார்”

“ம்...”

“அதுதான் இந்த ஓவ்பீஸ்ல வேலையைப் படிக்க முதல் ஆட்களை படிக்க வேணும் என்று சொன்னான். இப்ப விளங்குதே...”



“நேரம் போட்டுது. நான் றாமுக்குப் போக வேணும்...” என்று சொல்லிக் கொண்டு சுந்தரவிங்கத் திடம் விடுபட முனைந்தேன்.

“என்ன தமிழ் இப்பிடி இருந்தால் சரி வராது. ஒரு ஆண் இப்பிடிப் பயப்படலாமே. மெல்ல மெல்ல எல்லாம் பழக வேணும்” என்று சொல்லிக் கொண்டு அவர் என்கையைப் பிடித்தார்.

“எனக்குத் தலையிடிக்குது. நான் றாமுக்குப் போக வேணும்...” முன்னைவிட வேகத்துடன் கையை இழுத்து அவரின் பிடியில் இருந்து தப்பித் திரும்பிப் பார்க்காமல் நடக்கத் தொடங்கினேன்.

“தமிழ் தமிழ்...” என அவர் சூப்பிட்ட தைக் காது ஏற்கவில்லை.

சுற்று தூரத்தில்...

இருவர் நடந்து வந்தனர். ஒரு ஆண் ஒரு பெண் தோனோடு தோள் இடிபட கைகளைக் கோர்த்துக் கொண்டு...

அட மிஸ்லிஸ் கந்தவனம்.

“ஹலோ தமிழ் எங்கை போட்டு வாறிர்...” என்றார் மிஸ்லிஸ் கந்தவனம்.

“சும்மா...இப்படியே...” வார்த்தைகளை முடிக்காமல் தடுமாறு...

“இஞ்சருங்கோ இந்த தமிழ் எங்கடை ஓவ்பீசுக்கு புதிதாய் வந்திருக்கிறார்...இவர் என்னுடைய மிஸ்டர் என மிஸ்லிஸ் கந்தவனம் என்னையும் அறிமுகப்படுத்தி தண்ணுடைய கணவரையும் எனக்கு அறிமுகப்படுத்தினார்.

சிறிது நேரம் சின்ன உரையாடல்.

“வலு அமைதியான ஆன் போல...” மிஸ் ர் கந்தவனம் சொன்னார்.

நான் புன்னகைத்தேன்.

“ஓரு நாளைக்கு எங்கடை வீட்டுக்கு வென்றும்” என்றார் மிஸ்டர் கந்தவனம்.

நான் தலையை ஆட்டினேன்...இருவரும் விடை பெற்று அப்பால் போனார்கள்.



அந்த மூன்றங்குல பெல்ட்காரர் திரும்பவும் மூன்றரை மணிக்கு வந்தார்.

“ஹலோ ரீ குடிக்க போவம்...” என்றார்.

மனத்தில் அமைதியில்லை. காரணம்...எனக்குப் புரியவில்லை.

மௌனமாக அவர் பின்னால் நடந்தேன். கன்றினில் ஒதுக்குப்பறமாக அமர அவர் கேக்குடன் வந்தார்.

“சாம்பிடும் தமிழ்...”

சாப்பிடுவதாகப் பாவனை செய்தேன்...

“நீர் ஒண்டுக்கும் யோசிக்காதேம். என்ன பிரச்சினை எண்டாலும் என்னட்டை சொல்லும். அது ஒவ்பீசலாக இருந்தால் என்ன அண் ஒவ்பீசலா இருந்தா என்ன வெட்கப்படாதேயும்...”

“ம்...”

“இப்பிடி வாயை மூடிக் கொண்டு பழகாதேயும். நல்லாகக்கணத்துக்க வேணும். கணதயாலேயே மற்ற ஆட்களை மடக்கப் பார்க்க வேணும்...அதுசரி பின்னேரம் வீட்டுக்கு வாருமன்...”

“பாப்பம்...”

“நீர் எங்கை இருக்கிறீர்...”

சொன்னேன்.

“அட அதுக்குக் கிட்டத்தான் நான் இருக்கிறன். நீர் இருக்கிற நோட் வந்து ஒரு சந்தியில் ஏறுது தெரியுமோ...”

“ஓம்”

“அந்தச் சந்திக்கு வந்து இடது பக்கம் திரும்பி கொஞ்ச தூரம் நடக்க நம்பப் பெண்தான் என்றை வீடு நம்பப் பெவன் எண்டா லக்கி பெவன். ப்ளா கலர் பெயின்ட் அடிச்ச கேற்ற...வருவீரே...”

“பாப்பம்...”

“கட்டாயம் பின்னேரம் ஆறுமணிக்கு வாரும் பாத்து கொண்டு இருப்பன். வீட்டை கண்டுபிடிக்க கஷ்டம் எண்டால் சுந்தரவிங்கத்தின்றை வீடு எங்கை என்டு விசாரித்தும் பாரும்...”

“சரி...”

“கட்டாயம் வர வேணும் பாத்துக் கொண்டு இருப்பன்.”

“வாறன்...”



வீரகேசரி  
30 05-1982

## குடையும் மட்டைகளும்

நேரத்தோடு விழுந்தடித்து பாய்ந்து ஏறிவிட்டபடி யால் மினி பஸ்ஸில் இருக்க இடம் கிடைத்தது. உண்மையில் புண்ணியம்தான்.

இல்லாவிட்டால் எட்டாக வளைந்து தலையை மடக்கித் தவம் செய்ய வேண்டியிருக்கும். இருக்க இடம் கிடைத்தாலும் பஸ்ஸில் நின்று கொண்டிருப்பவர்கள் தோளில் ஏறி அமராத குறையாக சாய்ந்து கொள்ள முனைய, அவர்களை முறைத்துப் பார்க்க முடியாமல் நெளிய வேண்டியதாயிற்று.

ஜன்னல் கரையோரமாக பக்கத்தில் இருந்த பெண் “லெதர் பாக்கை” திறந்து சிறிய கண்ணாடியில் முகம் பார்த்துத் திருப்திப்பட்டுக் கொண்டாள்.

வியர்வை கண்ணாடியில் வழியும் மழைநீர் போல உடலில் பெருகிக் கொண்டிருந்தது. யன்னவின் ஊடாக நகரத்து அழுக்கினை கையில் தாங்கிக் கொண்டிருந்த பெண்மணி பிச்சைக்காகப் பேணியை நீட்டினாள். எப்போதும் அவளுடன் இருக்கும் அந்தச் சின்னஞ்சிறு பிள்ளை பரட்டைத் தலையுடன் சிரித்துக் கொண்டிருந்தது.

பக்கத்தில் இருந்த பெண் லேஞ்சியால் முகத்தை மறைத்துக் கொண்டு தலையைக் குனிந்து கொண்டாள்.

நானும் ஒன்றுமே தெரியாதுபோல முகத்தைத் திருப்ப அந்தப் பிச்சைக்காரி அப்பால் நகர்ந்தாள்.

மனம் விசிலதித்துக் கொண்டிருந்தது. எப்போது மினி பஸ் புறப்படும், எப்போது போய்ச் சேரலாம் என்ற பரபரப்பு கூடவே எழுந்தது.

“இடம் இருக்க வாங்கோ...வாங்கோ” என்று சனங்களை அள்ளி அடைத்து “பின்னுக்குப் போங்கோ போங்கோ” என்று கத்திய மினி பஸ்ஸின் மினிப் பெடியன் ரைட் சொல்ல நிறைமாதக் கர்ப்பினியாக அது புறப்பட்டது.



பொன்னம்பலத்தின் வீட்டில் அனேகம் பேர் கூடியிருந்தார்கள். கிராமத்தின் வளர்ச்சிக்காக பாடுப்படுவதற்கு உறுதி எடுப்பதற்காக காத்திருப்பதாக ஒவ்வொருவரும் நினைத்துக் கொண்டிருந்தனர்.

கிராமத்தில் ஒரு மறுமலர்ச்சி ஏற்பட வேண்டும், கிராமம் பல வழிகளில் அபிவிருத்தி அடைய வேண்டும் என்று ஒவ்வொருவரும் ஒவ்வொரு “வேண்டும்களை” தங்கள் மனங்களில் கொடியாக பிடித்திருந்தனர்.

கிராமத்தின் பாதைகள் சரியில்லை. அதனை சீரமைக்க வேண்டும். பள்ளிக்கூடத்தை திருத்த வேண்டும் இப்படி எத்தனையோ அபிவிருத்திகள் செய்ய வேண்டும் என்பது அவர்களது கூட்டத்தின் நோக்கம்.

இதுவரை காலமும் அவர்கள் ஏதோ பாவம் செய்து விட்டவர்கள் போலவும், இனிமேல் அதற்கு பிராயச்சித்தம் செய்ய வேண்டும் போலவும் மனமுருகினர்.

அவர்களில் பலபேர் கிராமத்தில் பிறந்து கிராமத்திலேயே வளர்ந்து கிராமத்து புழுதியில் குளித்து அதன் வாசனையில் தினைத்து கிராமத்தின் ஒவ்வொரு அனுவோடும் இரண்டறக் கலந்தவர்கள்.

பொன்னம்பலந்தான் அந்தக் கூட்டத்தின் தலைவராகவும் அங்கு குழுமயிருந்தவர்களின் தலைவர் போலவும் காணப்பட்டார்.

நீண்ட நேர அமளியின் பின்னர் அவர்களிடையே அமைதி பிறந்தது. எல்லோரும் பொன்னம்பலத்தை பார்த்தார்கள்,

பொன்னம்பலம் பேசத் தொடங்கினார். பேச்சு உண்மைக் கொள்கை இருந்தது.

இவர்கள் இப்படி கூட்டம் போட காரணம் இருந்தது. இரண்டு கிழமைக்கு முதல் இதே போல ஒரு கூட்டம் சின்னத்தமிடி வீட்டிலும் நடந்தது.



துரிதமான அபிவிருத்தியாலோ அல்லது என்ன காரணத்தினாலேயா எட்டாக வளைந்தோ பத்தோடு பதினொன்றாக அடைந்து கொண்டோ விரைவில் இப்படி மினி பஸ்சில் ஒரு இடத்திலே இருந்து இன்னொரு இடத்திற்கு போய் கொள்ள முடிகின்றது.

“மினிபஸ் வந்தால் மூன்று மணித்தியால் ஓட்டம் தான், மச்சான் எங்கடை கிராமத்தினர் முகப்பில் பஸ்சில் நீ வந்து இறங்கேக்க நான் அங்கை நிப்பன். நீ காலமை ஒன்பது மணிக்கு பஸ் எடுத்தாலும் பன்னி ரண்டு மணிக்கு வந்திடலாம். நான் பார்த்துக் கொண்டு இருக்கிறன்” என்று சொன்ன நண்பனின் வேண்டு கோளிபடி நானும் புறப்பட்டு விட்டேன்.

மூன்று நாட்கள் பரபரப்பு இல்லாத வாழ்க்கை. பைல் களுடன் போராடத் தேவையில்லை. தலையைசொறிந்து கொண்டு “ஓம்சேர்” என்று சொல்லத் தேவையில்லை. தேடிவரும் பொது சனங்கள் மீது வள்ளென்று பாயத் தேவையில்லை. இப்படி எத்தனையோ தேவையில்லை களை மனம் நினைத்து சந்தோஷப்பட்டது.

இவ்வளவு கால வாழ்க்கையில் தொடர்ச்சியாக ஒரு கிராமத்தில் தங்கியிருந்த அனுபவம் எனக்கில்லை. ஏதோ நகரத்தில் நவீன வசதிகள் நிறைந்த இடத்தில் பிறந்து வளர்ந்து வாழ்ந்து வருபவன் என்பது இதற்கு அர்த்த மில்லை.

ஆனால், இதமான விடியற்காலை நேரத்தில் இனிமையான இயற்கை அழகு நிறைந்த இடத்தில் ஏகாந்தமாக இருந்து அந்த இனிமையை அனுபவிக்க வேண்டும் என்ற ஆர்வம் எனக்கு உண்டு.

எந்த நேரமும் கூக்குரலும் குழப்பமும் நாலாவிதமான சத்தங்களும் நிறைந்த நகரத்து வாழ்க்கையில் இப்படி யான அமளிகள் இல்லாவிட்டால் தன்னை நகரம் என்று யாரும் சொல்லமாட்டார்களோ எனப் பயந்துவிடாமல் அமளிப்பட்டுக் கொண்டிருக்கும் நகரத்தில்.



இனிமையான அழகினையோ ஏகாந்தத்தையோ எங்குபோய் ரசிப்பது? லட்சமிகரமான பெண் அழகிற்கும் முகம், கழுவாமலே நோல் பவுடரை பூசிக்கொண்டு காட்டும் பெண்ணுக்கும் வித்தியாசம், தெரியாதா?

சின்னத்தமிடி வீட்டில் நடந்த கூட்டத்தில் பலபேர் வட்டமாக அமர்ந்திருந்தார்கள்.

பல காலமாக இயங்காது இருக்கும் கிராமத்து அமைப்புகள் பற்றி அவர்கள் குறைப்பட்டார்கள். இயங்குவதாகச் சொல்லிக் கொண்டு தங்கள் வயிற்றை வளர்க்கும் பலபேரைக் கண்டித்தனர்.

பெரிய கிராமம். வளங்கள் பல நிறைந்தது. அதனை இப்படி கைவிட்டால் அதுவும் கிராமத்தில் வசிக்கும் நாங்களே பாராமுகமாக இருந்தால்? |நிலைமை என்ன என்று தங்களைத் தாங்களே கேள்வி கேட்டார்கள்.

“நாங்கள் எல்லோரும் இருக்க, எங்கையோ இருந்து வந்த ஆட்கள் ஒன்றும் செய்யாமல் நல்ல பிள்ளை பட்டம் காவிறான்கள்” என்று ஒருவர் குற்றப்பத்திரிகை தாக்கல் செய்தார்.

சின்னத்தம்பி இடையில் குறுக்கிட்டான். “தயவு செய்து அமைதியாக இருங்கள். யார் எப்படி இருந்தால் என்ன நாங்கள் செய்வதை சரியாக ஒழுங்காகச் செய் வோம். இது எங்கள் கிராமம். அதன் வளர்ச்சிக்கு நாங்கள் தான் பாடுபட வேண்டும். அதன் முன்னேற்றம் எங்கள் கைகளில் தான் உள்ளது. எனவே யாரும் ஆவே சப்பட வேண்டாம். ஆவேசத்தால் பயன் இல்லை. சரியா கத் திட்டமிட வேண்டும். அந்த திட்டங்களை ஒழுங்காக செயல்படுத்த வேண்டும். அப்போதுதான் கிராமம் வளரும். எங்களுக்கு முன்பு இருந்தவர்கள் செய்யாமல் விட்டவைகளை நாங்கள் செய்யவேண்டும். எல்லோரும் தவறு செய்கிறார்கள் என்பதற்காக நாங்கள் தவறு செய்ய முடியாது. நாங்கள் நல்லதை செய்ய வேண்டும்.



ஒன்றரை மணித்தியால் ஓட்டத்திற்கு பிறகு அந்த பிள்ளையார் கோயில்தியில் தங்களுக்கு வழக்கமாக நானாவித பாகாரங்களுடன் கப்பம் செலுத்தும் தேனீர்க் கடை வாசலில் மினிபஸ்சை நிறுத்தினார் மினிபஸ் றைவர்.

பாடசாலை முடிந்து வெளியேறும் சிறு பிள்ளை களைப் போல சனங்கள் இறங்கினார்கள்.

இவ்வளவு நேரமும் சீரியசாக ஏதோ வாசித்துக் கொண்டிருந்த எனது பக்கத்து சீட் பெண் மெல்லிய தாக என்னைப் பார்த்து சிரித்துக் கொண்டு.

“கொஞ்ச நேரம் ஆறியிருக்கலாம்” என்று சொன்னாள். நானும் சிரித்துக் கொண்டு பஸ்சை விட்டு இறங்கினேன்.

இங்கும் சனங்கள்தான். ரோட்டின் ஓரமாக வாக ணங்கள். அதனைச் சுற்றிய சனங்கள். சுவாமி தரிசனம் செய்பவர்கள். தேனீர் கடைகளை மொய்த்துக் கொண்டு நிற்பவர்கள் என்று.

நானும் தேனீர் குடித்து அவர்களை வேடிக்கை பார்த்து பழையபடி மினிபஸ்ஸில் ஏற பக்கத்து சீட் பெண்மணி கண்ணாடியில் முக அழகு பார்த்துக் கொண்டிருந்தான்.

இப்போது நான் கதை கொடுத்தேன்.

“நீங்கள் ரீச் பண்ணுறீங்களா?”

“ஓமோம்”

“எங்கே”

சொன்னாள், அதுவும் ஒரு கிராமம்தான்.

“நல்ல இடமாக இருக்கும்”

அவள் முகம் சட்டென்று மாறியது.

“அது ஒரு அண் டெவலப்பெண்ட் ஏரியா, உங்களுக்கு அப்படியான இடங்களில் வேலை செய்து அனுபவம் இல்லைப்போல”

நான் சிரித்தேன்.

“சுத்த சூனியமான இடம் என்னுசெய்யிறது என்று வேலை செய்யிறன். நான்ஸ்பருக்கு ஓடித்திரிஞ்சும் பலன் இல்லை.

எனக்கு வியப்பு உண்டாகவில்லை. கிராமத்தை பற்றிய எனது கண்ணோட்டம் வேறுதானே.



சின்னத்தம்பியின் பேச்சு அங்கு இருந்த எல்லோரின் மனத்தையும் தொட்டது. அவர்கள் உணர்ச்சிசைப்பட-

டார்கள். பெற்ற தாயின் சுகதுக்கங்களை பகிர்ந்து கொள்வது போன்ற ஒரு மனோ உணர்வினை அவர்கள் அடைந்தார்கள்.

“எங்கள் நோக்கம் சரியாக அமைய எங்களிடையே ஒழுங்கான அமைப்பு இருக்க வேண்டும்” என்ற சின்னத் தம்பியின் கோரிக்கையை ஏற்று “கிராமப்பணி மன்றம்” ஒன்றை அந்த இடத்திலே உருவாக்கினார்கள் அவர்கள்.

“கிராம பொதுப்பணி மன்றத்தை உருவாக்கினால் மட்டும் போதாது. தகுதியான ஆட்களை மன்றத்தின் நிர்வாகிகளாக தெரிவும் செய்ய வேண்டும். அதுவும் தலைவர் செயலாளர் பதவிகளுக்கு ஆட்களை தெரிவு செய்வது முக்கியம்.. வல்லவர்களாகவும், செயல்பாட்டு திறன் கொண்டவர்களாகவும் இருப்பவர்களை தெரிவு செய்வது தான் பொருத்தமானதாகும்” என்று சின்னத் தம்பிபல தடவை சொன்னதன் உட்பொருளை உணர்ந்த தாலோ என்னவோ எல்லோரினதும் ஏகோபித்த வேண்டு கோளின்படி சின்னத்தம்பியே தலைவராக தெரிவு செய்யப்பட்டார், ஏனைய அங்கத்தவர்களும் தெரிவு செய்யப்பட்டனர்.

அந்தப்படலம் முடிந்த பின்னர்...

அடுத்ததாக நாங்கள் முதலில் செய்ய வேண்டிய காரியம் அதாவது எமது முதலாவது திட்டம் என்ன என்பது பற்றி தீர்மானித்து முடிவு எடுக்க வேண்டும். எமது முதலாவது திட்டம் வெற்றிகரமாக செயல்பட்டு சிறப்பாக முடிந்தால் தான் எமக்கு நன்மை கிட்டும். அதனால் கிடைக்கும் பெருமையினால், புகழினால் கிராமத்து மக்களிடையே எமக்கு மதிப்பு உண்டாகும். இதை யாரும் மறந்து போகக் கூடாது. எனவே எப்படியான ஒரு திட்டத்தை அமுல்படுத்துவது என்பது பற்றி யோசிக்கு

மாறு வேண்டுகின்றேன்’ என்றான் தலைவர் சின்னத் தம்பி.

❖ ❖ ❖

‘மன்னிக்க வேணும். நீங்கள் சொல்லுறது சரிதான். நான் நல்ல இடம் எண்டு சொன்னது வேறு பார்வையில், எனக்கு அமைதியான கிராமம் என்றால் நன்றாக பிடித்தும். கொஞ்ச காலம் கிராமத்தில் வசிக்க வேணும் எண்டு விரும்புகின்றவன், அதன் அழகை ரசிக்க ஆவல் உள்ளவன்’ என்றேன் நான் அவள் சிரித்தாள்.

‘நீங்கள் சொல்லறது இரண்டு, மூண்டு நாள் நின்டு சுற்றிப் பார்க்கத்தான் சரி. கொஞ்சகாலம் அங்கை இருந்து சிலித்துப் பார்த்தால் தெரியும், அங்கை உள்ள பிரச்சினைகளை. நீங்கள் இப்ப எங்கை போற்கூடு’

சொன்னேன்

“நல்லதுதான். போறதுக்கு முதல் கிராமம்தான். ஏதோ நல்ல காலம். கரண்ட்கூட அங்கை வெந்திட்டுது. ஆனால் எத்தனையோ பிரச்சினைகள்தான் ஒண்டையும் சொல்ல விரும்பவில்லை. போற்கள்தானே உங்களுக்குத் தெரியவரும், உங்களைப்போல ஆம்பிளையள் எப்படியும் சமாளிக்கலாம். எங்களைப் போல போம்பளையஞ்சுக்குத் தான் பிரச்சினை. கிராமத்தில் சரி, நகரத்தில் சரி சனங்கள் சகல வசதியளோடை வாழுத்தான் விரும்பினம். ஆனால் எப்படியான வசதிகளை என்னமாதிரி தேடிக்கொள்ளுறது. என்னமாதிரி பயன்படுத்திறது எண்டுதான் தெரியேல்லை நாகரீகம் வளர்ந்தாலும் எங்கடை அடிப்படைக் குணங்கள் மாறாத மாதிரித்தான் சனங்களும்’’ என்று சொல்லி முடித்தாள் அவள்.

என்மனம் குழம்பிப் போய்விட்டது. நான் இறங்க வேண்டிய இடம் வந்தபோதும் மனதில் குழப்பம் தீர வில்லை.

“இதுதான் நீங்கள் இறங்கிற இடம்” என்று அவள் சொன்ன பிறகுதான் விழுந்தடித்துக் கொண்டு அவனிடம் விடைபெற்று பஸ்ஸைவிட்டு இறங்க நண்பன் எதிர் கொண்டான்.

“இதே உங்களடை ரவுண்”

“இல்லை. இது ஒரு சக்திதான், எங்கடை கிராமத் திற்கு இன்னும் இடம் இருக்கு”

எதிரும் புதிருமாக நாலைந்து கடைகள் கடைவாசலில் குந்தியிருக்கும் சனங்கள். கடைகளில் அலறும் சினிமாப் பாடல்கள்.



சின்னத்தம்பியின் வேண்டுகோளைத் தொடர்ந்து பலரும் பலவிதமான யோசனைகளைச் சொன்னார்கள். பின்தங்கிய பிரதேசமாகிய அக்கிராமத்தில் தீர்க்கப்பட வேண்டிய பிரச்சினைகளா இல்லை.

முதலில் செய்வதை நன்றாகச் செய்ய வேண்டும் என்பதால் நல்லதொரு திட்டத்திற்காக எல்லோரும் காத்திருக்கும்போது தலைவர் சொன்னார்.

“தற்கால உலகத்திலே எத்தனையோ மாற்றங்கள் ஏற்பட்டு விட்டன. அதற்கேற்ப நாமும் மாறுபட வேண்டும். நான் ஒரு திட்டத்தை இப்போது சொல்ல விரும்புகின்றேன். நீங்கள் பல பேர் சொன்னவைகளைக் கூடச் செய்யலாம். ஆனால் செய்கின்ற செயல்களால் எங்களுக்குப் பிரயோசனம் இருக்க வேண்டும். எதிர் காலத்தில் இதனையார் செய்தார்கள் என்று கிராமத்தவர்கள் வியக்க வேண்டும். சில அலுவல்களைச் செய்யலாம். அவற்றால் பயன் ஏனையவர்களுக்குக் கிடைத்தாலும் யார் அதனைச் செய்தார்கள் என்று தொடர்ந்து யாரும்

கதைக்க மாட்டார்கள். அதனால் பிரயோசனம் இல்லைத் தானே. நான் என்ன சொல்ல வருகின்றேன் என்பது உங்களுக்கு தெரியும் என நம்புகின்றேன். ஓவ்வொரு முறையும் நாங்கள் செய்வது பற்றி கிராமத்தவர்கள் கதைக்க வேண்டும். எங்கள் புகழ் எல்லோரிடையேயும் பேசப்பட வேண்டும். கிராமப் பொதுப்பணி மன்றம் என்ற பெயர் எங்கள் கிராமத்தில் மாத்திரம் அல்ல. ஏனைய கிராமங்களில் ஏன் நாட்டிலேயே புகழுடன் விளங்க வேண்டும்.”

எல்லோரும் மௌனமாக தலைவர் சின்னத்தம்பி சொன்னவைகளை ஏற்றுக் கொண்டவர்கள் போல காணப்பட்டார்கள்

“இப்போது நான் சொல்லும் திட்டம் புதுமையானது. எங்கள் கிராமத்தவர்களுக்குப் பயன் தரக் கூடியது. ஆனால் பெருமளவு செலவும் கொண்டதுதான்” என்று தொடர்ந்தார் தலைவர்.



“எங்கை போனாலும் இந்த சினிமாப் பாடல்கள் விடாது” என்றேன் நான்.

“என்டாப்பா ஒரு மாதிரியாக இருக்கிறாய்” என்று பாக்கை வேண்டிக் கொண்டு நண்பன் கேட்டான்.

மினி பஸ்ஸில் நடந்த கதையைச் சொன்னேன். அவன் சிரித்தான்,

மத்தியான வேளை என்றாலும் மழைக் கோலத்தால் வெய்யல் தெரியவில்லை. தொடர்ச்சியாக பெய்த மழை தரையில் தெரிந்தது.

நாங்கள் சென்ற பாதை தார் போட்ட கல் ஹோட்டாக இருந்தாலும் குளங்கள் அதிகம் இருந்தன. சேறும்

வெ—4

சக்தியும் திரண்டு இருக்க நான் அவற்றுடன் போராடத் தொடங்கினேன்.

“இந்தப் பாதை பரவாயில்லை, இன்னும் போனால் ஆக மோசம்”

“உண்மையோ”

அவன் சிரித்தான். அடிக்கடி இப்படி நான் கேட்ட கேள்விகளுக்கு சிரிப்பாலேயே பதிலை முடித்து விட்டான்.

அவன் கொண்டு வந்த சைக்கிளில் நான் முன்னுக்கு இருக்க அவன் ஓட ஆரம்பித்தான்.

“எங்கடை கிராமத்தின் சனங்கள் வசிக்கும் பகுதிக்குப் போக இன்னும் மூண்டு மைல் இருக்கு.”

“பஸ் ஒண்டும் இல்லையே, சிரிக்காமல் பதில் சொல்லு”.

“இல்லை. தட்டிவான் சேவிஸ்தான், அதுவும் குறைவு”

இரண்டு பக்கமும் நெருக்கமில்லா காடும், பச்சையான புற்தரையும், தேங்கி நிற்கும் மழை நீரும், வட்டமிடும் பறவைகளும் விழிகளுக்கு விருந்தாகின.

பெரிய கட்டிடம் ஒன்று செடிகொடிகளால் மூடப் பட்டுக் கிடந்தது.

“என்னடாப்பா இது”

“இதுதான் சந்தைக் கட்டிடம், கனகாலத்திற்கு முந்தி அரசியல் காரணங்களுக்காகப் பொருத்தமில்லாத இடத்தில் கட்டினது. சனங்கள் அதைக் கவனிக்கவில்லை. சம்பந்தப்பட்டவர்களும் கைவிட்டு விட்டார்கள். இப்படி இருக்கு”

தொடர்ந்தும் வேறு சில கட்டிடங்கள் கூரை, கதவு, யன்னல், நிலைகள் ஒன்றுகூட இல்லை. நான் கேட்காமலே அவன் சொன்னான்.



அன்று ஞாயிற்றுக்கிழமை பின்னேரம் மழை காலத்து மாலை நேரம். ஆகையால் உரிய நேரத்திற்கு முன்னாகவே இருள் படர ஆரம்பித்து விட்டது.

கிராமத்தில் இருந்த கிராம முன்னேற்ற சங்கத்தின் சிறிய கட்டிடத்தின் முன்னால் கிராமத்து சனங்கள் சேர்ந்திருந்தார்கள்.

குளிர்மை பொருந்திய தரையில் படங்கு விரிக்கப்பட்டு அதனை மறைத்துப் பெண்கள் அமர்ந்திருந்தனர். அவர் களுக்கு முன்னால் சின்னங்கு சிறு சிறுவர், சிறுமியர் தரையில் உருண்டு புரண்டு கொண்டிருந்தனர்.

பெண்களுக்குப் பின்னால் விழுகம் அமைத்து வயது வேறுபாடு இன்றி கிராமத்து மண்ணோடு போராடும் உழவர்களும் ஏனையவர்களும் நின்றார்கள்.

அந்தக் கிராம முன்னேற்றச் சங்க கட்டிடம் வெகு காலத்திற்கு முன்னர் கட்டப்பட்டு இருந்தாலும் இப்போது புனரமைத்கப்பட்டு வெள்ளை அடித்துக் கொஞ்சம் புதுமை பெற்றிருந்தது.

அதன் வாசலில் உயரமான மேசையில் ஒரு ரெவிலிஷன் பெட்டியும், வீடியோ டெக் ஒன்றும் இருந்தன.

சம்பிரதாயப்பூர்வமான உரையின் பின்னர் படக் காட்சி ஆரம்பமானது.

சினிமா கதாநாயகனும், கதாநாயகியும் ஒருவர் தோலை ஒருவர் உரிக்க ஆரம்பிக்க கிராமத்து சனங்கள் அதில் மெய்மறக்கத் தொடங்கினர்.

“கிராமத்து சனங்கள் பயன்பெற நாங்கள் ஒவ்வொரு ஞாயிற்றுக்கிழமையும் வீடியோப் படக் காட்சியை இலவசமாகக் காட்டினால் சனங்கள் எப்போதும் ஒவ்வொரு கிழமையும் எங்களை நினைத்துக் கொண்டிருப்பார்கள்.

எங்கள் புகழ்...” என்று அன்று நீண்ட பேச்சுப் பேசிய தலைவர் சின்னத்தம்பியின் முடிவை ஏற்றுக் கிராமத்து மன்னில் வியர்வையை விதைத்துப் பயன் பெறும் விவசாயிகளிடம் காச திரட்டி இதனை ஒழுங்கு செய் தார்கள். தொடர்ந்தும் செய்வார்கள்.

இதனை பொன்னம்பலம் குழுவால் ஏற்றுக் கொள்ள முடியவில்லை.



“எல்லாத்தையும் சனங்கள் கொண்டுபோய் விட்டுது கள். கொண்டு போய்விட்டுதுகள் எண்டால் களவு போய் விட்டது. இன்னும் கொஞ்ச காலத்தில் இந்தச் சுவர்களை இடித்துக் கல்லுகளைக்கூடக் கொண்டு போயிடுக்கள்”

எந்த இடத்திலும் சனங்கள் எல்லோரும் அல்ல சிலர் தான். ஒரே மாதிரித்தான்.

“எனக்கே இங்கை வாழப் பிடிக்கேல்லை” என்றான் நண்பன்.

“ஏன்”

“நான் சொல்லுறவதைக் கேள். இங்கை பார். இந்தப் பாதையை. இதை விட மோசமாய் சேற்றுப் பாதைகள் உள்ளுக்கை இருக்கு மழை பெய்தால் குடை பிடித்து படிக்கிறநிலையில் பள்ளிக்கூடம். சுவரில் அல்லது தரையில் வைத்து எழுதுற நிலையில் பள்ளிக்கூடம் பிள்ளையள் மேசை, வாங்கு, கதிரைகள் குறைவு. இருக்கிறதும் உருப் படியாய் இல்லை. அங்கை பார். சந்தைக்கட்டிடம் அப்படி பாழ்டைந்து போய் இருக்கு. சனங்கள் ஆல மரத்தடியில் மழையில் நனைந்து வியாபாரம் செய்யுது. இப்படி எத்தனையோ அடிப்படையான பிரச்சினைகள்” என்று நண்பன் சொல்லும்போதே அவன் மனத்தின் வேதனை களைப் புரிந்து கொள்ள முடிந்தது.

“ஏன் இவைகளை தீர்க்க முடியாதா?

“யாரைக் கொண்டு”

“சம்பந்தப்பட்டவர்களைக் கொண்டு”

“அதுசுரி வந்தால்தானே”

“ஊரில் உள்ள நீங்கள்தான் ஒன்று சேர்ந்து ஒரு அமைப்பை உருவாக்கி நீங்களாகவே ஏதாவது சேர்ந்து இவைகளை நிவர்த்தி செய்ய முடியாதா?”

அவன் சிரித்தான்.

“அப்படியெண்டால் ஊரில் உள்ள எல்லாரும் தலைவர்களாகவும், பெயர், புகழ் வரக் கூடியதுமான ஒரு அமைப்பை சொல்லு பார்ப்பய்”

“ஏன்”

“வாற சனிக்கிழமை இஞ்சைதானே நிற்பாய். அன்றைக்கு பின்னேரம் என்னோடை கிராமத்து ஆல மரத்தடிக்கு வா” என்றான். நண்பன்.



சின்னத்தம்பி குழுவுக்கு எதிரானவர்கள்தான் இந்தப் பொன்னம்பலம் குழுவினர்.

சின்னத்தம்பியைத் தலைவராகக் கொண்ட கிராமத்து பொதுப்பணி மன்றம் வாரம் தோறும் இலவச ரெவிலிஷன் படக்காட்சியை காட்டத் தொடங்கிய பின்னர் அவர்கள் புகழ் சட்டென்று கிராமத்தை முடிக் கொண்டது.

எல்லோரும் பெரிதாகக் கதைத்தார்கள். சின்னத்தம்பி யைப் புகழ்ந்தார்கள்.

“கிராமத்தில் எத்தனையோ பிரச்சினைகள் இருக்க ரெவிவிஷன் படக்காட்சியைக் காட்டி சனங்களை ஏமாத் துறார்கள். இதனால் சனங்களின் பிரச்சினை தீர்ந்து விடுமா? கிராமம் வளர்ந்து விடுமா?” என்று பேசிக் கொண்டார்கள்.

ஆதனால்,

பொன்ம்பலம் கூட்டிய அந்தக் கூட்டத்தில் பொன்னம் பலத்தை தலைவராகக் கொண்ட “கிராமநற்பணி மன்றம்” அமைக்கப்பட்டது.

“கிராமத்தின் அபிவிருத்திதான் முக்கியம்” என்றும் பேசப்பட்டது. வீண் வேலைகளைச் செய்யாமல் பொருத்தமான நல்ல வேலைகளாக செய்வதாக ஒப்புக் கொள்ளப்பட்டது.

இருந்தாலும்,

இன்னத்தமிக்குக் கிடைத்த பெயர் புகழை தற்காலிகமாகவேனும் உடைத்தெறிய வேணும் என்ற அடிப்படையில் ஒவ்வொரு சனிக்கிழமையும் ஆலமரத்தடியில் இரண்டு சினிமாப் படங்களை ரெவிவிஷன் படக்காட்சிகளாக இலவசமாக கிராமத்து சனங்களுக்கு காட்டுவதாக முடிவு செய்யப்பட்டது.

இன்று சனிக்கிழமை பின்னேரம் ஆலமரத்தடியில் சனங்கள் கூடுவார்கள்.

வீரகேசரி

18-12-1983

## 5

### சேந்தோம் வாழ்ந்திடுவோம்

#### மே 1 ஆம் திங்கி

நேற்று பஸ் “சென் ரிக்ஷ்” எடுக்காதபடியால் இன்று காலை மினி பஸ்சில் போக வேண்டியதாயிற்று. ஒப்பீஸ்சில் அற்றெற்றன் றியிஸ்ரரில் நெட்லென் கிற முன்னர் சௌன் பங்னை எத்தனை தடவை முயன்றும் பலன் இல்லை.

மினி பஸ்சில் சனத்துடன் நகிபட்டு...இடிபட்டு ஏறி... ஒருமாதிரி நிறக் கிடம் கிடைத்தது ஆச்சரியம் தான் சீ... என்ன வாழ்க்கை...என்று நினைக்கத்தான் முடிகின்றது.

சலிப்புடன் பார்த்தாள் சுலோசனா. நான் அவளை எதிர்பார்க்கவில்லை... கனகாலத்திற்குப் பிறகு மலர்ந்த உடலும் உப்பிய கண்ணங்களுமாக.

“என்னப்பா.” என்று அவள் என்கையைத் தொட்ட போது எவ்வளவு ஆனந்தம் மனத்தில் நீச்சலடிக்கும். இளமைக்கால நினைவுகள்...அட்வான்ஸ் லெவல் படிக்கும் போது ஏற்பட்ட கல்லூரிக்காலத்து கனவுகள் பசும் புற்தரையில் பதியும் பாதுங்களாக.

“சுலோசனா” எனும் போதே...விழிச்சில் கண்ணீர் எட்டிப்பார்த்தது ஆனந்தத்தினாலா? தெரியவில்லை.

“என்ன இப்பவும் அப்பிடியே இருக்கிறாய்”

“அப்பிடியே என்டா...”

“என்னடியப்பா நீ...நான் கேட்கிறது விளங்கேல் வையே.” நான் சிரித்தேன்.

“உங்கென்ன குறை. முந்தி இருந்ததைவிட வடிவாய் இருக்கிறாய். அப்பவே எத்தினை பெடியள்—ம்...என மெதுவாக அவன் சொன்னாலும் அவனுக்குப் பக்கத்தில் இருந்த ஒரு வயது போனவர் என்னைப் பார்த்துச் சிரித் தார். சுலோசனாவும் சிரித்தாள்.

“எனக்கு இன்னும் காலம் வரேல்லை— அதைவிடு. நீ எப்ப இஞ்சை வந்தனி”,

“இப்ப முண்டு மாதம்தான். உன்றைவிட்டை வர நினைக்கிறனான்தான்” ‘ஆனா நேரம் கிடைக்கேல்லை.’

“எத்தினை பிள்ளையள்.”

“எனக்கோ. அளவோடை பெத்து வள மோடை” என்று சொல்லிச் சிரித்து “இரண்டு” என்றாள்.

சுலோசனா நெடுக இப்பிடித்தான். ஒரேசிரிப்பு காரணம் இல்லாமல். காரணத்தோடும் சிரிப்பாள்.

ஓப்பீஸ்கில் ஆட்கள் இல்லை. சாப்பாட்டு நேரம் பழையபடி களைகட்ட எப்பிடியும் இரண்டு மணியாகும். ரெவிபோன் அலறியது.

அவள்தான் ரெவிபோனுக்கு கிட்ட நின்றாள். வழக்க மாக அவனுக்கு. ரெவிபோன் றிசிவரை எடுப்பது சங்கடம். கதைப்பது பெண்ணாக இருந்தால் ரெவிபோன் எடுத்த வன் தேவையில்லாத கதைகளைக்கதைத்து அறுத்துக் கொண்டிருப்பான்.

தொடர்ந்து மணி அடிக்க. தவிர்க்க முடியவில்லை என்ன செய்வது என்று எடுத்தாள்.

“ஹலோ.”

“ஹலோ...குட் ஜி ஸ்பீக் ரு நிர்மலா “என்றது” போனில் ஆண்குரல். அவனுக்கு தெரிந்து விட்டது. அவர் தான்.

“ஸ்பீக்கிங்...”

“ஹலோ...என்ன சத்தம் ஒரு மாதிரியாய் இருக்கு...”

“ஒண் டுமில்லை...”

“பின்னேரம் என்ன புறோகிராம்.”

“பின்னேரமோ...அப்படி ஒண்டும் இல்லை...”

“அப்ப...நாலுமணிக்கு வரட்டே...பிறகு நான் ஃபைவு தேட்டிக்கு கூட்டிக் கொண்டு போய் விடுறன். என்ன மாதிரி...”

“ம்... நாலு...மணிக்கோ”

“ஹலோ...என் என்ன விசியம்...”

“வீட்டை சொல்லிப் போட்டு வரேல்லை ...லேட்டா னால் அம்மா தேடிக் கொண்டிருப்பா...”

போனின் ஊடாக அவளின் சிரிப்பு...

“நல்ல கதை கதைக்கிறீர். என்னோடை வந்தால் அம்மா என்னை கதைக்கிறது.”

“இல்லை...நாளைக்கு சொல்லிப் போட்டு வாநன்...”

“நாளைக்கு சனிக்கிழமைமை...”

“ஓம். நான் மறந்து போனன்...”

“அப்ப ஒண்டு செய்யலாம்.”

“என்ன...”

“இண்டைக்கு பின்னேரம் நான் வரேல்லை... நாளைக்கு மோணிங் வீட்டை வாறென். பிறகு யோசிப் பம்...என்ன...”

“ஓம்”

“அப்ப போன வைக்கட்டே”

“சரி”

## மே 6ஆம் திகதி

இன்றைக்கு ஞாயிற்றுக்கிழமை. மத்தியானம் சாப் பிட்டுவிட்டு ரேப்பில் கர்நாடக இசை கேட்டுக் கொண்டிருந்தேன்.

அதுகூரு இராக. மாவிகை கீர்த்தனை நெஞ்சத்தை இதமாக வருடியது. கூடவே சிலிர்டபையையும் ஏற்படுத்தி யது.

“வேடனைப் போல் வந்து வேங்கை மரமாய் நின்ற—வேலன் வரக்காணனே—சகியே” என்ற பல்லவி யுடன் ஆரம்பித்து இதயத்தை நெகிழிச்சி செய்து நான் என்னிலை மறந்து...

“கலியானம் முடிச்சால்... உந்த சுதந்திரம் வருமே...” என்று சொல்லிக் கொண்டு சூலோசனா வந்தாள்.

கோடையில் பெய்த மழைபோல் அவளைக் கண்டதும் மனம் குளிர்ந்தது பல ஆண்டுகள் பின்னோக்கி ஓடிட கனவு எது-நினைவு எது என்று தெரியாமல் நாங்களும் மயங்கி ஏனையவர்களையும் மயக்கவைத்த அந்த அற்புதமான காலத்தை நினைத்து குதிக்கத் தொடங்கியது.

அவள் என்னருகில் அமந்தாள். என்னதான் சொன்னாலும்... நெருங்கிய சினேகிதியை... அதுவும் வெகு

நாட்களுக்குப் பிறகு காணுவதால் ஏற்படும் இன்பத்தை எதற்கு ஒப்பிடுவது.

“நீயும் என்னைப்போல் காதலித்து கலியானம் செய்திருந்தால் இப்ப என்னைப்போல்..” மேலே சொல்லாமல் சிரித்தான்.

“நீ எவ்பா சிரிக்கிறாய்-நாட்சென்று கலியானம் முடிக்கிறது இப்ப எங்கடை பொம்பிளையனாக்கு ஒண்டும் புதுசில்லையே-”

“அதுக்கு நீ இன்னும் கனகாலம் இருக்கப் போறியே...”

“சி... அப்படியில்லை... எதுக்கும் காலம் வரவேணும்... என்றை தலைவிதி, அப்பிடி. உனக்கு வேறை கதை ஓல்லையே... நெடுக கலியானக்கதைதான் கதைக் கிறாய்...”

“என்ன செய்ய... இப்ப அதைத்தானே கதைக்கலாம். உன்னைப் பார்க்க எனக்கு ஆத்திரமாய் இருக்கு. என்ன வடிவான பொம்பிளை”

“சூலோசனா அதுக்கு நான் என்ன செய்ய. எல்லாம் சரியாய் வருமே. ஏதோ ஒரு பிரச்சினை. இப்ப கிட்டடி யிலதானே சின்னக்காவுக்கும் நடந்தது. நான் வடிவு, வேலை செய்யிறன் எண்டா சீதனம் இல்லாமல் கலியானம் நடக்குமோ... நான் வடிவு எண்டா சாதகம் பாக்காமல் செய்வினமே...”

“ஓமடியப்பா. எல்லா விதத்திலையும் சிக்கல்தான்.”

“ஜியா பேசாத இடம். இல்லை. இஞ்சை வராத புரோக்கர்களும் இல்லை.” என்று சொல்லும் போதே அம்மா தேனீருடன் வந்தாள்.

“பின்னை போன கிழமை வந்த புரோக்கர் வந்திருக்கிறார்” என்றாள் அவள்.



“அவர் வாறது என்று சொன்னனி. பிறகு ஏன் உப்பிடியே இருக்கிறாய். எழும்பி முகத்தைக் கழுவிக் கொண்டு நல்ல சாறியை எடுத்துக் கட்டன— என்று நிர்மலாவை அவள் அம்மா பேச.

அவள் எழும்பி முகம் கழுவி அந்த புதிய சிவப்பு செக் சாறியை கட்டினாள். பின்னாலில் நாலைந்து மல் விகை ‘மலர்களைச்’ செருகினாள்.

கால்களை, கைகளை அழுத்தித் துடைத்தாள்.

பளிச்சென்று இருந்தாள். கேற்றதியில் ஸ்கூட்டர் வத்து நிற்கும் சத்தம்...நிர்மலா ஓடாமல் நடந்தாள்.

ஒரு கையில் ஹெல்மெட் சகிதம் சிக்ரெட்புகை முன்னே வர அவர் வந்தார். நிர்மலா ஹெல்மெட்டை வாங்கிக் கொண்டு நடந்தாள்.

அவர் நிர்மலாவைப் பார்த்து நன்றாகச் சிரித்தார். அவளோடு சேர்ந்து நடந்து ஹாலில் அமர்ந்தார்.

“இருமன்.” பக்கத்தில் இடம் ஒதுக்கினார்.

நிர்மலா இருக்கவில்லை.

“இஞ்சை வாரும். என்ன வெட்கம். அதுவும் ஒரு பேர்க் பண்ணுகிறலேடி-இப்பிடி வெட்கப்படலாமே..... வாரும்.”

“சா...அப்பிடி ஒண்டும் இல்லை-”

“நான் இண்டைக்கு ஓவர்ரைம் இருந்தும் வேலைக்கு போகேல்லை,”

“ம...”

“இஞ்சை வாறது எண்டு நேற்று சொன்னனான் தானே”

“ஓமோம்.”

“வாருமன். பக்கத்தில் இரும்.”

“வாறன்.” என்று சொல்லி குசினிக்குள் போய் அம்மா போட்டு வைத்த ‘ரீஜ் கொண்டு வந்து கொடுத்தாள் நிர்மலா.

அவர் கையைப் பிடித்து பக்கத்தில் இருக்கச் செய் தார். அப்போது வீட்டில் அதிகம் ஆட்களில்லை. இருந்த வர்களும் ஹாலின் பக்கம் வரவில்லை.

அவர் கையை விடவில்லை

## மே 20ஆம் தீக்கி

இரண்டு கிழமைக்குப் பிறகு இந்த ஞாயிற்றுக்கிழமையும் சுலோசனாவும் நானும் கூட்டுச் சேர்ந்தோம். யாழ்ப்பாண ரவுணின் பரபரப்புக்களுக்கு இடையில் சொப்பிங் செய்தோம்.

என்னதான் நடந்தாலும்...ரவுணிலும் நியூமார்க்கட்டிலும் பெண்களும் ஆண்களுமாக சனங்கள் குறைந்த பாடில்லை.

“என்னடியப்பா...நான் வந்த அண்டைக்கு புரோக்கர் வந்தாரே பிறகு என்ன மாதிரி?”

“என்னவேர் சாதகம் பொருந்தியிட்டுதாம்...என்னையும் பார்த்து ஒமெண்டு சொல்லிப்போட்டாராம்...”

“சரியான ஆளப்பா...இவ்வளவு புதினத்தையும் இவ்வளவு நேரமும் சொல்லாமல்ஸ...”

“பொறுதியப்பா...எனக்கும் நேற்றுத்தான் தெரியும். போன திங்கட்கிழமை ஒவ்பீசில் வந்து பார்த்தவராம்...”

“அப்ப இனி என்ன...கையைப்பிடிக்க ஆள் ரெடி அப்பத்தானே”

“நான் சிரித்தேன்...”

“ஏன்டி சிரிக்கிறாய்...”

“இன்னும் கூக்கியமர்ன விசயத்தில் உடன்பாடு வரேல்லை”

“என்ன சீதனமோ வீடு, வளவு, நனக, காசு எல்லாம் இருக்குதானே...”

“காசு மட்டமாய் ஒண்டு கேட்கினம்...” எங்களிட்டை ஐம்பது கொடுக்கிறதே பிரச்சினை

“அது எல்லாம் சரிவரும்...உனக்கு அவனைத் தெரியுமே. பேர் என்னவாம்...”

“எனக்கு ஆளைத் தெரியாது...பாங் ஒவ் சிலோனில் வேலை செய்யிறாராம்...தந்தகுமார் பெயராம்...”

“ஓ அவரே...” என்று சொல்லும் போதே சுலோசனா விண் முகத்தில் எத்தினை மாற்றங்கள்.

“அவன் இன்னும் கலியாணம் செய்யேல்லையே...”

“ஏன்டியப்பா...உனக்கு ஆளைத் தெரியுமே.”

“நல்லாய் தெரியும். நாலைஞ்சு மாதத்துக்கு முதலும் அவருக்கு கலியாணம் ஒன்று பேசி முற்றாகிப் போய் விறகு குழம்பிப் போச்சு....”

“ஏன்”

“சீதனம்தான்...”

என் நெஞ்சத்தில் என்னவோ ஒரு நெருடல்... அதன் தன்மையை விளங்கப்படுத்தவில்லை. வேதனையின் ஆரம்பமா?

‘ஆனால் ஆள் நல்ல ஹான்ட்சம்...உனக்கு நல்லாய் மச் பண்ணுவார்...’ என்று சுலோசனா சொன்னது இது யத்தில் ஓட்டவில்லை.

அவர் ‘ரீ’ குடித்துவிட்டு நிர்மலாவை வடிவாகப் பார்த்தார்.

“நீர் நல்ல வடிவாய் இருக்கிறீர்-அது சரி நான் நெடுக கதைக்கிறன் நீர் என் பேசாமல் இருக்கிறீர்”

“சொல்லுங்கோ-”

“உப்பிடி உம்மாண்டியாய் இருந்தால் எனக்குச் சரி வராது. நான் நல்லாய் கதைப்பன். என்னோடையும் மனம் விட்டுக் கதைக்க வேணும்.

மனம் விட்டு என்பதைக் கேட்க நிர்மலாவுக்குச் சிரிப் பாக இருந்தது. ஆனால் சிரிக்கவில்லை.

“ஒப்பீஸ் வேக் எல்லாம் எப்பிடி இருக்கு. நல்ல வேலையோ”

“பரவாயில்லை”

“முந்தி ஒரு ஆள் வேலை செய்தார் தெரியுமே— கந்தவனம் எண்டு. இப்ப மன்னாருக்கு றான்ஸ்பரிலபோயிருக்க வேணும்.

“ஓ...”

“அவர் எனக்கு கசின் பிறதர்”

“ம...”

“என் ஒரு மாதிரி இருக்கிறீர்? சந்தோஷமாய் கதையுமன். உமக்கு என்ன கலர் சாறி பிடிக்கும்.”

“கலரோ, எதெண்டு இல்லை. எல்லாக் கலரும் பிடிக்கும்”

“சீ...அப்பிடி இருக்காது. ஏதோ ஒன்று இருக்கும் தானே”

“இல்லை...”

“எங்கை கையைக் காட்டும் பாப்பம். எனக்குக் கொஞ்சம் சாத்திரம் தெரியும்...” என்று சொல்லிக் கொண்டு நிர்மலாவின் கையைப் பிடித்தார்.

“உமக்கு ஆறு, ஏழு பிள்ளைகளுக்குப் பலன் இருக்கு” என்று சொல்லி அவர் பெரிதாகச் சிரிக்க நிர்மலா மெது வராகச் சிரிக்க, அவருக்குச் சப்பென்றிருந்தது.

## மே 29 ஆம் தீக்தி

ஒவ்பீஸ்சால் வந்து தேத்தண்ணி குடித்துவிட்டு வீட்டின் பின்பக்கத்தில் இருந்த மாமரத்தின் கீழ் சாய் மனைக் கதிரையைப் போட்டுவிட்டுப்படுத்தாள். சிந்தனைகள் இறக்கை கட்டிக் கொண்டு பறக்கத் தொடங்கின.

நேரம் ஆறு மணியாகி விட்டது. நாலு மணிக்கு பஸ் எடுத்தாலும் இப்பிடித்தான் ஒவ்வொரு நாளும் மாமரத் தின் குளிர்மையும், பவ்வியமான மாலை நேரத்து சூழ்நிலையும் மனதுக்கு வழக்கம் போல இனிமையைத் தரவில்லை:

அன்றைக்கு யாழிப்பாணம் சொப்பிங் செய்யப்போன போது சுலோசனா நந்தகுமாரைப் பற்றிச் சொன்ன வைகள்...

மொரமொரப்பான துணி அணிந்தபோது உடம்பு படும் கஸ்டம் போல மனத்தைக் கஸ்டப்படுத்தின.

சாதகம் பொருந்தி எல்லாம் முற்றாகி, பிறகு தீதனப் பிரச்சினையால் கலியாணத்தைக் குழப்பிய அவரை

எனக்கு முற்றாக்கி இருக்கினம். முதல் குழப்பின மாதிரி எனக்கும் செய்தால்...

இதயத்தின் அடித்தளத்தில் எழுந்த இந்த கேள்விக்கு யாரிடம் பதில் கேட்பது பெண்களின் மன உணர்வுகளை இலகுவாக வெளிக்காட்ட முடியுமா?

“பிள்ளை” என்று சொல்லிக் கொண்டு அம்மா வந்து வழக்கமாகத்தான் இருக்கும் அந்த மரக்குற்றியின் மேல் இருந்தாள்.

“என்னம்மா?”

“�தோ நான் கும்பிட்ட தெய்வம் என்னைக் கைவிடேல்லை”

“எனம்மா...”

“உனக்குப் பேசின அந்தக் கலியாணம் முற்றாய்ப் போச்சு”

“ம...”

“ஓம் பிள்ளை. ஏதோ எல்லாம் அம்பாள் துணைதான் றிஜில்ரேசனுக்கும் நாள் வைச்சாச்சு.”

“எனம்மா, சீதனப் பிரச்சினை என்ன மாதிரி?”

“அதெல்லாம் சரி. அவை கேட்டபடி ஐம்பதை காசாய் கொடுக்கிறம். மிகுதி ஐம்பதுக்கும் கொக்காளின்றை காணியைப் பொறுப்புக் கொடுக்கப்போறம். வாறு வருஷம் காசைக் கொடுப்பம்.”

“அதுக்கு அவை சம்மதமோ?”

“ஓமோம். அது சரி நீ ஏன் ஒரு மாதிரி இருக்கிறாய்”

“ஹண்டுமில்லையம்மா.”

வெ—5

“வாற பத்தாம் திகதி பகல் பதினொரு மணிக்கு நாளாம். இன்டைக்குப் பகல்தான் எல்லாம் முற்றாச்சு கொய்யா உந்த அலுவலாய்த்தான் வெளியில் போட்டார்.” என்று அம்மா சொல்லிக் கொண்டு போனாள்.



“நான்தான் நெடுகக் கதைக்கிறன். நீர் வடிவாய்க் கதைக்கிறீர் இல்லை—ஏன்?”

கூல்பாரில் ஐஸ் கிறீம் குடிக்கும்போது அவர் கேட்டார். அவரின் முன்னால் ப்ரு செக் சாறியில் நிர்மலா மினுமினுத்தாள். தலையில் இருந்த மல்லிகை கும்மென்ற வாசனையைத் தர அவள் மெதுவாகப் புன்னகைத்தாள்.

“ஏன்...எதுவும் பிடிக்கேல்லையோ...ஐஸ்கிறீம் சரியில்லையோ”

“சா...அப்பிடி ஒன்டும் இல்லை.”

“நான் எனக்குள்ளே சில வரையறைகள் வச்சிருந்தனான். இன்ன மாதிரி இருக்க வேண்டும் என்டு நினைக்க னான். உம்மை முதல் கண்டவுடனேயே பிடிச்சப்போச்சு” என்று அவர் சொன்னார்.

நிர்மலாவின் விழிகள் பளபளத்தன. எதையோ கேட்க நினைத்தவள் போல முகத்தில் சில தீவிரங்கள் ஏற்பட்டன. ஆனால் பிறகு அவை அடங்கிப் போயின.

‘உண்மையாத்தான் சொல்லுறன். என்னவோ தெரி யேல்லே. உம்மைக் கண்டவுடனேயே எனக்கு நல்லாய் பிடிச்சுக் கொண்டுது. எப்பிடியும் உம்மைத்தான் மறி பண்ண வேணும் என்டு மனதில் உறுதி செய்திட்டன்’

பழையபடி நிர்மலாவின் முகத்தில் மாறுதல்கள் ஏற்பட்டன. உதடுகள் துடித்தன. வார்த்தைகள் வெளிவர வில்லை.

“என்ன நிர்மலா நான் இவ்வளவும் சொல்லுறன். நீர் பேசாமல் இருக்கிறீர். கன்னென்டு சொல்லுமன்.”

“சா...அப்பிடி ஒன்றும் இல்லை.”

“மனத்தில் ஏதாவது குறையள்...”

“சி...ச்சி”

“சந்தோஷமாகத்தானே இருக்கிறீர்.

“ஓமோம்...” என்றாள் நிர்மலா.

## ஏன் 8ம் ஆம் தீக்கி

நாவைக்கு ‘மறுநாள் றிஜிஸ்ரேஷன்...கொஞ்ச நாக்களாய் வீட்டில் ஒரே பரபரப்பு. நானும் அந்த பரபரப்பில் ஆழ்ந்துபோய் விட்டேன். ஐயா, அம்மா, பெரியக்கா, சின்னக்கா, அத்தான்மார், பெரிய அண்ணை எல்லாரும் ஏதோ வேலை செய்கின்றார்கள்.

என்னதான் பரப்ரப்பில் இருந்தாலும் மனத்தில் மகிழ்ச்சி நிலைக்க மறுக்கிறது. பாங்கில் வேலை செய்யும் ஹான்சமான் மாப்பிள்ளை...எல்லாவற்றையும் மிஞ்சிச் நடந்து முடிந்துவிட்ட நிகழ்வுகள் சிறிய ரம்பமாக மனத்தை அறுக்கின்றது.

நந்தகுமாரின் தாய் தகப்பன் சகோதரங்கள் ஏன் அவர்கூட சிதனப் பிசாக்கள் என்று ஐயா இரகசியமாய் பேசினது. என் காதில் விழுந்ததாக நான் காட்டிக் கொள்ளவில்லை. “என்ன செய்யிறது. எங்கடையின்னைக்கு நல்லதொரு வாழ்வு வேண்டும். ஒவ்வொரு முறையும் பேசின கவியாணங்கள் சரிவராமல் போச்சு. சிதனம்தானே கூடக் கேட்கின்ம். என்ன கஸ்டப்பட்டும் செய்வம். பிறகு அவள் சந்தோஷமாய் இருந்தால்-

கானும்.” என்று அவர் கதைத்தையும் கேட்டேன். அம்மா கண்ணீர் விட்டதையும் பார்த்தேன்.

இப்பிடியான ஆட்களே வேண்டாம் என்று சொல்ல முடியுமா? மனத்தில் தோன்றுவதை என்னைப் போன்ற பெண்களால் வெளியே கதைச்க முடியுமா?

இரவு ஒன்பது மணி இருக்கும். கார் ஒன்று வந்து நின்றது. மாப்பிள்ளை வீட்டுக்காரர் தான். ஜியா அம்மா என்று எங்கள் வீட்டுக்காரர் எல்லாருமே வருவதற்கார் கள்.

ஜியாவோடு அவர்கள் குச்குசுத்தார்கள். பிறகு கொஞ்சம் உரத்த குரலில் கதைத்தார்கள். பிறகு அப்பிடியே சத்தம் கூடிக் குறைந்து... போய் விட்டார்கள்

அம்மாவின் கண்ணீரைப் பார்த்த பின்னர்தான் எனக்குச் சர்வமும் விளங்கியது. ஜியா தலையில் கை வைத்தபடி இருந்தார். அவர் விழியோரங்களிலும் ஈரக்கசிவு.

“காசு ஒரு லட்சத்தையும் ஒருமிக்க கரட்டாம். முன்னர் ஒப்புக் கொண்ட மாதிரி ஜம்பது காசும் மிகுதிக்கு பொறுப்பாய் காணியும் வேண்டாமாம்.”

நாளைக்கு ஒரு நாள்தான். அதற்கிடையில் ஜம்பதை எங்கை புரட்டுறது. முதலில் சம்மதிச்சவை. பிறகு ஏன் இப்பிடி கதையை மாற்றினம். என்று வீட்டில் எல்லோரும் கதிகலங்கினார்கள்.

“காசு சரி வராவிட்டால் றிஜிஸ்ரேசனுக்கு வைச்ச நாளை மாத்துங்கோ...வாற மாதம் வைக்கலார்ம்...”

ஒரு மாதத்திற்கு இடையில் சரிவந்தால் சரி...இல்லா விட்டால் கல்யாணப் பேச்சை விட வேண்டியதுதான்” என்று அவர்கள் சொன்னார்களாம்.

தியேட்டரில் சனமில்லை. கடைசி வரிசையில் ஓரமாக அமர்ந்திருந்தார்கள். பழைய காலத்துப் புடம். சனங்கள் இல்லை. நிர்மலாவுக்குப் படம் பார்ப்பது சிம்ம சொர்ப் பூனம். தலையிடிக்கும். ஆனால் மறுக்க முடியவில்லை. பிடிக்காவிட்டாலும்...

அவர் சிக்ரெட் புகைத்து...புகைத்து...புகையை விழுங்கிக் கொண்டிருந்தார். ஆனால் புகையால் பிரச் சினைப்படவில்லை.

நிர்மலா கிறீஸ் கலர் சா ரியில் பசுமையாக இருந்தாள். மெல்லய இருளில் விழிகள் பிரகாசித்தன. ‘அப்பாடா’ என்றார் அவர்.

நிர்மலா திரும்பிப் பார்த்தாள்.

‘ஏனென்டு கேக்கேல்லை...’ மீண்டும் அவரே கேள்விக் கடனை தொடுத்தார்

அவர் மெல்லியதாகப் புன்னைக்கத்து அந்த மெல்லிய இருளிலும் ஒளி வெள்ளமாகப் பாய்ந்தது.

“ஏன் அப்பாடா எண்டு சொன்னனான் தெரியுமே. பாருமன் தாங்கள் இருக்கிற பக்கம் சனங்கள் இல்லை. நாங்கள் எந்தப் பிரச்சினையும் இல்லாமல் நிம்மதியாக இருக்கலாம்...” என்று அவர் முகத்திற்குக்கிட்ட வந்து சொன்னார்.

‘ம்...’

“நீர் எப்பவும் சந்தோஷமாய் இருக்க வேணும்”

‘என்ன மனவேதனை எண்டாலும் என்னட்டைச் சொல்ல வேணும் சரியே...’

‘ஓ’

‘எனக்கு மனத்தில் ஒண்ட வைச்சுக் கொண்டு வெளி. யில் ஒண்டைக் கதைக்கேலாது. அப்பிடிக் கதைக்கிறவை யையும் பிடிக்காது. அதேமாதிரி சொல்லுற சொல்லை

மாத்திறவையை ஏமாத்திறவையை கண்டாலே பிடிக்காது.

நீர்மலா திரையைப் பார்க்காமல் அவற்றைத் திரும்பி பார்த்தாள். மனதுக்குள் ஆயிரமாயிரம் கேள்விகள் முளைவிட்டன. பிறகு அவை அப்பிடியே கருகிப்போயின. அவள் எதையும் கேட்கவில்லை.

“நீர் இண்டைக்கு வழக்கத்தைவிட நல்லாய் இருக்கிறீர்” என்று சொல்லிக் கொண்டு முகத்தை அவள் பக்கம் திருப்பினார் அவர்.

## மூன் 10ஆம் தேதி

இன்றைக்கு றஜில்ரேசன் என்று இருந்தபடியால் நான் முன்னரே லீவு எடுத்து விட்டேன். எடுத்த லீவை காண்சல் பண்ணிலிட்டுத் திரும்ப ஒப்பீக்குப் போக மனம் வரவில்லை.

எனக்கு வேதனை வரவில்லை. ஆனால் வெறுமை. அந்த வெறுமையில் மனம் புழுங்கிக் கொண்டிருந்தது. எல்லாமே ஒழுங்காக இருந்திருந்தால் எனக்கு இன்றைக்கு றஜில்ரேசன் நடந்திருக்கும்.

ஆனால்—

நேற்றைக்கு இடையில் ஐம்பதினாயிரம் புரட்டுவது என்பது மந்திரத்தால் மாங்காய் விழுத்தும் செயலா? ஏங்கனவே கொடுக்க ஒப்புக்கொண்ட காசையும் கடன் பட்டுத்தான் சேர்த்திருந்தார்கள். பிறகு மீண்டும் காசு கடன்படுவது என்றால்...

எனக்கு இந்த மாப்பிள்ளையே வேண்டாம் என்று சொல்லி விடலாமா? கடைகளிலும் சினிமாக்களிலும் தான் அப்படிப் பெண்களால் சொல்லிவிட முடிகிறது... வாழ்க்கையில்...

அப்படியிருந்தும் ஜயா நேற்றுப்போய் வாற மாதம் வரையும் பொறுத்துக் கொள்ளும்படியும் மன்றாடிக் கேட்டுவிட்டுத்தான் வந்திருக்கின்றார். அவர்களும் வாற மாதம் நாள் இருக்கு. அதற்கு இடையில் ஒரு லட்சத்தை சேர்த்துப் போடுங்கோ. ஒரு மாத தவணைதான் என்று சொல்லியிருக்கிறார்கள்.

ஜயாவும் அண்ணைமாரும் ஓடித் திரியினம். எவராலும் மாப்பிள்ளை வீட்டுக்காரரை எதிர்க்க முடியவில்லை. எங்கள் சமுதாயத்தின் நிலைமை அப்படி.

பெண்கள் சமுதாயத்திற்குப் பயப்படுவேண்டி இருக்கிறது. தெருவில், வெளியில் குறை கேட்காமல்—ஷாழத் தெரிந்தவர்களைக் கூடப் பார்த்துச் சிரிக்காமல்—கடைக்காமல் ஜயாவுக்குப் பயந்து, அம்மாவுக்குப் பணிந்து, அண்ணை தம்பிக்குத் தலை குனிந்து, வெளியுலக பூனைகளை, ரதிகளை ஒத்த பெண்களைவழ்புகள் செய்யும் ஆண்களுக்கு இடையில் தப்பி—நல்ல பெயர் காவி—கடைசியில் இப்பிடி எந்த நேரம் கலியானம் குழம்பும் என்று கதிகலங்கி....

இப்படி காசக்குச் சண்டை பிடிப்பவர்களுடன் நாளை எப்படி வாழ்க்கை நடத்துவது? உடம்புதான் பலவந்தத்தால் அவர்களுடன் சேரும்... மனம் சேருமா?

வாழ்க்கைப் பயணத்தில் நன்மையிலும் தீமையிலும் எது நடந்தாலும் துணைக்கு வரும் பெண்ணை இப்படி வேதனைப்படுத்தி விட்டு, பிறகு எந்த முகத்தோடு சிரித்து கடைத்து—கட்டியணைக்க நினைக்கிறார்கள்.

சேட கொலரைப் பற்றிப் பிடித்து நேருக்கு நேர் கேட்க வேணும் போல்... ஆனால் கேட்கலாமா? எங்களால் கேட்க முடியுமா?

பின்னேரம் போல சுலோசனா வந்தாள். என்மனநிலை தெரிந்தவள். என்னை சமாதானம் செய்தாள்.

வாழ்க்கைப் பயணத்தில் சில வேளை கண்ணே முடி...சில வேளை காதை முடி—சிலவேளை வாயை முடி—வாழ வேண்டியிருக்கு என்றாள்.

— — —

கோயிலுக்குப் போய்விட்டு ஸ்கூட்டரில் திரும்பி வந்து கொண்டிருந்தார்கள் நிர்மலாவும் அவரும். “வடிவாய் சாய்ந்து இரும்” என்று சொன்னதை நிர்மலா காதில் வாங்கிக் கொண்டதாகத் தெரியவில்லை.

“என்ன...இன்னும் சாயேல்லை...”

அவள் சாய்ந்தாள்.

“இன்னும் கொஞ்சம்... நெருங்கலாம்.”

நெருங்கினாள்.

“கோயிலிலை என்னத்தை நினைத்துக் கும்பிட்டனீர்”

அவள் பதில் சொல்லவில்லை.

“சொல்லுமான்...”

“பிறகு சொல்லுறன்...”

“உமக்கு இந்த பிறவுண் கலர் சாறி நல்லாய் இருக்கு எல்லாக்கலரும் நல்லாய் மச்பண்ணுது.”

“ம...”

“உப்பிடி எல்லாக் கலரும் எல்லாருக்கும் மச்பண்ணாது...என்ன”

“ஓமோம்...”

“ஏன் எப்பவும் சுருக்கமாகவே பதில் சொல்லுறீர்... வடிவாய் கதையுமன்...”

“ம...”

“இப்பிடியே உங்கடை வீட்டை போவமோ அல்லது வேறை எங்கையாவது போவமோ...”

“ஏன்...”

“இல்லை...வேறை எங்கையாவது போய் கொஞ்ச நேரம் சந்தோஷமாய் இருக்கலாம், என்றுதான். வாழ்க்கையில் நிம்மதி...சந்தோஷம்தான் முக்கியம்...”

“ம...”

“அப்ப இப்பிடியே ரவுணுக்குப் போய் பிறகு வீட்டை போவம்; உம்மை விட்டிட்டு போக மனம் வரேல்லை...”

“போவம்...”

“எங்கை...”

“நீங்கள் சொன்னபடி ரவுணுக்கு...”

“என்ன...பழையபடி பின்னுக்குப் போறீர்...நீர் பீன் னுக்குப் போனால் நானும் பின்னால் சரிவன்...” என்று அவர் சொல்லி சிரித்துக் கொண்டு.

“வடிவாய் நெருங்கி இரும்...” என்றார்.

## யூலை 11 ஆம் திகதி

விபரிக்க முடியாத வேதனைகள், கண்ணீர் சகிதம் ஜயாவும் ஏனையவர்களும் கடந்த ஒரு மாதமாக எத்தனை ஓட்டம் ஓடினார்கள். வெளியில் இருக்கிற தமிப்கும் கடிதம் எழுதினார்கள். பாவம் அவன் என்ன செய்வான் சின்னக்காவுக்கு கவியாண வீட்டுச் செலவுக் கும்...பிறகு எனக்கு வீடுகட்டவும் அவன்தானே தன் முழு உழைப்பையும் தந்தவன்.

அவனும் அங்கு தனக்குத் தெரிந்தவர்களிடம் கடன் பட்டு முப்பதினாரயிரம் அனுப்பினான். வீட்டில் மிசூ மாய் ஒன்றும் இல்லை. அம்மாவின் நகை அத்தனையையும் அழிச்சு புதிசாய் எனக்கு நகை செய்தாகி விட்டது.

ஜியா என்ன கஸ்டப்பட்டாரோ...யாரின்னர் காவில விழுந்தாரோ...இந்த ஒரு மாதத்துக்கு இடையில மிகுதி இருபதினாயிரத்தையும் சேர்த்து முதல் வைத்திருந்த ஐம்பதினாயிரம்...தம்பி அனுப்பிய முப்பதினாயிரம்...எல்லாம் ஒன்றாகவிட்டன.

இன்றைக்கு நிலைஸ்ரேசன்.

எல்லா வெதனைகளையும் கஸ்டங்களையும் மறந்து ஜியாவும்...அம்மாவும் ஏனையவர்களும் பம்பரமாக செயல்பட சுலோசனாவும் ஏனைய சினேகிதர்களும் என்னை அலங்சரிக்க ஏற்கனவே அழகான என் உடம்பு மேலும் அலங்காரமானது.

மனம்...அதை எதனைக் கொண்டு அலங்கரிப்பது... நந்தகுமார் என்னும் நாகரீகமான ஹான்சமான ஆணுக்கு என் உடம்புதான் தனியச் சேரப் போகின் றதா? என் உடம்பை அவர் ஆக்கிரமிக்கலாம். முற்று கையிடலாம் மனத்தை அடைய அவரால் முடியுமா?

அகலமான ஹாவின் அலங்காரப் பின்னணியில் அழகான நந்தகுமாரையும்...என்னையும் விதம் விதமான போஸ்களில் தனித்தும், உறவினர்கள், நன்பர்களுடனும் படங்களும் எடுத்தார்கள்.

எழுத்து முடித்து தனித்து விடப்பட்ட போது ஸ்ரைலாக புகைப் பிடித்துக் கொண்டு அவர் சிரித்துக் கதைத்த போது நானும் சிரித்தேன்.



ரவனுக்குப் போய்விட்டு நிர்மலாவை அவர் வீட்டை கொண்டுவந்து விட்டபோது இரவு ஏழாரைமணியாகி விட்டது. பெளர்ன்மி தினமாகையால் நிலவு இலவசமாக உலகத்தை பொன் மூலாம் பூசிக்கொண்டிருந்தது.

வீட்டுவாசலில் ஸ்கூட்டர் நின்றதும் வெளி விறாந்தையில் அவனுக்காகக் காத்திருந்த அவள் அம்மா எழுந்து உள்ளே போய் விட்டாள்.

“வாங்கோவன்...” என்றாள் நிர்மலா.

“இல்லை. லேட்டாய் போச்சு. நான் போறன், இப்பகிட்ட ஒருக்கா வாருமன்...”

அவள் போனாள்...

“இப்பிடியான நிலவு நேரத்தில் கடற்கரையில் இருக்க வேணும்”

“ம...”

“கிட்ட வாருமன்...”

அவள் போனாள். நெருங்கியவளை அப்படியே இறுக அணைத்து கண்ணத்தில் முத்தமிட்டார். அவள் விரைவாக விலகிக் கொண்டாள்.

“நான் வரட்டே. நாளைக்கு ஒப்பீஸ்சுக்கு போன பண்ணுறன்” என்று சொல்லி பழையபடி ஸ்கூட்டரை ஸ்ராட் செய்து கொண்டு போய்விட்டார்.

நிர்மலா வீட்டுக்குள் போய் உடுப்பை மாற்றிக் கொண்டு வந்தபோது...

“வந்து சாப்பிடன் பிள்ளை” என்றா அம்மா...

“பிறகு சாப்பிடறன்...” என்று சொல்லிவிட்டு வீட்டின் பின்பக்கம் போய் தான் வழக்கமாக இருக்கும் அந்த மாமரத்தின் கீழ் இருந்த சாய்மனைக் கதிரையில் இருந்தாள்.

நிலவின் ஒளி பொன் கம்பிகளாக...மாமர இலைகளூடாக எட்டிப் பார்த்தன. சில அவள் முகத்திலும் வீழ்ந்தன:

அம்மா வந்தாள்...

‘பிள்ளை...நான் சொல்லுறதைக் கேள், றிஜிஸ் ரேசன் முடிஞ்சபிற்கு நீ வழக்கம் போல சந்தோஷமில்லை...உன்றை மனத்தில் இருக்கிறது எனக்குத் தெரியும். உன்றை சினேகிதி சோகனாவும் சொன்னவள்... ஏதோ வாழ்க்கையைக் குழப்பிப் போடாதே...சந்தோஷமாய் இரு...’ என்று சொல்லும் போதே அம்மாவின் குரல் சிதறுவதையும் அவள் விம்முவதையும் நிர்மலா உணர்ந்தாள்.

பிறகு...

“நான் வாறன் பிள்ளை” என்று சொல்லி விட்டுப் போய் விட்டாள்.

நிர்மலாவின் கண்கள் கண்ணீரால் நிரம்பின. தன் மடியில் இருந்த டயறியை எடுத்தாள். ஒல்வொரு நாளும் டையறி எழுதும் அவள் றிஜிஸ் ரேசன் நடந்த பின்னர் ஒருநாளும் எழுதுவில்லை.

சமீப காலமாக தான் எழுதியவைகளை நினைத்துப் பார்த்தாள். தனது அம்மாவையும் நினைத்தாள். மனத்தில் வேதனை அதிகமானது. கண்ணீரும் பெருகியது.

தான் எழுதிய டயறியின் பக்கங்களை ஒல்வொன்றாகக் கிழித்துப் போடத் தொடங்கினாள்.

வீரகேசரி

30-9-1984

## 6

### எந்தையும் தாயும் மகிழ்ந்து குலாவி இருந்ததும்....!

நீலக்கடலோர வெண்மலர்ப் பரப்பில் நிரையாக ஆண்களும் பெண்களும் கலர் கலராக பலூன்களை பரவ விட்டது போல.

இடையையும், நெஞ்சையும் மெல்லியதாக மறைத்தும் மறையாமலும் பெண்களும் இடையை மட்டும் காட்டாத ஆண்களும் வெய்யில் காய்ந்து கொண்டிருந்தார்கள்.

பார்க்கும் இடமெல்லாம் பளபளப்புத் தேகங்களுடன் வெள்ளை அழிகள் பவனி வருவதைப் பர்த்தால் வெட்கப்பட்டுச் சங்கடப்பட்டு மீண்டும் கலர்களைப் பார்க்க வேண்டியதாயிற்று. சூச்சப்படாமல் பார்வையால் அவர்களை வருடப் பழக வேண்டும்.

“என்ன மிஸ்டர் நதன்?” என்றார் மிஸ்டர் மாரின்.

நாதன் என்ற பெயரை நதன் ஆக்கிவிட்ட அவரது கேள்விக்கு பதில் சொல்லாமலே சிரித்தேன்.

யாழ்ப்பானத்து வெய்யிலை (என்னவோ தெரிய வில்லை இப்ப வெக்கை கூடப்போல) சுட்டெரிக்கும் அதன் கொடுமையை அனுபவித்துப் பழகிய எனக்கு இந்த வெய்யில் பதைப்பதைக்க வைத்தது.

ஆனால் அந்த வெள்ளையாட்கள் தங்கள் வெள்ளைத் தோல் பழுக்கப் பழுக்க ஒருவகையாக சிலுந்து கணிந்து கருக்க ஆசையோடு வெய்யில் காய்ந்தார்கள்.

மிஸ்டர் அன் மிலிஸ் மாரின் வெய்யில் காயத் தயாராகிக் கொண்டிருக்க அவர்களின் பிள்ளைகள் இரண்டும் (சதிரின் ஒன்பது வயது, ஜோன் ஏம் வயது) மண்ணில் புரண்டு விளையாடித் திரிந்தனர்.

ஏற்கனவே வெய்யில் காய்ந்து கருவாடாக கருகி விட்டவன் என்று என்னைப் பார்க்கத் தெரிவதால் என்னவோ மிஸ்டர் அன் மிலிஸ் மாரின் என்ன வெய்யில் காய அழைக்காமலே அர்த்தமுடன் சிரித்துவிட்டு கும்பலில் கரைந்தார்கள்.

அழகான ஆரவாரம் நிறைந்த அந்தத் தங்கக் கடற் கரையில் (கோல்ட் கோஸ்ட்) அரைகுறை ஆடை அணிந்தவர்கள் மத்தியில் முழுமையான ஆடைகளுடன் நின்று கொண்டு என்னைப்பற்றி யோசித்துப் பார்க்க எனக்கே வியப்பாக உள்ளது.

கனவிலாவது நடக்குமா? என்றுகூட நான் நினைத்த தில்லை அவஸ்திரேவியா போய்ச் சேருவேன் என்றோ. இப்படி நல்ல இதயம் படைத்த மிஸ்டர் மாரின் அவர்களிடம் வேலைக்கு (மிஸ்டர் மாரின் அவர்களை நன்பன் அல்லது சகோதரன் என்று சொன்னால்தான் பொருந்தும்) சேர சுவிப் விழும் எனவோ சாத்திரத்தில்கூடச் சொல்லவில்லை.

ஜேர்மனியோ பிரான்ஸ்சோ எந்த அகதி முகாமே அல்லது மிடில் ஈஸ்ட்டில் கடும் வெய்யில் குடித்து உடம்பு முறிய வேலை செய்து டொலராகவோ, மார்க்காகவோ அனுப்ப வேண்டி வரும் என்று நினைத்தது உண்மை தான்.

ஏஜன்சிக்குப் பின்னாலும் தெரிந்தவர்களுக்குக் கடிதங்கள் எழுதி போஸ்ட் ஓவ்பீஸ்சில் முத்திரைகள் தட்டுப்பட யாழ்ப்பாணக் கச்சேரியடி வேப்ப மரத்தடி புறோக்கரிடம் கூட விலை கொடுத்து முத்திரை வாங்கி கடிதங்கள் போட்டு பதிலை எதிர்பார்த்துக் கடிதங்கள் கிணற்றில் போட்ட கல்லுகள் மாதிரி ஆயின்.

இப்படி எத்தனை நாட்கள் எப்படி எப்படியோ கழிந்தது. பிறந்து வளர்ந்த மண்ணில் நன்பர்களுடன் சைக்கிளில் பவனி வந்த நோட்டில் செக்கன்ட் ஷோ படம் பார்த்து விட்டுத் திருப்புகழ் பாடிக்கொண்டு வந்த அனுபவத்தைக் கோயில் திருவிழாவில் விடிய விடிய திருவிழா பார்ப்பதாகச் சொல்லிக் கொண்டு கண்களைக் கழற்றி எறியும் கண்ணம் சிவந்த பைங்கிளிகளைப் பார்த்துக் கச்சான் கடலை வாங்கிக் கொடுத்ததோ.....

ஒருவனை ரயிலில் பயணமேத்த ஒன்பது சைக்கிளில் பதினெட்டுப் பேர் போய் பிளாட்போம் நிறையில் நின்று ஒப்பாரி வைத்து அனுப்பியதெல்லாம்...

யோசித்துப் பார்த்தால் நெருஞ்சி முள்ளின்மேல் படுப்பதுபோல இருக்கும்.

“தம்பி வெளியால் போகாத. வைபிரிவிக்கும் வேண்டாம். கடைத் தெருவுக்கு நாங்கள் போறம்” என்பதை யெல்லாம் கேட்டு....

வீடே சிறையாக மனத்தில் வெறுமை...வரட்சி நிறைந்து எதிலுமே விரக்தி, கடைசி வீட்டில் தன்னும் நிம்மதியாக இருக்க முடிந்ததா?

“தம்பி கெதியாய்ப் போடா. குஞ்சியப்பு வீட்டைப் போய் கொஞ்சநாள் இரு. இஞ்சைஇருந்தால் பிரச்சினை” என்று அம்மா அழுதழுது சொன்னதைக் கேட்டு அங்கும் இங்கும் ஓடித் திரிந்ததுதான் மிச்சம்.

எங்கள் வீட்டில், எங்கள் தெருவில், கிராமத்தில் நகரத்தில் இருக்க முடியாமல் எல்லாமே அட்டமத்துச் சனியன் பிடித்ததுபோல, கடைசியில் வெளிநாடு போனால்தான் ஆயுள்ரேகை பலமாக இருக்கும் என்று குறிப்புப் பார்க்காமலே நடைமுறையில் உணர்ந்தேன்.

எத்தனை ஆட்டம் போட்டு எவ்வளவு கூத்தாடி யார் செய்த புண்ணியமோ அம்மாவின் நேர்த்திக் கடனோ தெரியாது. அதனால்தான்.

எங்கு பார்த்தாலும் யூசிப்படஸ் மரங்கள் போன்ற, என் வாழ்க்கையில் காணாத உயர்ந்த மரங்களையும் வார்த்தைகளால் விபரிக்க முடியாத தன்மை கொண்ட காடுசளையும் பாரிய தோட்டங்கள், மெய் சிலீக்க வைக்கும் இயற்கைக் காட்சிகள், அதிர வைக்கும் நகரங்கள் அவற்றின் அதிசயமான அமைப்புக்கள், வானுயர்ந்த கட்டிடங்கள்.

சௌந்தரியம் நிறைந்த பூரிப்பான மனிதர்கள் குறிப்பாக, நெஞ்சத்தை சண்டியிழுக்கும் ரூபவதிகளான பெண் களும் நிறைந்த அவுஸ்ரேவியாவில் இப்படி சர்வ சுதந்திர புருஷங்கள் இருக்க முடிசின் ரூபு.

யாரால் நம்ப முடியும். இப்போதுகூட ப்ரிஸ்பேன் நகருக்கு ஐம்பது மைல் தூரத்தில் உள்ள இந்த தங்கக் கடற்சரையில் நிற்கும்போது கூட நம்ப முடியாமல் இருக்கிறது.

எத்தனை ஆயிரம் கார்கள் ஸர்ஃபிஸ் மட்டைகள் சகிதம் (கடல்லை மீது சவாரி செய்ய) ஆண்களும் பெண் களும் குழந்தைகளுமாக எவ்வளவோ தூரத்திலிருந்து வருகின்றார்கள்.

அப்படித்தான் ஆஷ்விங் என்னும் இடத்தில் இருந்து ப்ரிஸ்பேன் நகருக்கு அலுவலாக வந்த மிஸ்டர் மாரின் அப்படியே இங்கே வந்து விட்டார்.

ஒவ்வொரு அவுஸ்ரேவியரும் அப்படித்தான். சனி ஞாயிறு இரண்டு நாள் விடுமுறையையும் அட்டகாசமாக பொழுதுபோக்குவர்.

இந்த இனிமையை அதிலுள்ள சுகத்தினை அதற்கான தேவைப்பாட்டினை என்னால் உணர முடியவில்லை. ஏற்ற மனப்பக்குவம் என்னில் ஏற்படவில்லையா? என்மனம் வரண்டு போய் விட்டது? தெரியவில்லை.

வெறும் சவுக்கு மரங்களைக் கொண்ட சின்னங்கிறு கசர்னாபீச்சில் கிடைத்த சந்தோஷம் இங்கு ஏன் வரமாட்டேன் என்கிறது.

ரப்பர் கானில் கொண்டு போகும் பனங்கள்ரும், நண்டுப் பொரியலும் நந்த ஆறுதலும், அதில் கிடைத்த உவகையையும் இங்கு எங்கு போலத் தேடுவது. (ஞானஸ் கந்தன் மேளம் தட்ட சாள்ஸ் ரஞ்சித் 'தென்றல் உறங்கிய போதும் தென்றல் உறங்கியபோதும் கண்கள் உறங்கிடுமா' என்று பாட, நாங்கள் மணலில் நர்த்தனம் புரிய, அதன் விளைவாக நெஞ்சங்களில் முகிமும் மலர்ச்சி எங்கு போனாலும் கிடையாது.

உழவு மாடு போல திரும்பத் திரும்ப சுற்றிக் கொண்டு ஒரு இடத்திலேயே நிற்கின்றது. மனம் இங்கு எதிலுமேயே ஒட்டவில்லை.

இன்று மாத்திரமா? வந்த நாள் தொடக்கம் இப்படித்தான்.

ஆஷ்விங் ஒரு அதி அற்புதமான இடம். அப்படியான ஒரு இடத்தைப் பார்த்தது வாழ்க்கையில் இப்போது தான் முதற்தடவை என்பதால் எனக்கு ஒப்பிடத் தெரியவில்லை.

மனதுக்குப் பிடித்த இதமான கலரில் வாங்கிய துணியைப் பார்க்கும் தன்மையை அல்லது இதயத்தைக் கவர்ந்த காதலியைக் காணும் உணர்வினை ஆஷ்விங்கை பார்க்கும்போது அடையலாம் என நினைக்கின்றேன்.

ஆஷ்விங்கில் ஒரு பிரமாண்டமான தோட்டத்தின் மத்தியில் மிஸ்டர் மாரின் அவர்களின் பெரிய மரவீடு.

சொன்னால் நம்ப முடியாத அளவு உண்மையாக ஒரு இலட்சத்துக்கு அதிகமான ஏக்கர் கொண்ட நிலப்பரப்பு மாரின் அவர்களுக்குச் சொந்தமானது. அதில் சிறு பகுதி யில்தான் தோட்டம்.

மிகுதி எல்லாம் யூகிலிப்டஸ் மரங்கள் நிறைந்த காடுகள். அவற்றோடு இரண்டறக் கலந்த அமைதி. எப்போதாவது தென்படும் கங்காருகள்.

மரவீட்டைச் சுற்றி ஸ்ட்ராபெரி மரங்களின் கிளைகள் பழங்களை சுமக்க முடியாமல் சமந்து வளைந்து ததிங்கின்தோம் போட்டுக் கொண்டிருந்தன.

வீட்டின் ஒருபுறத்தே டிராக்டர்கள், புல்டோசர், கார், மோட்டார் சைக்கிள்கள், விவசாய இயந்திரங்கள்.

அனுதினமும் அதே ஒழுங்கில் ஒரே இடத்தில் குழம்பாமல் இருக்கும் அதுவும் தங்கள் நாளாந்த வேலை களை ஒழுங்காகச் செய்து கொண்டு.

தோட்டத்துக்கு வரும் பாதையின் இரு மரங்கிலும் ஜகராண்டா மரங்கள். நீலநிறப் பூக்களை அந்த மரங்கள் பூப்பதில்லை. நீலநிற சாயத்தில் மூழ்கி எழுந்தது போல இவை தெரியாமல் கிளை வெளிப்படாமல் நீலக்குடை தளாக கோபுரங்களாக பூக்கள், நீலப் பூக்கள்.

முதன்முதலில் பார்த்தபோது அந்த நீலநிறம் எண்க்கு சிரியாவைத்தான் ஞாபகப்படுத்தியது. கல்லூரியில் படித்த

அந்தக் காலத்தில் நானும் ஞானஸ்கந்தனும் வேறொரு பெண்கள் கல்லூரியின் டின்னருக்கும் போனோம்.

நீல சாரியில் நீலப்பொட்டு என்று எல்லாமே நீலமாக அசைந்த பிரியாவைக் கண்டு மெய் மறந்ததுதான் நினை வுக்கு வந்தது.

அது அந்தக் காலம். இப்ப அழகுணர்ச்சியை ரசிக்கும் மனோபாவமே மாறிப் போய் விட்டது. யாழிப் பாணத்தில் நிம்மதியாக கொஞ்சதாரம் சைக்கிளில் போனாலே பெரிய புண்ணியமாக இருக்கையில் ரசிக்கும் மனம் எப்படி வரும்.

வந்த புதிதில் தோட்டத்திற்கு உதவியானேன்... யத்தாயிரம் ஏக்கர் இருக்குமா? மாரின் அவர்களிடம் கேட்டு என்ன செய்வது.

இவ்வளவு நானும் மாரின் குடும்பத்தினர் தனித்துப் பார்த்த தோட்டமதானே. எல்லாமே இயந்திர உதவிகள் இப்பகுட நானுமானேன்.

ஒரு தட்டை மாடுகளை மேய்க்க மிஸ்டர் மாரின் அவர்களின் மூத்த பிள்ளை குதிரையுடன் போனேன். மாடு கள் ஒன்றா, இரண்டா, ஐம்பதா. நூறா...

சிறிய மந்தை, பெரிய மந்தை என்று எண்ணாயிரம் மாடுகள்...அந்தப் பிள்ளை குதிரையுடன் வந்தது. அப்படி யல்ல குதிரையில் வந்தது.

நானும் குதிரை ஏறிப் பழக வேண்டும். கண்ணுக்கு எட்டிய தூரம்வரை விரிந்து பரந்திருந்த அந்தத் தோட்ட மூம் புலவெளியில் மந்தை மேய்ப்பையும் பார்க்கும்போது என்ன யோசனை வரும்.

இப்ப யாழிப்பாணத்தவர்கள் செய்யும் சில ஆயிரம் கண்று தோட்டத்தரைகள் என்ன பாடுபடுகின்றன. புகையிலை நல்ல விலை போகவில்லை.

காதைக் கூர்மையாக்கிக் கொண்டு வீட்டில் உள்ளவர்கள் இருப்பார்கள். ஒருவருடன் ஒருவர் கதை குறைவு வேலைக்குப் போன அத்தான் பல மாதங்களாக வரவில்லை என்று அக்காவுக்குக் கவனம்.

அக்கா பிள்ளைகள் மேசையில் இருப்பார்கள் ஆனால் படிப்பதில்லை. குசுகுசு என்று கதைப்பார்கள். வயது வித்தியாசம் இல்லாமல் அந்தக் கதை இருக்கும். நிச்சயமாகப் படிப்பைப் பற்றி இராது.

ரேடியோவில் ஆறு மணி, ஆற்றரை, ஏழு பதினெட்டாண்டு, ஏழு நாற்பத்தைந்து, ஒன்பதேகால், ஒன்பது நாற்பத்தைந்து என்று சகல நியூல்க்களையும் கேட்பது வருத்தத் திற்கு நேரத்துக்கு நேரம் குளிசைகள் போடுவது. போல ஒரு நாளாந்தக் கடமை.

அன்றைக்கும் ஆற்றரையானும் கேட்டுவிட்டு ஏழு பதினெந்துக்காகக் காத்திருந்தோம். தூரத்தில் ஏதோ சத்தம் கேட்டது. நாய்கள் குலைத்தன.

“லைட்டை நூருங்கோ” என்று சொன்னார்கள்.

றோட்டுக்கரை என்பதால் எல்லோரையும் விட பயம் கூட. சட்டென்று சத்தம் அடங்கியதால் லைட் நிப்பாட்டப்படவில்லை.

வீட்டின் ஹாலில் சுருண்டு படுத்திருந்த அம்மா சற்றே முன்கினார். அமைதியான அந்த நேரத்தில் அது பெரிதாகக் கேட்டது.

“என்ன அம்மா” என்று அக்காதான் ஒடிப்போனாள்

“ஒண்டுமில்லைப் பிள்ளை. சாடையான நெஞ்சவலை பெரிசாய் இல்லை. வாயுக் குழப்படியாய் இருக்கும்”

அம்மா வேதனையை சமாளித்துக் கொண்டு சொல்லுகின்றாளா? அல்லது உண்மையிலேயே வேதனை இல்லையா? புரிந்து கொள்ள முடியவில்லை.

குழு தாட்ட செலவுகளும் மருந்தடித்த செலவுகளும் வருமா? போக்குவரத்துக்குறைந்து எண்ணெய் தட்டுப்பாடு வந்த பிறகு கள்ள விலைக்கு வாங்கும் எண்ணெயைக் கொண்டு இறைத்தால் எங்கே கொண்டு போய் விடும்?

அதையும் இதையும் ஒப்பிட முடியுமா? போய்ச் சேர்ந்த ஒரு கிழமையின் பின்னர் வயிற்றில் சாடையான வலி எடுத்தது.

“மிஸ்டர் நதன் எங்கள் நாட்டுப் பாலை கவனமாக பருகுங்கள். அவுஸ்ரேலிய பாலுக்குக் கொழுப்புச் சத்து அதிகம். சீரணம் ஆவது கடினம்” என்று மிஸ்டர் மாரின் சொன்னார்.

அதுதான் காரணமா? அப்பிளா, ஸ்ட்ராபெரிபழமா, திராட்சையா, வாதாம் பருப்பா, பீரா, பதம் செய்யப் பட்ட இறைச்சியா? இன்னும் பெயர் தெரியாத பொருட்களா?

மெல்லியதாக இருந்த வலி அன்று இரவு பெரிதாகியது மிஸ்டர் மாரின் தன்னிடம் இருந்த சில மருந்துகளைத் தந்தார்.

டாக்டரிடம் போவது என்பது டாக்டர் என்ன பக்கத்து வீடே இல்லை பக்கத்து தோட்டம்தான். அந்தத் தோட்டத்து வீட்டுக்கு காரில் போக எவ்வளவு நேரம் செல்லும் போய்ப் பார்க்க வேண்டும்.

யாழிப்பாணத்தில் இப்படித்தான் ஒரு நாள் இரவு ஏழு மணி இருக்கும் றோட்டில் சனநடமாட்டம் இல்லை. ஊரடங்குச் சட்டம் அமுலில் இருந்தது.

ஊரடங்குச் சட்டம் அமுலில் இருந்ததோ இல்லையோ தெரு குளியமாகி விடும். வீடுகளின் வெளிவிறாத்தை லைட் எரியாது.

அக்காவைக் கொண்டு சில கைமருந்து செய்தா, சாய்ந்து படுத்தா, எங்கள் வீடு நோட்டோரம். பிற்பக்கம் மதில் கொண்ட வீடுகள். அதற்குப் பின்னால் தோட்ட வெளி வெகுதூரம் வரை.

சும்மா நேரத்திலேயே நோட்டில் போவது சிக்கல். ஊரடங்கு நேரத்தில் என்றால் எப்படி இருக்கும். நோட்டு பக்கமே தலை காட்ட முடியாது. விடியும்வரை சமாளிக்க வேண்டும்.

நாங்கள் பதட்டப்பட்டோம். அம்மா பெரிதுபடுத்த வில்லை. எல்லாம்சரிவரும் என்றா. அப்படியே நெஞ்சவளி குறைந்து விட்டது.

விடியத்தான் ஆஸ்பத்திரி போய் பில்ஸ்கம், மிக்ஸ்சரும் வாங்கிக் கொண்டு வந்தா. அதைக் கூட ஒழுங்காக் குடித்தாவோ தெரியாது.

மிஸ்டர் மாரின் அடிக்கடி என் வயிற்றுவலி பற்றி கேட்டார். அவர் தந்த சில மருந்துகளால் வலி போன இடம் தெரியவில்லை.

ஆனால் மனிசன் என்னை விடவில்லை. படுக்கையில் கிடத்தி விட்டார். இரண்டு நாள் தெரஸ்ட் எடுக்கச் சொன்னார். தோட்டப் பக்கமே தலைகாட்ட வேண்டாம் என்று தடை உத்தரவு போட்டார்.

அறையில் நுரை மெத்தையில் படுத்துக் கொண்டு யன்னல் ஊடாகத் தெரியும் பசிய புல்வெளியைப் பார்த்துக் கொண்டு இரண்டு நாளைக் கழித்த பின்னர் தான் தோட்டப் பக்கம் விட்டார்.

இரண்டு நாள் தெரஸ்ட் எடுத்த பின்னர் மாலையில் புல்வெளிப் பக்கமாக நடக்க ஆரம்பித்தேன். கூட கதரினும், ஜோனும் நெடுகச் சிரித்துச் சிரித்து வந்தனர்.

அந்தப் பிள்ளைகள் நெடுகச் சிரித்த படிதான். யாழ்ட் பாணத்தில் கொஞ்ச நாள் இருந்தால் இப்பிடிச் சிரிக்குமோ தெரியாது.

கடும் பச்சைப் புல்வெளியில் இடையிடையே மலர்க் கூட்டங்கள் தெரியும். கலர் டி.வி.யில் காணும் பிரகாச மான் வண்ணங்களைக் கொண்ட மலர்கள்.

ஒரு இடத்தில் அமர்ந்து பிள்ளைகள் விளையாடத் தொடங்கினார்கள். அதில் இருந்து சுற்றிப் பார்த்தால் ஒரே பிரமிப்பு.

ஊரில் பின்னேரங்களில் ஸ்ரேசனடி பிளாட் போமில் இருந்து எதிரே தெரியும் தோட்டங்களையும், தென்னை பணை மரங்களையும் பார்த்து மயங்கிய கண்களுக்கு,

இந்தக் காட்சி அதிசயத்தை தான் உண்டு பண்ணும் ஆனால்,

இப்ப ஸ்ரேசனடி பிளாட்போமில் இப்படி இருக்க முடியுமா? ஸ்ரேசன் கட்டிடமே பாழடைந்தது போல் ஆகிவிட்டதே. பிளாட்போமில் கூட புல் மண்டிக்கிடப்ப தாக சொல்லக் கேள்வி.

ஒரு நாள் மனத்தை ஆற்றுவதற்காகப் போய் இருந்தால் நிம்மதியாக ஆறுதலாக அந்த பிளாட்போமில் இருக்க முடியவில்லை.

ஐந்து பத்து நிமிடங்கள் கழிந்திருக்கும். தோட்டங்களில் இருந்து புல்லுக்கட்டுகளுடன் ஆண்களும் பெண் களுமாக சனங்கள் ஒடி வந்தார்கள்.

“ஏன்ற தம்பி இருக்கிறாய் கெதியாய்ப் போ” என்று அவர்கள் சொன்ன விதத்திலிருந்து நிலைமையை உணர்ந்து இருந்த இடத்தை விட்டு விரைந்து மறைந்தோம்.

இப்ப பச்சை வண்ணமாய் பரந்திருக்கும் இந்த புலவளியில் வண்ணமலர்களைக் களைப்பு இல்லாமல் தாங்கும் செடிகளைத் தூரத்தில் நீலவண்ணைக் கண்ணிகளாக ஜோலிக்கும் ஜகராண்டா மரங்களையும் பார்த்து பெருமுச்சு விடுவதைத்தவிர வேறு வழியில்லை.

ஒரு கிழமை கழிந்த பின்னர் பழையபடி அந்த நேரம் அம்மாவுக்கு நெஞ்சுவலி வந்தது. ஆனால் வலி அதிகம் போல, அம்மா கடுமையான வலியுடன் போராடுவது தெரிந்தது.

வீட்டில் எல்லோரும் கலவரப்பட்டார்கள். வெறுமை விரக்கி நிறைந்த மனங்களில் விபரிக்க முடியாத வேதனை நோகின்ற இடத்தை மேலும் அழுத்தி வலியை உண்டாக்கும்போல்.

எப்பிடியும் ஆஸ்பத்திரி கொண்டு போக வேண்டும். எப்படிக் கொண்டு போவது தலையை மோதி உடைக்க வேண்டும் போன்ற உணர்வு. பிரச்சினைக்கு தீர்வு எப்படிக் காண்பது.

தெரு முனையில் ஒரு கார் இருந்தது “பாஸ்” ஒட்டி இடையிடையே ஓடும். வெள்ளைக் கொடி பிடித்து ஆஸ்பத்திரி போகலாம் என்று அந்தக் கார்க்காரரிடம் போனோம்.

அவர்கள் வீட்டுக் குதவைத் திறக்கவே பலமுனையும் போராட்டம் நிகழ்த்திக் கடைசியில் கார்க்காரர் வெளியே வந்தார்.

மிகப் பணிவாக வேண்டுகோள் விடுத்தும் பயன் இருக்கவில்லை “வெள்ளைக் கொடி பிடிச்சால் என்ன பிடிக்காவிட்டால் என்ன. பிரச்சினை ஒண்டுதான் வினை வும் ஒரே மாதிரித்தான் தம்பி. என்னைக் கேட்டு குறை நினையாதை. நான் வரமாட்டன். வேணும் என்றால் காரைத் தாறன் கொண்டு போங்கோ. நானும் பிள்ளை

குட்டிக்காரன் என்றை மனிசி பிள்ளையள் சம்மதிக்காது கள். உங்கடை நிலையும் எனக்கு விளங்குது தம்பி.” என்று அவர் சொல்வது நியாயந்தான்.

ஆனால் என்ன செய்வது.

அசாத்தியத் துணிச்சலுடன் சைக்கிளில் புறப்பட்டு ரோட்டால் போய் தெரிந்த டாக்டர் ஒருவரை கண்டு மன்றாடி...

“சைக்கிளில் வந்து பாருங்கோ” கூப்பிட்டபோது

டாக்டர் வீட்டுக்காரரும் போர்க்கோலம் கொண்டு விட்டார்கள். அவர்கள் நிலையில் அது சரிதான். எப்கள் நிலையில்...

விதியை நொந்து கொண்டு அவர் ஒரு குறிப்பில் தந்த மருந்துகளுடன் வீட்டை வந்தால்...

அதற்கிடையில் யாரேர் புண்ணியவான் அந்த நேரத்தில் துணிந்தவன் காரோடத் தெரிந்தவன் உதவிக்கு வந்து தெருமுனைக்குக் காரைக் கொண்டுவந்து அம்மாவைக் காரில் ஏற்றிக்கொண்டிருந்தார்கள்.

ஆனால் இதற்கிடையில் எவ்வளவு நேரம் ஒடிவிட்டது.

இனி எவ்வளவு விரைவாக ஆஸ்பத்திரி போக வேண்டும். ஆனால் பாதுகாப்பாகப் போகமுடியுமா? இடறிலிமும் தெருவில் வாகனம் வேகமாகப் போக முடியாது.

எப்படிப் போய்ச் சேருவது.

கொஞ்ச நாள் கழித்து எனக்கு மீண்டும் வயிற்றுவலி எடுத்தது. அன்று கதறினுடன் காலையில் மாடு மேய்க்கக் குதிரையில் போனேன், கும்பலாக மாடுகள் புலத்ரையில் ஊர்ந்த போது...

அடிவயிற்றில் முள்ளாகக் குத்தியது போல வலி உண்டானது. சமாளிக்க முனைந்து முடியவில்லை.

புல்லுத் தரையில் கொஞ்ச நேரம் படுத்தேன். சரிவர வில்லை. நிச்சயமாக அவஸ்திரேவியா கொழுப்பு நிறைந்த பாலினர்லோ அல்லது வேறு எந்தப் பதார் த்தி நாலோ இருக்க முடியாது...

நான் சாப்பாட்டு விடயங்களில் இப்ப அதிக கவனம் எடுத்திருந்தேன். வலி அதிகமாக கதரினைத்தனியே விட்டு வீட்டுக்குப் போனேன். புன்னகையுடன் அது விடை கொடுத்தது.

தோட்டத்தில் மிஸ்டர் அன்மிலிஸ் மாரின் வெலை செய்து கொண்டிருந்தனர். நான் வீட்டை நோக்கி நடக்கும் போது எனது நிலையை உணர்ந்து போலும் அவர்கள் விரைந்து வந்தார்கள்.

என் வேதனை அவர்கள் முகங்களில் தெரிந்தது. ஆதரவுடன் அழைத்துச் சென்று படுக்கையில் படுக்க வைத்துப் போன முறை போவவே மருந்துகளைத் தர அது பிரயோசனப்படவில்லை.

அந்த நேரம் ஜோனுக்கு வகுப்பு நடந்து கொண்டிருந்தது. ஜோன் இருந்தது தங்கள் வீட்டில்தான். ஆனால் வாத்தியாரோ பல மைல்களுக்கு அப்பால் இருந்தார்.

அங்கு இருந்த ரேடியோ நிலையத்திலிருந்து வாத்தியார் பாடம் புகட்டுவார். ஒல்வொரு தோட்டத்து வீடு களிலும் உள்ள பிள்ளைகள் தங்கள் வீட்டை வகுப்பறையாக்கி பாடம் படிப்பார்.

பல நாறு மைல்கள் விஸ்தீரணத்தில் வகுப்பறை இருக்கும். பிள்ளைகளின் முன்னால் ரேடியோ (ஸ்ரான் சிவர்) ஆசிரியராகக் காணப்படும்.

தேவையான நேரத்தில் பிள்ளைகள் சுவிட்சைப் போட்டு வாத்தியாரிடம் விளக்கம் கேட்பார்கள். அப்படியான நேரடித் தொடர்பு.

ரேடியோ நிலையம் சமயத்தில் வைத்திய நிலையமாகத் தொழிற்படும். அல்லது வைத்திய நிலையம் தான் கல்வி-ரேடியோ நிலையமாகத் தொழிற்படுகிறதோ தெரியாது.

மிஸ்டர் மாரின் விரைவாகச் செயற்பட்டார். ஜோனின் படிப்பை இடைநிறுத்தி ரேடியோ மூலம் வைத்தியருடன் தொடர்பு கொண்டு டாக்டரை அழைத்தார்.

அடுத்த விநாடி டாக்டர் என்னோடு கதைத்தார். கேள்விகளைக் கேட்டார். சரிவரவில்லை. தானே வருவதாகச் சொன்னார்.

முன்பு இருந்த டாக்டர் அவரே பிளேன் ஓடுவார் இப்போது இருப்பவர் தயாராக இருந்த பைலட்டுடன் புறப்படுவதாக அறிவித்தார்.

நான் படுக்கையில் புரங்கு கொண்டிருக்க ஜோன் என்னை கவலையொடு பார்த்தான். மிலிஸ் மாரின் கண்கள் கலங்கிக் கொண்டிருந்தன.

மிஸ்டர் மாரின் காரை எடுத்துக் கொண்டு பிளேன் வந்து இறங்கும் இடத்திற்குப் போய்விட்டார். சிறிது நேரம்கழிய டாக்டர் மாரினின் காரில் வந்து இறங்கினார்.

அடுத்த சில நிமிடங்களில் டாக்டரின் பரிசோதனை ஆஸ்பத்திரி போய்ச்சேர்த்து, எனக்கு ஒப்பிரேசன் நடந்தது. நான் சுகமானது வேறு விசியம்.

ஒரு மாதம் கழித்து ஊதிய உயர்வும் உப்பிய கன் ணங்களுடன் மிஸ்டர் மாரினின் தோட்டத்திற்கு வந்து பழையபடி புல்வெளி தோட்டம் யூக்லிப்டஸ் மரங்களைப் பார்த்து அவற்றுடன் ஐக்கியமானேன். ஆனால்,

அம்மாவை நினைத்தால் கண்கள் கலங்குகின்றன. அம்மாவும் என்னைப் போல அவஸ்திரேவியாவில் இருந்திருந்தால் அன்றைக்கு உயிர் தப்பியிருப்பாளா?

வீரகேசரி, 21-7-1985

## காணிக்ரு வேலி உண்டு?

அழகான வளைவுகள் கொண்ட மதிலின் கவர்ச்சி யினைப் பசிய மை மெருகூட்டியது. அந்த நோட்டுக் கரை மதில்களில் வித்தியாசமான மதில்.

அதி அற்புதமான மதிலின் ஒரு புறத்தே பல வர்ண நிறமுடைய போஸ்டர் ஓன்று அழுத்தமாக ஒட்டப்பட்டு இருந்தது. யாருடைய கண்ணீர் அஞ்சலியோ?

எதிரே தெரியும் காட்சிகளை வெண்டியேயாக மறைப்பது போல வெண்பனி, உடம்பைச் சிலிர்க்கவைக் கும் பனியின் கொடுமையை மறைக்கக் கம்பளியால் போர்த்துக் கொண்டு கணபதிப் பிள்ளையர் வீட்டை விட்டு வெளியே வந்தார்.

வழக்கமாக காலையில் அவர் ரோந்து புரிவது வழக்கம். அதுவும் அதிகாலையில் எழுந்து வீட்டின் முன்பக்க மதில் எப்படி இருக்கின்றது எனப் பார்க்காவிட்டால் தலைவெடித்து விடும். .

என்ன மாதிரித் திட்டம் போட்டு எவ்வளவோ செல வழித்து அந்த நோட்டில் யாவரும் வியக்கும் வண்ணம் மதிலைப் பராமரித்துக் கொண்டு இருக்கின்றார்.

தற்போதைய சூழ்நிலையில் இந்த மண்ணுக்காக எத்தனை எத்தனை கண்ணீர் அஞ்சலிகள். தப்பித் தவறித் தங்கள் வீட்டு மதிலிலும் கண்ணீர் அஞ்சலிகள்

ஒட்டப்படலாம் என்ற தாங்கமுடியாத யோசனை காரணமாகத்தான் இந்த அதிகாலை ரோந்து.

இன்றைக்கும் அவர் கேற்றினைத் திறந்து கொண்டு வெளியே வந்தார். வெறிச்சோடிப் போயிருந்த தெருவில் தூரத்தில் இரண்டொருவர் அசைவது வெண்பனிப் புகார் ஊடாகத் தெரிந்தது.

யாழ்ப்பானம் போகப் பாய்ந்து வந்து கொண்டிருந்த மினிபஸ் கணபதிப்பிள்ளையரை அடித்து விழுத்துவது போல வந்து அவரைக் கடந்து போயிற்று.

கேற்றின் முன்னால் நடுரோட்டில் நின்று மதிலை ஆழமாகப் பார்க்க முன்பே அந்த போஸ்டர் முனைப் பாகத் தெரிந்தது.

அதில் இருந்த வர்ணங்கள், அழகான இளைஞர். ஒருவனின் பெருப்பிக்கப்பட்ட புகைப்படம்...தோற்றம் மறைவுக் குறிப்புகள் எதுவுமே அவருக்குப் புலப்பட வில்லை. சுவரை அசிங்சப்படுத்திக் கொண்டு அது இருப்பதுதான் அவருடைய சொற்களில் சொல்வது போல,

“வயிற்றைப் பற்றியெரிய...” செய்து கொண்டிருந்தது.

“அறுவான்கள் உவன்களுக்கு வேறை வேலை இல்லையே” என்று சத்தம் போடத்தொடங்கினார்.



“எங்கடை சின்னத்தம்பி மாமாவின் பெட்டைக்கு இந்த ஆவனிக் கடைசி நாளுக்குக் கலியாணம் முழஞ்சுது. அவளுக்கு முப்பத்தாறோ, முப்பத்தேழு வயதாகுது தானே. கலியாண வீட்டுக்கு ஐயா வரமாட்டன் எண்டு சத்தம் போட்டார். அவருக்கும் சின்னத்தம்பி மாருக்கும் சரிவராதுதானே. முந்திச் சண்டை பிடிச்சது

ஞாபகம் இருக்கும். நானும் பெட்டையறுமாக சேர்த்து ஒருமாதிரிச் சமாளிச்சுக் கூட்டுத் தொண்டு போனார்கள். கலியாண வீட்டன்று ஜயா வந்தார். பிறது நாலாஞ் சடங்குக்கு வரமாட்டன் என்று நின்டிட்டார். ஜயா சொல்லுறவும் சில வேளை சரிதான். சின்னத் தம்பி மாமா வீட்டுக்காரருக்கு சாடையான புளிப்புக் குணம் இருக்கு. முந்தி எண்டால் சின்னத்தம்பி மாமா பெண்சாதி அடிக்கடி வந்து பெட்டை கலியாணம் முடிக்காமல் இருக்கு என்று சொல்லிக் கவலைப்படும். இந்தக் கலியாணம் முற்றாகி நாள்வைக்கும்வரை எங்களுக்கு ஒரு சொல் சொல்லேல்லை. அதுசரி கலியாணத்துக்கு உனக்கு அறிவிச்சவையோ”



அந்தச் சந்தியில் இருந்து புறப்பட்டால் கொஞ்சத் தூரம் வரை இரண்டு பக்கமும் கடைகள். மூன்று·நான்கு வருடங்களுக்கு முன்னர் வருடாந்த தீவைத்தல் சம்பவங்களால் சில கடைகள் ஏரிந்து வெறும் மொட்டையான சுவர்களுடன் தான் இருக்கின்றன.

அக்கடைகளில் பெரும்பகுதி ஏரிந்தாலும் வஸ்வமையுள்ளவர்கள் திருத்தி வியாபாரத்தைத் தொடங்கி விட்டார்கள். ஏனென்யவர்கள் அப்படியே விட்டு விட்டார்கள்.

இவ்வாறான எல்லாக்கடைகளையும் தாண்டி வந்தால் வீடுகளின் அணிவகுப்புகள் தொடங்கும். பெரும்பான்மை கல்வீடுகள் சிறுபான்மை ஏனைய வீடுகள் அவற்றுக்குச் சிறுபான்மைக்கே உரிய அடிப்படைப் பிரச்சினைகள்.

பெரும்பான்மை வீடுகளில் ஒன்றுதான் கணபதிப் பிள்ளையரின் வீடும். ரோட்டால் போகும்போது முனிப் பாகத் தெரியும்.

வீடு இருக்கும் வளவின் மூன்று பக்கமும் மதில். வளவின் பின்பக்கம்தான் மதில் இல்லை. முட்கிழுவை வேலிதான்.

அந்த வேலி மறைந்து மதில் வராமைக்குக் காரணங்கள் பல. வேலிக்குப் பின்னால் வசதியுள்ளவர்கள் வசிக் காமையும் வேலி அவர்களுக்கு உரிமையாக இருப்பதும் தான். கணபதிப்பிள்ளையர் “நான் மதில் கட்டுகின் ரேன்” என்று கேட்டும் பின் வளவுக்காரர் கந்தையர் தனது உரிமையினை விட்டுக் கொடுக்கவில்லை. இனப் பிரச்சினை அரசியல் தீர்வுக்கு எவ்வளவு காரணங்கள் தடையாக உள்ளனவோ அதேபோலதான் இதுவும்.



“இஞ்சை எல்லா இடமும் சொல்லித்தான் செய்தவை. மாப்பிள்ளை குவைத்தில் வேலை செய்யிறாராம். முந்திச் சந்தையுக்க வியாபாரம் செய்த ஆளாம்.

இந்தமுறை கோயில் திருவிழா வடிவாய்ச் செய்தனாங்கள். வழக்கத்தைவிட மேளங்களும் கூட இப்ப கொஞ்சம் பிரச்சினை இல்லைத்தானே. ரவுணுக்குக் கிட்ட எண்டால் தான் “செல்” வந்து விழும் என்று பயம். அவன்கள் வெளிக்கிட்டு வாறுதெண்டாலும் இவ்வளவு தூரம் வருவங்களே. அதால் இஞ்சை இப்போதைக்குப் பிரச்சினை இல்லை. மேலால் வந்து ஏதும் செய்தால்தான் பிரச்சினை. அதால் திருவிழாவுக்கு வழக்கத்தைவிட நல்ல சனம். கண்டதுகள் நின்டதுகள் எல்லாம் வெளிநாடு வெளிநாடு எண்டுபோய்...ஒரு காலமும் வெளிக்கிடாத பெண்டுகள் கூட உடுத்துப் படுத்துக் கொண்டு வெளிக் கிட்டு விட்டினம்”



கணபதிப்பிள்ளையர் அந்தக் காலத்தில் செல்வாக் கொடு இருந்த அரசாங்க அதிகாரி. சம்பளத்தைவி

சம்திங் அதிகமாகக் கிடைத்தது. வன்னியிலும் கிளி நொச்சியிலும் வயற்காணிகள் வேறு ஏக்கர்களாகச் சேர்த்துக் கொண்டவர்.

அத்தனை வசதிகள் இருந்தபடியால் பின்னளைகளுக்கு வட்சங்களாகச் செலவழிக்கக் கூடியதாக இருந்தது. காசின் பெறுமதியைக் கஸ்டப்பட்டு உழைத்து தெரிந்து கொண்டதால் ஏனையவர்களுக்கு சிறிதும் உதவி செய்யாமலே சேமிக்க முடிந்தது.

சொந்த மண்ணில் படிக்க முடியாத மகன்கள் வெளி நாட்டுக்குப் படிக்கப் போனதும், பெண்களில் இரண்டு பேர் கலியாணம் முடிந்து, வெளி நாட்டுக் கணவர்களுடன் பிளேன் ஏறியதும் குறிப்பிடக் கூடிய விடயங்கள்.

வீட்டில் இருக்கும் இரண்டு பெண்களுக்கு கலியாணப் பேச்சு நடந்து கொண்டிருக்கின்றது. பத்தாயிரம், பதினையாயிரம் கொமிழன் வாங்கும் கலியாணப் புறோக்கர்கள் நித்தமும் வந்து போய்க் கொண்டு இருக்கின்றார்கள்.

கணபதிப்பின்னளையரின் கடைசி மகன் வீட்டிலேதான் இருந்தான். மூன்று வருடங்களுக்கு மூன்றார்வரை.

“சீநென்றி” மோட்டார் சைக்கிளில் சந்தோஷமாக திரிந்து கொண்டிருந்தவன் போக்கில் நாளடைவில் மாற்றங்கள் ஏற்படலாயிற்று. நேரம் கெட்ட நேரங்களில் வீட்டுக்கு வரலானான்.

சில இரவுகள் வீட்டுக்கே வருவதில்லை. அவனைத் தேடி ஒளி பொருந்திய விழிகளை உடைய சில இளைஞர் கள் வந்தார்கள். இளைஞர் சக்தி வேகம் பெற்றுக் கொண்டிருந்த நேரமது.

கணபதிப்பின்னளையரின் துணைவியார் துங்கம்மா கண சி மகனின் போக்கினைத் துல்லியமாகக் கண்டு

கொண்டாள். சில நாட்கள் கணவனும் மனைவியும் இரக சியமாகக் கதைத்தார்கள். லண்டனிலுள்ள மகன்களுடன் போனிலும் கதைத்தார்கள்.



“பெட்டையன் திருவிழாவை ரீ.வியில் எடுக்க வேணும் எண்டு நின்டு கொண்டாளவை. அதால் திருவிழா முழுக்க ரீ. வி. எடுத்தது. ரீ. வி. எடுக்கத் தொடங்கின பிறகு தான் எங்கடை சில பெண்டுகள் (பாக்கியம், பாக்கியத் தின்றை பெட்டையன் சாரதா, சண்முகா இவையுந் தான்) எல்லாம் சீலையளைச் சரி பண்ணிக் கொண்டு முன்னுக்கு முன்னுக்கு வரத் தொடங்கியிட்டினம். எங்கடை பெட்டையள் அதுகளைக் காட்டி காட்டித்தான் ஒரே சிரிப்பு.

நாங்கள் திருவிழாவுக்கு ரீ. வி. எடுத்த பிறகுதான் வழக்கமாகக் கடைசித் திருவிழா செய்யிற மகேசன் வீட்டுக்காரரும் ரீவியும் எடுத்துத் திருவிழாவையும் பெரி சாய்ச் செய்யப் பாத்தவை. ஆனால் அது எங்கடை மாதிரி வருமே. மற்றது எங்கடை கமலாவுக்கும் இரண்டு மூன்று சம்பந்தங்கள் வந்தது. புறோக்கர்மார் ஒரே கரைச்சல். ஏதோ கொஞ்சத் தீதனம் அள்ளலாம் எண்டு நினைக்கினமோ தெரியாது.”



விளைவு—

இரண்டொரு மாதங்களுக்குள் கடைசி மகன் மனம் மாற்றப்பட்டு லண்டனுக்கு அனுப்பி வைக்கப்பட்டான். கடைசியில் எல்லா மகன்களும் லண்டனில் என்று சொல்லிப் பெருமைப்பட்டுக் கொள்ள வாய்ப்பாயிற்று.

இவ்வளவு சிறப்புக்களையும் கொண்ட கணபதிப் பின்னளையர் இந்த அதிகாலைப் பொழுதில் நோட்டுக் கொண்டாள் கடைசி மகன் மனம் மாற்றப்பட்டு லண்டனுக்கு அனுப்பி வைக்கப்பட்டான். கடைசியில் எல்லா மகன்களும் லண்டனில் என்று சொல்லிப் பெருமைப்பட்டுக் கொள்ள வாய்ப்பாயிற்று. வெ—7

கரை மதிலுக்கு முன்னால் நின்று மதிலில் ஒட்டப் பட்டிருந்த போஸ்டரைப் பார்த்துச் சத்தம் போட்டார்.

அவரைப்போல கம்பளியால் போர்த்துக் கொண்டிருந்த மனைவி தங்கம்மாவும் வெளியே வந்தார்.

“என்னப்பா...என் சத்தம் போடுறியள்”

“இஞ்சை வாரும்...இதைப் பாரும்...உந்த . அறுவான் களுக்கு வேலையில்லையே...சந்தியில் பள்ளிக்கூட மதில் இருக்கு வேற எத்தினை மதில்கள் இருக்கு. உவன்களுக்கு எங்கடை மதில்தான் கண்ணுக்க குத்துதோ” என்று கணபதிப்பிள்ளையர் சொல்ல...

தங்கம்மா மதிலைப் பார்த்தார். கணவரை மிஞ்சிய ஆத்திரம் பீறிட்டுக் கொண்டு வந்தது.

“இன்றைக்கு ஒருபோஸ்டர் நாளைக்கு எத்தினையோ... கடைசியாக பள்ளிக்கூடச் சுவர் மாதிரி வந்திடுமோ?” என நினைத்தார்.

“உது ஆரோ வம்புக்குச் செய்திருக்கிறாங்கள். எல்லா வீட்டு மதிலும் இருக்க எங்கடை மதில்ல ஒட்ட வேணுமே”

“இனிமேல் பாப்பம், எவன் வந்து என்றை மதில்ல ஒட்டுறான் என்டு”

தங்கம்மா அங்கும் இங்கும் பார்த்தாள். தெருவில் ஆட்கள் இல்லை.

“எவன் வந்து ஒட்டினானோ? இரவில சத்தம் கேட்டால் எழும்பிப்பார்க்கத் தெரியாது. இனி நெடுகு எங்கடை மதில்தான் ஒட்டுவான்கள்” என்றார்.

“வீண் கதையை விட்டுப் போட்டு நீர் போய் அவன் பெட்டையை ஒரு வாளி தண்ணி கொண்டு வரச்

சொல்லும். அவள் என்ன இன்னும் எழும்பேல்லையோ” என்றார் கணபதிப்பிள்ளை.

தங்கம்மா உள்ளே போனார்.



“சில ஆட்கள் எங்கடை வீட்டுச் சம்பந்தத்தை விரும்பிக் கேட்கின்மாம். நல்ல குடும்பம், நல்ல பரம்பரை, பிள்ளையள் எல்லாம் நல்லாய் இருக்கு எண்டு கதைக்கினம் என புறோக்கர் வந்து சொல்லும். நாங்கள் இன்னும் ஒண்டும் முடிவாய் இல்லை. நல்ல மாப்பிள்ளையாய் வந்தால் பார்க்கலாம்தான். அவள் இவ்வளவு காலமும் நல்ல சொகுசாய் எங்களோடை இருந்தவள். இனிப் போற இடத்தில் கஷ்டப்பட வைக்கிறதே.”

“முந்தி உங்கை பார்த்தது என்ன மாதிரி? உங்கை எண்டால் நல்லதுதானே. அல்லது இஞ்சை நாங்களே பார்த்து முடிவு செய்யிற்றோ...இஞ்சினியர், பெடாக்டர் என்றால் இரண்டு லட்சம் இனாமாய்க் கொடுக்க வேணும். இரண்டு லட்சம் இனாம் எண்டால் சீதனம் எங்கை போய் முடியும். கதையோடு கதையாய் பொன்னுத்துரை மாஸ்டரின்றை பெடியனுக்கும் கலியாணம் எல்லாம் முற்றாய் இருந்து கடைசியில் சீதனப் பிரச்சினையால் குழம்பிப் போச்சது”



வீட்டுக்கள்னே போன தங்கம்மாவுக்கு யோசனை அதித்திவிரமாக இருந்தது, “உது யாரோ வேணும் எண்டு தான் செய்திருக்கினம். நிதி திரட்ட ஆட்கள் வரேக்க உந்த வீட்டில கனக்க வேண்டலாம், பிள்ளையள் எல்லாம் எண்டனில், அவரும் பெங்சனியர் எண்டு அக்கம் பக்கத்தில் உள்ள ஆட்கள் சொல்லி அனுப்புவது போல மதிலின்றை வடிவைப் பார்த்து ஆத்திரப்பட்டு சொல்லி யிருப்பினம்.” எனத் தங்கம்மாவின் சிந்தனை விரிந்து

அவர்களின் ஏழ்மையினை—அந்த முட்கிழுவை வேலி  
யினை — இப்படிப் பல விடயங்களை...



கொண்டு போனது. அந்தச் சிந்தனை காரணமாக உண்டான் கோபத்துடன் போய் வேலைக்காரர் சிறுமியை அடித்து எழுப்பி வாளித் தண்ணியைக் கொண்டு போகச் செய்துவிட்டு மறுபடியும் யோசிக்கத் தொடங்கினாள்.

போன கிழமையும் பின்வளவுக்காரரான கந்தையாவுடன் சின்னப் பிரச்சினை ஏற்பட்டு இருந்தது.

முட்கிழுவை வேலிக்கு அப்பால் தெரியும் கந்தையாரின் அந்தப் பதிந்த ஓலை வீட்டைப் பார்க்கத் தங்கம்மாவுக்கு ஏனோ தெரியவில்லை சங்கடம் ஏற்படுவது உண்டு.

தங்கம்மாவின் தாயாரின் காலத்தில் கணபதிப் பிள்ளையரின் மாளிகை உள்ள தற்போதைய வளவில் ஓலை வீடுதான் இருந்தது. தங்கம்மாவின் தகப்பன் ஒரு நல்ல தோட்டக்காரன்.

அந்தக் காலத்தில் கந்தையாரின் மனைவி பகவதியின் தாய் வீட்டுக்காரருக்கும் தங்கம்மா வீட்டுக்காரருக்கும் நல்ல நெருக்கம் இருந்தது, காரணம் ஒரே மாதிரியான தரத்தில் காணப்பட்டமையே.

அதனால் அன்பாக இருந்தார்கள். ஒரு வீட்டில் அப்பம் சுட்டால் மறுவீட்டில் சாப்பிடுவார்கள். நல்ல நாள் பெருநாளுக்கு ஒன்றாகச் சேர்ந்து வெளியே போய் வருவார்கள்.

இதெல்லாம் என்ன மாதிரி மாறிப் போனது.. திடீர் என தங்கம்மா குடும்பம் முன்னுக்கு வந்ததும் வல்லமையும் வசதியும் உள்ள கணபதிப்பிள்ளையர் மருமகனான தும் அனுகுண்டு விழுந்த பின்னர் ஜப்பான் நாடு வளர்ந்த மாதிரி விரைவான வளர்ச்சியானது.

அதன் பின்னர் இரண்டு குடும்பங்களும் சிறுபான்மை பெரும்பான்மை இனங்களாகி விட்டன. பகவதியைக் காணவே தங்கம்மாவுக்குப் பிடிப்பதில்லை. அதைவிட

“இப்போதைக்கு இஞ்சை வாறுதைப்பற்றி யோசிச்க வேண்டாம்...கொழும்புக்கு வந்தாலும் இஞ்சாலை வாறது பிரச்சினை, கொண்டு வாற சாமான்களையும் ஒழுங்காக்க கொண்டு வந்து சேர்க்கேலாது. வந்து போற செலவும் வீண்தானே. கமலாவின் இருபத்தி மூண்டாவது பேர்த்தேக்கு எடுத்த ரீ. வி. கசெட் அனுப்பி யிருந்தம். எப்படி இருந்தது? கமலாவுக்கு அவ்வளவு திருப்தியில்லை. அவளின் ரைபிரண்ட்ஸ் ஒருந்தரும் ரீ. வியில் இல்லை. அவையள் எல்லாம் பிந்தித்தான் வந்தவை. அதுக்கு நாங்கள் என்ன செய்யலாம்? கவியாண வீட்டுக்குத் தனிய உன்றர பிரண்ட்சை மாத் திரம் ரீ. வியில் எடுக்கிறதுக்கு ஒரு கமராக்காரனை ஒழுங்கு செய்வம் என்று சொல்லிச் சிரிச்சம்”



“எத்தனை தடவை மதில் கட்டக் கேட்டாயிற்று, தங்களாலும் மதில்கட்ட ஏலாது. கடைசி கட்டுறவையைத் தன்னும் விடேலாது. அதுகளுக்கு நாங்கள் உடுக்கிறதையும் படுக்கிறதையும் வேலிக்கிளாலைப் பார்க்க ஆசை போலவே” என்று யோசித்த வண்ணம் விறாந்தைக் கதிரையில் தங்கம்மா அமர்ந்து கொண்டார்.

வெளியே கணபதிப்பிள்ளையர் சத்தம் போட்டுக் கொண்டு வேலைக்காரச் சிறுமியைக் கொண்டு மதிலில் ஒட்டப்பட்ட போஸ்டரைத் தீழிக்கும் ஆரவாரம் கேட்டது.

“அவைக்கு நல்ல சாட்டு ஆடு மாடு வளர்க்க குழைக்கு வேலி வேணுமாம். வேலியை அழிச்ச மதில் கட்டினால் குழைக்கம் எங்கை போறது என்று கேட்கின்றேன். குழைஇல்லாட்டி ஆடு மாடு வளர்க்கேலாது. கண்டறியாத

ஆட்டு வளர்ப்பும் மாட்டு வளர்ப்பும். அவையின்றை வேலியால் எங்கடை வளவுக்கைதான் கஞ்சலும் குப்பையும். நெடுகூக்கு குப்பையுக்கு சிலிக்கிற அதுகளுக்கு எங்கடை கஷ்டம் தெரியுமோ” என்று தங்கம்மாவின் யோசனை வளர்ந்து கொண்டு போனது.

“கந்தையர் வீட்டுக்காரர்தான் மதிலில் போஸ்ட்டர் ஒட்டக் காரணமாக இருக்க வேணும் எனவும் தங்கம்மா வுக்கு திமர் ஞானதயம் உண்டானது.

“ஓருநேரக் கஞ்சி சூடிக்க வழியில்லாததுகளுக்கு எங்களோடை போட்டி. என்ன செய்யிறது? காலம் கெட்டுப்போய் இருக்கு. முந்தின மாதிரி எல்லாம் இருந்தால் இப்ப எத்தினை விளையாட்டுக் காட்டலாம்” எனவும் நின்னத்தார்.

முன்பு கணபதிப்பிள்ளையருக்கு எவ்வளவு செல்வாக்கு. பொவிஸ், ஏ. ஜி. ஏ. என்று யாரையும் கைக்குள் போட்டுக் கொண்டு நினைச்சதைச் செய்யலாம் “அந்தக் காலம் எண்டால் கந்தையர் வீட்டுக்காரருக்குப் பாடம் படிப்பிக்கலாம். இப்ப, அதுவும் இந்த இரண்டு மூன்று வருஷங்களாய் எல்லாத்துக்கும் இவன்கள்தான்.”

தங்கம்மா ஆத்திரத்துடன் பொருமினாள். “அறுவான்கள்—அறுவான்களாலதான் எல்லாம். எதை ஒழுங்காய் வைச்சிருக்கிறாங்கள். எங்கடை நிம்மதி, எங்கடை செல்வாக்கு வாய்ப்புக்கள் எல்லாத்தையும் கெடுத்தாங்களோ...இப்ப மதில்லையும் போஸ்ட்டர்” “என்னப்பா செய்யிறர்” கணபதிப்பிள்ளையர் வெளியே நின்று கூப்பிடுவது கேட்டது.

சிந்தனையைக் குழப்பிக் கொண்ட தங்கம்மா எழுந்து வெளியே போனார்.



“இஞ்சை பெரிய கரைச்சல். எந்த நேரமும் தொந்தரவுதான். வீட்டுக் கேற்றைத் திறந்து விடேலாது.

அதை வேண்டுங்கோ...இதை வேண்டுங்கோ எண்டு எந்த நேரமும் பெடியன் வருவினம். என்ன செய்யிறது எண்டு தெரியேல்லை. இந்த உபத்திரவத்தைக் குறைக்கிறதுக்கு அனேகமாக வெளிக்கேற்றைப் பூட்டியே வைக்கிறம். அது மாத்திரமே மாதத்துக்கு எத்தினை தரம் காசுக்கு வருகினம். காலம் எவ்வளவு கெட்டுப் போச் சென்டு தெரியுமே. கண்டதுகள் எல்லாம் கேற்றைத் திறந்து கொண்டு வளவுக்கு வாறுதோடை வீட்டுக்கையும் வரப் பாக்குதுகள். உதுகளின் உந்தக் கூத்துக்கள் எல்லாம் எப்ப முடியப்போகுது.”



வெளியே மதிலில் ஒட்டப்பட்டிருந்த போஸ்ட்டர் இருந்த இடம் தெரியாமல் மறைந்திருக்க மதிலில் இருந்த எச்சங்களை வேலைக்காரச் சிறுமி தண்ணீரால் கழுவிக் கொண்டிருந்தான்.

“உதப்பா கந்தையர் வீட்டுக்காரரின்றை வேலையாய் இருக்கும். இவ்வளவு காலமும் இல்லாத ஒரு அலுவல் இப்ப நடந்திருக்கு எண்டால் யாரோ சொல்லித்தான் செய்விச்சிருக்கினம். என்ன தங்கம்மா”

“ஓமோம். அப்பிடித்தான் இருக்க வேணும். அவையின்றை சேட்டைக்கு ஆக நாங்கள் இடம் கொடுக்கக் கூடாது” என்றார் கணபதிப்பிள்ளையர்.

“கொட்டில் வீட்டுக்க இருந்து கொண்டு அதுகளுக்கு பெரிய எண்ணம். ஏன் மதில் கட்ட வேண்டாம் எண்டு மறிக்கினம் தெரியுமே”

“ஏனாம்”

“மதில் கட்டினால் காணி பிடிக்கேலாது. இது வேலி எண்டால் ஒவ்வொரு கதியாலாகத் தள்ளிக் காணி பிடிக்கலாம்தானே”

“ம்...என்ன செய்யிறது...முந்தின மாதிரிக் காலம் எண்டால் இவையினுக்குப் பாடம் படிப்பிக்கலாம். இவன் கள் தேவையில்லாமல் பிரச்சினையைத் தொடக்கிச் சும்மா சனங்களைக் கஷ்டப்பட்டதிறதுதான் மிச்சம். இவன்களின்டை ஆட்டம் எங்கை போய் முடியப் போகுதோ? ஏன் இந்த வில்லங்கம். தாறதை வேண்டிக் கொண்டு ஒமெண்டு சொல்லுறதுக்கு என்ன” என்று சொல்லிக் கொண்டு போன கணபதிப்பிள்ளையர் தங்கம்மாவின் தலையீட்டால் பேச்சை நிறுத்தினார்.

“உதுகளைக் கணத்தச் சென்ன பிரயோசனம். கொஞ்ச நேரம் ஆறுதலாய் இருந்து ரீ.வி. பார்க்கத்தான் நிம்மதியோ? வெளிக்கிட்டு வெளியில் போகத்தான் முடியுதே...அவன் பெரியவன் அனுப்பின இரண்டு சாறிக்கு பள்ளஸ் துணி எடுக்க ரவுண் பக்கம் போக முடியாமல் எங்கடை கடைசி, இரண்டு மூண்டு நாளாய் புறுபுறுத்துக்கொண்டு இருக்கிறான். கண்டப்படுகிற சனங்கள் எப்படியும் சீவிக்கலாம். நாங்களும் அப்படிச் சீவிக்கலாமே”



“இஞ்சையே இப்படிப் பிரச்சினை எண்டால் உங்கை எப்பிடியிருக்கும். உங்கைதான் கனக்கக் காசு சேர்க் கிறவை எண்டு கேள்வி. போராட்டம் அது இது எண்டு கண்டபடி காசு கேட்டு வருவங்கள். உதுகளில் ஒண்டும் சேராமல்...உதுகளுக்கு ஒரு சதமும் கொடுக்காமல் இருக்க பார்க்க வேணும். ஒருக்காக் குடுத்துக் காட்டினால் நெடுக வருவான்கள். பிறகு கரைச்சலாய்ப் போகும். முந்திக் குடுத்திருந்தாலும் இனிமேல் குடுக்க வேண்டாம். எப்ப உவை பிரச்சினை தீர்க்கப் போயினம். எவ்வளவு காலத் துக்கு எங்களைப் போல ஆக்கள் காசு குடுத்துக் கொண்டு இருக்கிறது. ஆர் எக்கேடு எண்டாலும் கெட்டுப் போகட்டுமன். எங்களுக்கு என்ன.”



“சரி சரி...பாப்பம்...என்ன நடக்குதெண்டு. கந்தையர் வீட்டுக்காரர் காணி பிடிக்கிற கெட்டித்தன்தைப் பாப்பம்...” என்றார் கணபதிப்பிள்ளையர்.

வேலைக்காரச் சிறுமி கோப்பி டம்ளர்களோடு வந்தாள். கணபதிப்பிள்ளையரும் தங்கம்மாவும் கோப்பி குடிக்கத் தொடர்க்கினார்கள்.

“இவனுக்கு எத்தினை தரம் சொல்லியாச்சு. கோப்பித் தூளை அள்ளிக் கொட்டாதை எண்டு...” என்று புறுபுறுத் தார் தங்கம்மா.

பொழுது நன்றாகப் புலர்ந்து தெருவில் சண்டமாட்டம் அதிகமாக இருந்தது. சனங்கள் இல்லாத மினி பஸ்கள் மிக மெதுவாகச் செல்ல...சனங்கள் ந்றம்பி வழியும் மினி பஸ்கள் நோட்டில் பறப்பது போல இருந்தன.

வேலைக்காரச் சிறுமி திரும்ப ஒடி வந்தாள்.

“அம்மா...அம்மா...” என்றாள் பதட்டத்துடன்.

“என்னடி பிரச்சினை...என் ஒடி வாறாய்”

“அம்மா...வேலியில்...” என்று ஒடி வந்தால் ஏற்பட்ட பதட்டத்துடன் மேல் மூச்சு கீழ் மூச்சு வாங்கக் கொல்ல முற்பட்டதை முழுமையாகச் சொல்லி முடிக்கா மல் கஷ்டப்பட்டாள்.

வேலி என்றதும்தாமதம், தங்கம்மா இருந்த இடத்தை விட்டு பரபரப்புடன் எழுந்தார்.

“வேலியில் என்னடி” என்ற கேள்வியில் உங்னம் இருந்தது.

“வேலிக்குப் பின்வளவுக்காரர் கதியால் போடினம்\* என்றாள் சிறுமி.

“என்ன...கதியால் போடுகின்மோ...ஐயோ ஏன்ப்பா பேசாமல் இருக்கிறியன்...எழும்புங்கோ...” என்று சத்தம்

போட்டுக்கொண்டு தங்கம்மா விரைந்துசெல்ல, கணபதிப் பிள்ளையர் கோப்பி டம்ளரை வைத்து விட்டுப் பின்னே போனார்.

வளவின் பின் வேலிக்கரையை அவர்கள் அடைந்த போது வேலிக்கு மறுபக்கத்தில் உள்ள கந்தையர் குடும்பத்தினர் நிற்பது தெரிந்தது.

அலவாங்குடன் நின்ற கந்தையர் வேலியின் சில இடங்களில் குழி பறித்துக் கொண்டு இருக்க பகவதி துணையாக இருந்தாள்.

“என்ன செய்யிறியள்” எனத் தங்கம்மாதான் கேட்டார்.

கந்தையர் நிமிர்ந்து பார்த்தார். முகத்தில் எந்த விதமான கலவரமும் இல்லை. உழைத்து உரமேறிய உடம்பு பத்டப்படவில்லை.

“வேலியில் கதியால் கொஞ்சம் பட்டுப்போய் இருக்கு. அதுதான் புதுக்கதியால் போடுறம்” என்றார் நிதானமாக.

“என்ன புதுக்கதியால் போடுறோ...ஆரைப் பேக் காட்டுற கதை கதைக்கிறீர்...” என்றார் தங்கம்மா.

கந்தையர் தம்பணி தொடர்ந்தார்.

“உம்மைத்தான் கந்தையர் கதியால் பேர்டுற வேலையை நிற்பாட்டும்” என்று சொல்லி முன்னே நின்றார் கணபதிப்பிள்ளையர்.

“கதியால் போடுறம், கதியால் போடுறம் என்று சொல்லிக் கொணி பிடிக்கிறியளோ...இனி ஒரு அங்குலம் தன்னும் வேலி அசையவிட மாட்டம்” என்று சொன்ன தங்கம்மா ஓடி ஓடி வேலையை அங்கும் இங்கும் பார்த்தார்.

பிறகு—

“ஐயோ...இஞ்சை வந்து பாருங்கோ...எவ்வளவு அநியாயம். என்ன மாதிரி இருந்த வேலி என்ன மாதிரி இருக்கு. வளைஞ்சு வளைஞ்சு எங்கடை காணியுக்கை எவ்வளவு தூரம் வந்திட்டுது. காணி பிடிக்கிற ஆசையில் மதிலையும் கட்ட விடாமல் தடைப்படுத்திக் கொண்டு...ஐயோ...அம்மாளே இந்த அநியாயத்தைக் கேட்க ஆட்கள் இல்லையோ...” என்று தலையில் அடித்து கொண்டு குழற்ற தொடங்கினார்.



“இன்னுமொரு விசியம். பின்பக்க மதில் இன்னும் கட்டேல்லை எண்டு தெரியும்தானே. கந்தையர் வீட்டுக் காரரால் பெரிய உபத்திரவம். அவை மதில் கட்டாமல் மறிச்சூக் கொண்டு...கதியால் போடுறம் எண்டு சொல்லி கொண்டு கதியால்களை எங்கடை காணிக்கைத் தள்ளிப் போடினம். வேலியும் நேராய் இல்லை. பிள்ளையார் கோயிலுக்குப் போற குச்சி ஒழுங்கை மாதிரி வளைஞ்சு நெளிஞ்சு இருக்கு. நாங்கள் இவ்வளவு நாளும் பொறுமையாய் இருந்தனாங்கள். இனியும் இருக்கேலாதுதானே. போன கிழமை கந்தையர், கதியால் போடேக்க நாங்கள் போய் மறிச்சூப் போட்டம். இப்ப பிரச்சினை சமாதான சபையிடம் போட்டுது. வழக்குக்கும் போகுமோ தெரியாது. ஆனால் எவ்வளவுதான் எத்தனை ஆயிரமாக இருந்தாலும் வழக்குக்குச் செலவழிச்சாலும் கந்தையருக்கும் பாடம் படிப்பிக்காமல் விடமாட்டம். நாங்கள் ஆர் எண்டு அவருக்குத் தெரிய வேணும்”.

வீரகேசர்  
28-12-1986

## வீட்டை மட்டுமல்ல

வானத்தில் சிறு குருவிகள் வட்டம் போட்டன. வெண்பஞ்ச மேகங்கள் மிதந்தன. நிர்மலமான அந்த அழினை அனுபவிக்கும் மனோநிலை காரில் இருந்த யாருக்கும் இல்லை.

கீர்ஃ மிக மெதுவாகச் சென்று கொண்டிருந்தது. சற்குணம், அவன் மனைவி, பிள்ளைகள் மௌனமாக விழிகளால் வீதியையும், சனங்களையும் துழாவியபடி இருந்தார்கள்.

எவ்வளவு காலத்திற்குப் பிறகு சொந்த வீட்டைப் பார்க்கப்போக சந்தர்ப்பம் கிடைத்துவது என சற்குணம் யோசித்தான். திடும்ன ஏற்பட்ட மாற்றங்கள் அவற்றின் விளைவுகள் எல்லாம் நினைவில் வந்தன.

அம்மன் கோயிலியை, கோயிலின் முன்னால் இருந்த, ஆரவாரம் நிறைந்த கணக்களை கார் தாண்டியது. முன்பென்றால் இந்த கோயிலியைத் தாண்டி கார் போகாது. கார் மாத்திரம் அல்ல எல்லா வாகனங்களுக்கும் முற்றுப்புள்ளி கோயிலிடத்தான்.

தான் வீட்டைவிட்டு இரவோடு இரவாக ஓடிய பின்னர் நாலைந்து நாட்கழித்து முதல் தடவையாக கோயிலிடக்கு வந்த அன்றைய தினத்தினை சற்குணம் நினைத்தான்.

அன்று கோயிலிடியும் சுற்றியுள்ள பகுதியும் என்ன மாதிரி இருந்தன என்பதும், அன்று நடைபெற்றவையும் அவன் நினைவுக்கு வந்தன.

நீண்ட அந்தத் தெருவில் அம்மன் கோயிலிடிக்கு அப்பால் சனப் புழக்கமே இல்லை. கோயிலிடிக்கு அப்பால் சர்வ முக்கியத்துவம் வாய்ந்ததாக விளங்கிய சந்தி இப்போது கோயிலிடிக்கு நகர்ந்து வந்து விட்டது.

சந்தோஷ்களுக்கால் மலர்ந்திருக்கும் சின்னங்களும், புத்தகச் சுமைகளுடன் அணிவகுத்துப் போகும் தாவணிப் பெண்களும் படித்துக் கொண்டிருந்த கல்லூரிக் கட்டிடங்கள் கல்லாய், மண்ணாய், குவியலாய் பரவிப் போய் இருந்தன.

கருகிப்போன தளபாடங்கள், உருக்குலைந்த பொருட்கள் களவு போகக் கூடியன் போய் மிகுதியாய் உள்ளவை மண்ணுக்கு உரமாகிக் கொண்டிருந்தன.

சந்தியில் பரந்திருந்த கடைகள் ஏனைய வியாபாரத் தலங்கள் எல்லாம் வெடித்துச் சிதறி திசைக் கொன்றாகப் போய்விட்டன.

பெண்களால் நிறையும் புடவைக் கடைகளும், றாம் றாமாக சாராயம் விற்கும் ரொட்டிக் கடைகள், காதை செவிடாக்கும் ரெக்கோடிங் பார்கள், வீடியோ நிலையங்கள், பலசரக்கு வியாபார நிலையங்கள் மழைக்கு ஒதுங்கும் மனிதர்கள் போல எங்கெல்லாமோ ஒதுங்கி விட்டன.

பெரும்பாலானவை கோயிலிடிக்கு வந்து விட்டன. கோயிலிடியில் தட்டிக் கடைகளாக இருந்தவை எல்லாவற்றுக்கும் சர்வதேச முக்கியத்துவம் வந்து விட்டவை போல திடீர் என பிரமிக்கத்தக்க வளர்ச்சி பெற்று விட்டன.

கோயிலிலும் அகதிகள் வந்து சேர்ந்து விட்டார்கள். முன் மண்டபத்தில் கும்பலாக அவர்கள் இருந்து கவலைப் பட்டுக் கொண்டிருந்தார்கள்.

கோயிலுக்கு முன்னால் கட்டப்பட்டிருந்த பெரிய கூரை போட்ட பஸ்நிலையம் இதுவரை காலமும் அடையாத பலனை இப்போதுதான் அடைந்துள்ளது. வெற்றுடம்புகளுடன் ஆண்கள் பலர் அங்கு படுத்திருப்பார்கள்.

அடிக்கடி வரும் மினி பஸ்களும். எப்போதாவது சட்டத்து வரும் சி.ரி.பி. பஸ்களும் கோயிலிடிக்கு அப்பால் மரத்தடியை இறுதித் தரிப்பிடமாகக் கொண்டன, வீதிக் கரையில் பஸ்களின் ட்ரைவர்கள் இருந்து சிகரெட் புகைத்துக் கொண்டிருப்பார்கள்.

கோயிலிடிக்கு சிறிது தூரம் அப்பால் வெளி. அதற்கு அப்பால் தான் வீடுகள். இப்போது அந்த வெளிக்கு அப்பால் ஆட்களின் நடமாட்டமே இல்லை.

கோயிலிடியில் நின்று பார்த்தால் திடீர் என குனிய மான பிரதேசமாகிப் போய் விட்டதைப் போல வெறுமை...

எல்லா ஆரவாரங்களும் அமளிகளும் உயிர்த்துடிப்பு களும் கோயிலிடியுடன் பட்டென்று நின்று விட்டன. ஏதோ ஒரு வகையில் முடமானது போல.

ஆட்கள் நடமாட்டம் இல்லாத அந்தத் திசையிலிருந்து இரண்டொரு வயதானவர்கள் மாத்திரம் சைக்கிள்களிலும், தோள்களிலும் சமைக்குந்தன் வந்து கொண்டிருந்தனர். கொண்டுவந்த பொருட்கள் ஒன்றும் பெறுமதியானவை அல்ல. ஆனாலும் அவர்கள் அவற்றினைச் சுமந்து கொண்டு வந்தனர்.

சற்குணம் அவர்களை விநோதமாகப் பார்த்தான். பொருட்களுடன் வந்து அவர்கள் மரநிழலில் நின்று களைப்பாறத் தொடங்க சற்குணம் அவர்களைக் கூட்டிட்டான்.

“என்ன மாதிரி இருக்கு அங்கால?”

“என்னத்தைச் சொல்லுறது?” என்றார் அவர்களில் ஒருவர்.

“கனதூரம் போகலாமோ?” என்று கேட்டான் சற்குணம்.

“எங்கை போறது? சரியான கஷ்டம். நாங்கள் எவ்வளவோ கஷ்டப்பட்டு குனிஞ்சு, உருண்டு, தவண்டு, பிரண்டு போட்டு வாறம்”

“வேறை ஆட்களும் வந்தவையோ?”

“எங்களைப்போல சில ஆட்கள்தான் வந்தவை. அவையும் கஷ்டப்பட்டுத்தான் வந்தவை”

“வீடுகள் என்ன மாதிரி...?”

“நாங்கள் பார்த்த இடங்களில் அவ்வளவு மோசம் இல்லை. ஆனால் அங்கால கனச்க் இடிபடுது போல. வடிவாய் ஒன்றும் தெரியேல்ல. களவுகள்தான் கூட எச்சக்கமா நடக்குது.”

“மெயின் ரோட்டுப் பக்கம் பாரதியார் சிலையடி என்ன மாதிரி என்று தெரியுமோ?”

“சாச்சா...மெயின் ரோட்டுப் பக்கம் ஆர் போறது. இது நாங்கள் குச்ச ஒழுங்கைகள் பார்த்தெல்லோ போட்டு வாறம். மெயின் ரோட்டில் அவங்கள் பெரிய காம் போட்டிருக்கவேணும். பாரதி சிலைக்கு பக்கத்தில் இருந்து சங்கக் கட்டிடத்தில் அவங்கள் இருக்கவேணும்.” என்று அவர்கள் சொல்லும் போதே அடிவயிற்றைக் கலக்கியது.

மெயின் வீதியில் பாரதி சிலைக்கு அண்மையில் சங்கக்கட்டிடத்திலிருந்து ஐந்தாவது வீடு சற்குணத்து னுடையது. எத்தனையோ லட்சங்களை ஏப்பம்விட்டு மெயின் வீதியில் முழிப்பாய் சிவந்த அழகி ஒருத்தி ரத்தத்

சிவப்பாய் சேலைகட்டி நிப்பது போல அட்டகாசமான எழிலோடு உள்ள வீடு.

மல்லிகைப் பந்தலும், பூந்தோட்டமும், கார் கராஜ் ஜாம், காற்றுவாங்க வசதியான மொட்டை மாடியும்.

யோசித்துப் பார்த்த போது சற்குணத்திற்கு தலை விரைத்து என்ன நடந்திருக்கும்? நடக்கக் கூடாத மாதிரி ஏதாவது நடந்து விட்டால்.

“மெயின் ரோட்டுக்கரை வீடுகள் என்ன மாதிரி என்று வடிவாய் தெரியாதுதானே...” என மீண்டும் கேட்டான். அப்படி மீண்டும் கேட்பது பொருத்தமில் லாத கேள்வியாய் இருந்தாலும் மனத்தில் ஏதோ நிம்மதி யில்லை. அதனால் கேட்க வேண்டியதாயிற்று.

அவர்கள் சற்குணத்தை ஒரு மாதிரிப்பார்த்தார்கள்.

“அதுதானே தம்பி அப்போதையே சொன்னம். மெயின் ரோட்டால் நாங்கள் போகேல்லை. நாங்கள் என்ன? எல்லாருமே போக ஏலாது. உதில் கொஞ்சத்தாரம் போய் நின்டு பார்த்தால் அந்த வளைவு வரை தான் தெரியும். வளைவுக்குக் கிட்டபோய் நின்டு பார்த்தால் சந்தி தெரியும். சந்திக்கு அங்காலதானே அவங்கள் நிற்கிறாங்காம். சந்தி தாண்டிப்போக அரச மரத்தடியில் முதலாவது சென்றியாம், மன் மூட்டை எல்லாம் அடுக்கி வைச்சிருக்கு. அன்டைக்கு அந்த ரோட்டு வளைவுக்குப் போன ஒரு பொடியன் காயப்பட்டவன் தெரியுமே. அரச மரத்தடிக்கு அங்கால கன தாரம் போக வேணும் பாரசி சிலையடிக்கு. சங்கத்தடியில் காம்பி. பிறகெப்படி மெயின் ரோட்டால் போறது!” என எவ்வளவு மூட்டாள் தன மான கேள்வியை சற்குணம் கேட்டுள்ளான் என்பதை உணர்த்தும் பதிலாக அவர்களு பதிலிருந்தது.

சற்குணம் மௌனமானான். அவர்கள் தங்கள் சுமை களுடன் புறப்பட்டார்கள்: காரோடு சாய்ந்து நின்ற சற்குணம் சிகரெட் ஒன்றைப் புகைக்கத் தொடங்கி னான்.

சுருள் சுருளாகப் புகை வெளிப்பட்டது போல சிந்த வணியும் சுழன்றது. சோபை இழந்து போய் இருக்கும் அந்தப் பகுதியையும் சனங்கள் நிறைந்திருந்த கோயில் டிணையும் மாறிமாறிப் பார்த்தான்.

வீடும் வளவும் மனதில் தோன்றியது, மனத்தில் வேதனை உச்சமாகியது. கூடவே ஏரிச்சலும் பொரும ஆரும் ஏற்பட்டது. பேசாமல் எல்லாவற்றையும் விற்றுக் கொண்டு அவஸ்திரேவியாவோ கனடாவோ போயிருக்கலாம்.

எத்தனை சந்தர்ப்பங்கள் வந்தன! நன்றாக நடக்கும் பிசினசை குழப்பிக் கொண்டு போய் பிறகு எப்பிடி இப்பிடி பிசினசை உருவாக்குவது என்று மனம் குழம்பி நாளும் பொழுதும் குழம்பிக் குழம்பிக் கனடாவின் சான்சையும் கை விட்டு இப்போது வீடு, வளவும் எல்லாமே என்ன மாதிரிப் போகப் போகின்றன.

சோதனைகளும் கஷ்டங்களும் வரும் போது மனிதருக்கு ஏரிச்சலும் நிதாமையின்மையும் தான் ஏற்படுமா? சற்குணத்திற்கும் அது உண்மை போலத்தான் பட்டது.

கார் கதவைத் திறந்து டறைவிங் சீற்றில் ஏறி அமர்ந்து வெறுப்புடன் கதவினை ஓங்கியடித்தான். எதிருமே மனம் ஓடவில்லை.

அன்றைக்கு கார்க் கதவை ஓங்கியடித்தது இப்போதும் ஞாபகத்தில் இருக்கின்றது. நேற்று நடந்த சம்பவம்போல காரை செலுத்திக் கொண்டு பழையபடி சிற்றனையில் ஆழ்ந்தான் சற்குணம்.

காரில் மனைவி பிள்ளைகளை ஏற்றிக் கொண்டு இரவோடிரவாக சில அத்தியாவசிய சாமான்களையும் தூக்கிக் கொண்டு புறப்பட்ட அந்த நிகழ்வு உருப்பெற்றது.



முதல் நாள் தொடக்கம் பிரதான வீதியால் சனங்கள் போய்க்கொண்டிருந்தனர். துயரம் படர்ந்த முகம். கண்ணீர் பாயும் விழிகளுடன் சுமக்க முடியாத சுமைகளுடன் அவர்கள் சென்ற காட்சியை எல்லோரும் கேற்றதியில் நின்று பார்த்தார்கள்.

மெர்ட்டை மாடியில் நின்ற மனைவியும் பிள்ளைகளும் கூடப்பார்த்தனர். கடைசிப்பிள்ளை “வேடிக்கை யுடன் கை கூட அசைத்தது.

நாலைந்து கிலோ மீற்றர்களுக்கு அப்பால் இருந்து கூட சனங்கள் வாழ்விடங்களை துறந்து வந்து கொண்டிருந்தார்கள். இரவிரவாகக் கேட்ட காதைப் பிளக்கும் சத்தங்கள் தான் அவர்களை இப்படி சொந்த மண்ணீலேயே அகதியாக்கி உள்ளது தெரியாத விடயமல்ல.

வீட்டில் சற்குணம் நிற்பது பெரும்பாலும் இரவில் தான். தொழில்துறை நடவடிக்கையில் ஒரு நாளில் பெரும்பொழுது கழிந்து விடும்.

அன்று இரவு சற்குணம் வீடு திரும்பும்போதே எங்கும் பதற்றம் நிலவிக் கொண்டிருந்தது. குண்டுச்சத் சத்தங்களும் துப்பாக்கிச் சத்தங்களும் தாராளம். இடையிடையே ஷல்லடிகள்.

வீட்டில் மனைவி பிள்ளைகள் நிலைகுலைந்து போய் இருந்தார்கள். மருஞும் விழிகளுடன் பிள்ளைகள் அவனைச் சூழ்ந்து கொண்டார்கள்.

“அப்பா...எங்கையாவது போவம்” என்றார்கள் அவர்கள்.

பிள்ளைகளின் கருத்தை மனைவியும் ஆமோதிப்பது அவள் விழிப் பார்வைகளில் தெரிந்தது ஆனாலும் சற்குணத்திற்கு மனமில்லை, வீட்டையும், ‘வீட்டுப் பொருட்களையும் கைவிட்டுப் போவது என்பது சங்கடமாலே இருந்தது.

“பாப்பம், பாத்துச் செய்வம்” என்று மனமில்லாமல் பதில் சொன்னான்.

திடும் என சத்தம். வெடித்துச் சிதறும் அதிர்வுகள் “ஜீயோ” என்று மனைவியும் பிள்ளைகளும் கூக்குரவிட்டனர்.

அதிர்வுகள் குறைய முன்னர் மற்றைய சத்தம் முன்பைவிட மோசமான சத்தத்துடனும், அதிர்வுகளுடனும்.

“ஷெல் அடிக்கிறார்கள் கிட்டத்தான் விழுகுது போல், வாங்கோ கெதியாப் போவம், போற போக் கைப் பார்த்தால் எங்கண்ட வீட்டுக்கு மேலேயும் விழும் போலக் கிடக்கு” என்று மனைவியின் வேண்டுகோள் அவனைச் சித்திரவதை செய்ய பிள்ளைகளின் அழுகுரல் தொடர்ந்தது,

அதைவிட மோசமாக ஷெல்கள். வீதியால் சனங்கள், ஓடினார்கள், அவன் விறைத்துப் போய் நின்றான். மனைவி அவனை விநோதமாகப் பார்த்தாள்.

“என்ன நினைச்சுக் கொண்டு நிக்கிறியன். பிள்ளையள் பயந்துசாருதுகள். கொஞ்சம் தன்னும் யோசினையில்லாமல்...” என வார்த்தைகளை முடிக்காமல் குழுறி வெடித்தாள்.

சற்குணம் எதுவுமே பேசவில்லை: ஒரே குழப்பமாக இருந்தது. என்ன முடிவு எடுப்பது என்ற தடுமாற்றமும் உண்டானது.

ஆனால் மனைவி தொடர்ந்து அப்பிடியே நிக்க வில்லை.

பிள்ளைகளை அழைத்துப் போனாள். மிக மிக அத்தியாவசியமான சாமான்களை எடுத்துக் கொண்டு காரினுள் வைத்தாள். பிள்ளைகளையும் ஏற்றினாள்.

“வாங்கோ, காரை எடுங்கோ” என அவள் சொல் ஒரும் போது முகத்தில் உறுதி தெரிந்தது.

நாராசமாய்க் கேட்கும் சத்தங்களின் மத்தியில், அவனுக்குத் துப்புரவாக மனமில்லாத நிலையில் வீட்டை வீட்டுப் புறப்பட்டார்கள்.

அதன் பின்னர் வீட்டைப் பார்க்க முடியவில்லை. வீட்டை என்ன? அந்த பகுதிக்கே செல்ல இயலாமல் போய்விட்டது.

இரண்டு மூன்று தடவை கோயிலடிவரை போய் வந்ததுதான் மிச்சம்.

மீண்டும் இப்போதுதான் சற்குணம் வீடு பார்க்கப் போகிறான்.

கார் மிக மெதுவாகச் சென்று கொண்டிருந்தது. கால் தடங்கள் பதியாத அந்த ரோட்டில் சனங்கள் போட்டதை எடுக்கப் போகும் மனோநிலையில் செல்ல வதைப் போல விரைந்து கொண்டிருந்தனர்.

சைக்கிள்கள், மோட்டார் சைக்கிள்கள், எல்லோரும் வீடுகள் பார்க்கத்தான் போகின்றார்களா? அல்லது விடுப்புப் பார்க்கவா? அழுதாலும் பார்ப்பார்கள், சிரித் தாலும் பார்ப்பார்கள். எது நடந்தாலும் விடுப்புப் பார்க்கும் கூட்டத்திற்கும் எப்போதும் முடிவில்லை.

காரணமில்லாமல் போகும் சனங்கள் மீது ஆத்தி ரம் வந்தது. போகும் மனிதர்களுள் கவலை தோய்ந்த முகங்களுடன் சிலர் போய்க் கொண்டிருந்தனர்.

வீதிக் கரையோரம் புற்களும், புதர்களும் மண்டிடப் போய் இருந்தன. குன்றும் குழியுமாக வீதி சிதைந்து போய் இருந்தது.

தோட்ட நிலங்கள் எல்லாம் பாழ்பட்டுப் போய்க் காணப்பட்டன. பச்சையாய், பசுமையாய் வெங்காய மும், புகையிலையும் செம்மிப் போய் இருக்கும் தோட்டங்கள் சூறையாடப்பட்டு இருந்தன.

வேலிகள் இல்லை. மதில்கள் இல்லை. வீடுகளின் அத்திவாரங்கள் கூட இல்லாமல் புல்டோசரின் தடம் பதித்த. தரைகள். பிரளையத்தில் அகப்பட்ட பகுதி போல. இயற்கை கோரத் தாண்டவமாடினால் கூட இவ்வளவு அழித்திருக்குமா? என்று எண்ண வைக்கும் தன்மையதாய் காட்சிதந்தன.

இடித்து நொறுக்கப்பட்ட, குண்டு வைத்துத் தகர்க் கப்பட்ட வீடுகளின் குவியல்கள், குதறி எறியப்பட்ட மரங்கள், கண்ணுக்கெட்டிய தூரம்வரை இருந்தன.

விரிந்து இமைக்க மறுக்கும் இமைகளும், குத்திட்ட விழிகளுமாக பிள்ளைகள் பார்த்தார்கள். பரிதாபமான உணர்வுடன் மனைவி சற்குணத்தைப் பார்த்தாள்.

சூறையாடப்பட்ட இடங்களில் விடுப்புப் பார்க்கும் சனங்களுடன் பாதிக்கப்பட்டவர்களும் நின்றார்கள். சோகம் ததும்பும் முகங்களுடன் தங்கள் தங்கள் இடங்களைப் பார்த்துக் கொண்டிருந்தனர்.

வீட்டு அத்திவாரங்கள் தெரியாத வளைவுகளின் எல்லைகள் தெரியவில்லை. யாருடைய காணி எது என்று அடையாளம்கூட காட்ட முடியாமல் இருந்தன.

தலைகளை எந்திப் பிடித்துக் கொண்டு அதிர்க்கி அடைந்த பலர் தரைகளில் அமர்ந்திருந்தனர். அவர்களையும் விடுப்புப் பார்க்கும் கூட்டம் சுற்றிச் கொண்டிருந்தது.

ஒரு இடத்தில் ஏரிந்து கருகிப்போய் இருந்த பொருட்களை சிலர் கிளரிக் கொண்டிருக்க இன்னும் சிலர் இவற் றைப் பொறுக்கி எடுத்துக் கொண்டிருந்தார்கள்.

எங்கடை வீடு என்ன மாதிரி இருக்கிறதோ என மறு படியும் யோசித்தான்.

விதியில் ஆங்காங்கே கிடந்த கிடங்குகள், மண் வரம்புகளைத் தாண்டி கார் மிக மெதுவாக ஊர்ந்தது. திழரென நோட்டுக் கரையில் சுருள் சுருளாக மூன்றுக் கம்பிகள் மண் மூட்டைகள். கற்களின் அரண்.

தொடர்ந்து காரைச் செலுத்துவது சிரமமாக இருந்தது.

“ஆக்கள் போகேலாமல் இருக்கிற நோட்டில் இவைக்கு ஒரு கார் என நடந்து போகேலாதோ” என ஒருவர் கேட்க யாரோ அதற்கு \*பதில் சொன்னதும் கேட்டது.

“எனப்பா பிரச்சினை, காரை நிற்பாட்டுங்கோ இனி நடந்து போவோம்.” என்றாள் சற்குணத்தின் மனைவி.

சற்குணம் எதையுமே காதில் விழுந்ததாகக் காட்டிக் கொள்ளவில்லை. என்றாலும் பாரதி சிலையைத் தாண்டி காரை அப்பால் கொண்டு போக முடியவில்லை. எனவே காரை நிறுத்த வேண்டியதாயிற்று.

அழுது வடியும் முகத்துடன் இறங்கிய மனைவி பிள்ளைகளுடன் நடக்கக் தொடங்கினாள். சற்குணமும் தொடர்ந்தான்.

பாரதியாரின் சிலையின் தலையைக் காணவில்லை. கை ஓன்று உடைந்து தொங்கிக் கொண்டிருந்தது. சிலையின் பீடத்தில் பல உடைவுகள், ஏராளமான துளைகள்.

சிலையடியைச் சுற்றி பல வாகனங்கள் நிறுத்தி வைக்கப்பட்டிருந்தன. வெள்ளைக் கொடிகள் கட்டிய

பல ஜீப்புகள், பச்சைத் தலைப்பாகைகள், தாடிகள் கொண்ட ஏராளமான இராணுவத்தினர்.

எதையுமே கவனித்தாலும் அவற்றில் அதிக அக்கறை கொள்ளாமல் தொடர்ந்து நடந்தனர். வேகமாக நடக்கும் மனைவியைத் தொடரப் பிள்ளைகள் நடக்க முடியாமல் ஓடத் தொடங்கினர்.

சிலையடியைத் தாண்டிய பின்னர் சில வீடுகள் ஓரளவு முழுமையாக இருந்தன. மனத்தில் பரபரப்பு உண்டா கியது. தூரத்தில் வீட்டின் ஒரு புறச் சுவர் தெரிந்தது. மதிலைக் காணவில்லை. கட்டிய அடையாளமே தெரிய வில்லை.

முன்புறம் இடிந்து போய்க் காணப்பட்டது. விரைவாகப் போன மனைவி ‘ஜேயோ’ எனக் குளரிக் கொண்டு வீட்டை நோக்கி ஓடினாள். பிள்ளைகளும் ஓடினார்கள். சற்குணமும் விரைந்தான்.

வீட்டின் ஒரு சிறு பகுதியைத் தவிர ஏனைய பகுதிகள் குண்டினால் சிதறிப் போய் இருந்தன. கண் கொண்டு பார்க்க, முடியாத கலக்கமான காட்சி.

அழகான முன்புறம், விசலமான கண்ணாடி ஐஞ்னல் கள். தேக்கம் கதவுகள், காற்று வாங்கும் மொட்டை மாடி, மின் விறாந்தை ஹோல், சகலதும் இருந்த தடம் தெரியாமல் இருந்தன.

பார்க்கப் பார்க்க பொங்கிவந்தது அழுகை. கண்களை மறைத்தது கண்ணீர். விக்கல் எடுத்து அழுத மனைவியை சற்குணம் பார்த்தான். பிள்ளைகளும் தாயுடன் சேர்ந்து அழுதன.

அக்கம் பக்கத்து வீடுகள் பல அடியோடு இல்லை. வீடுகள் இல்லாத தரையில் காணப்பட்டது போல பூல்டோசரின் வரித்தடங்கள் தான் தெரிந்தன.

எது வளவின் எல்லையென்று கூடத் தெரியவில்லை. பக்கத்து வீட்டுக்காரர்கள், பின் வீட்டுக்காரர்கள் எல்லாருமே தங்கள் தங்கள் பகுதிகளில் நின்று தங்களின் இடிபாட்டுக் குவியல்களைப் பார்த்து வேதனைப் பட்டுக் கொண்டிருந்தனர்.

வேகமாக அழும் மனைவி பிள்ளைகளை சமாதானப் படுத்தாமல் பிரமை பிடித்தவன் போல சற்குணம் இருக்க, பொன்னுத்துரையார் நடந்து வந்தார், முகத்தில் வேதனையிலும் புன்னகை எப்போதும் போலவே அவர் முகத்தில் பிரகாசிக்கும் சகிப்புத் தன்மையுடன் சற்குணத்தை அனுகினார்.

சிறிது நேரம் பேசாமல் நின்றார். என்ன சொல்வது? எப்படிச் சொல்வது? என்று சிறிது நேரம் யோசித்திருக்க வேண்டும்.

“என்ன செய்கிறது. கவலைப் பாட. தேங்கோ” என்றார் முதலில்.

சற்குணம் பதில் சொல்லவில்லை.

“அழாதேங்கோ தங்கச்சி. ஏதோ உங்களுக்கும் பிள்ளையருக்கும் ஒண்டும் நடக்கேல்லை எண்டு மனத்தை தேற்றுக்கோ. எத்தினை பேர் என்னென்ன மாதிரியெல்லாம் கஷ்டப்பட்டிருப்பினம். அதுகளைப் பார்த்து ஆற வேண்டியது தான்.” என்றார். சற்குணத்தின் மனைவியிடம்.

அவள் வெம்பினாள்.

சற்குணம் பொன்னுத்துரையரைப் பார்த்தான். வெறும் உடம்புடன் கசங்கிய வேட்டிய உழைத்து உருக்கு வைந்து போன உடலுமாகக் காணப்பட்ட அவரைப் பார்க்க என்னவோ போல இருந்தது.

இந்த மனிதனின் அந்தச் சின்ன வீடும் துப்புரவாக இடிந்துதானே போய் விட்டது. எப்படி இந்த மனிதனால் இப்படி அமைதியாக இருக்க முடிகிறதென சற்குணம் யோசித்தான்.

மதில் கட்டும் போது கிழக்குப் பக்கமாக இருந்த எல்லை வெலி தொடர்பாகதான் அவருடன் தர்க்கம் புரிந்ததோடு அடிக்கப் போனது கூட அப்போது சட்டென்று ஞாபகத்திற்கு வந்தது.

“வீட்டின் ஒரு பகுதியை திருத்திப் போட்டு இருக்க வாம் போல” என பொன்னுத்துரையர் சொல்லிக் கொண்டு போனார்.

சற்குணம் வெறுமையான வானத்தையே பார்த்தபடி மௌனமாக நின்றான்.

வீரகேசரி

24-09-1987

## வெட்டு முகம்

பிரதான வீதியில் இருந்து ஒழுங்கை ஊடாக சைக்கிள் திரும்பியது. சிறிது தூரம்தான் கல் ஒழுங்கையின் இருபக்கங்களிலும் வீடுகள் அப்பால்—

கழுத்தை முறித்துப் பார்க்கும் உயரம் கொண்ட பணமரங்கள் நிரைநிரையாக கருகருவென்று, மெல்லிய தாக அசைந்து கொண்டு கண்ணுக்கெட்டிய தூரம்வரை அவைதான்.

சினிமாக் கதாநாயகர்களும், கதாநாயகிகளும் களைக்க களைக் கட்டிப்பிடித்து தெய்வீக்கக்காதல் புரிய அருமையான இடம்.

அப்பணைகளின் ஊடாக வளைந்து வளைந்து செல்லும் ஒழுங்கையை பாதை. அதைவிட நடப்பவர்களும் சைக்கிள்காரர்களும் தங்கள் வசதிக்கும் விருப்பத்திற்கும் ஏற்ற மாதிரி உண்டாகி விட்ட எண்ணற்ற ஒற்றையடிப் பாதைகள். அவற்றின் தட்டயங்கள்.

பளிச்சென துடைத்து விட்டாற் போல கிழே பசியுல் வெளி. சின்னச் செடிகள்கூட இல்லாமல் பார்ப்பதற்கு என்ன ஆனந்தம்.

பணைகள் கொண்ட அந்தப் பாரிய பிரதேசம் கண்களுக்கு தரிசனம் ஆனவுடன் நெஞ்சில் இனம் புரியாத பூரிப்பு.

சைக்கிள் இயல்பாகவே வேகம் குறைந்தது. அம்மன் கோயிலடியால் திரும்பிப் போகும் நாலைந்து ஆட்களைத் தவிர வேறு ஆட்களை தேடித்தான் கண்டுபிடிக்க வேண்டும்.

வழக்கமாக முன்பு நாங்கள் குந்தியிருந்து, வம்புகள் புனையும் அந்த இடத்திற்கு வந்தாலும் சைக்கிள் தனியே பணையோடு சாய்ந்தது.

எப்போதும் நாங்கள் அமர்ந்திருக்கும் அந்தக் கற்கள் அப்படியேதான் இருக்கின்றன. நாங்கள் நித்தமும் வந்து போவதால் கற்கள் இருந்த பகுதியில் புற்கள் இல்லாமல் வெறுமையான தரை தெரியும். இப்போது பசிய புற்கள் தலைகாட்டி நிற்கின்றன.

கல் ஒன்றில் அமர்ந்து கொண்டு சுற்றும் முற்றும் பார்க்க ஏனைய கற்களில் சில சிதறிப்போய் இருக்கின்றன. வேறு இரண்டில் துளைகள். அண்ணாந்து பார்த்தால் பணைகளில் கூட, ரத்தமில்லாக் காயங்கள். அடகற்கள் கூடத் தப்பவில்லை.

மேலே பூர்த்தால் வானம் எங்கள் எதிர்காலம் போல் இருக்கவில்லை. மெல்லிய நீலத்தில் துலக்கமாகப் பிரகா சித்தகா. உரத்து வீசிக் கொண்டிருந்த காற்றினால் பணையோலைகள் தாளம் தப்பாமல் இசைபாடின.

சுற்றிச் சுற்றிப் பார்க்க என்ன இனிமை. நெஞ்சத்தில் முகிழ்ந்தெழும் அந்த இனிய உணர்வுகளுக்கு இணை இல்லை.

எவ்வளவு காலத்திற்குப் பிறகு இந்த இடத்திற்கு வந்து இந்த இனிமையை நுகர சந்தர்ப்பம் கிடைத்திருக்கின்றது. அதுகூட முழுமையானதா? என்று என்னை நானே கேட்கவில்லை: எங்கள் பிரதேசத்தில் எங்குதான் நின்றாலும் எந்தப் பகுதிக்குத்தான் போனாலும் நிம்மதுயாக ஆறுதலாக நிற்க முடியாமல் மாயச் சக்தி

மனதுக்குள் புகுந்து விரைவாகப் போ என்று சொல்லிய படிதானே இருக்கின்றது.

பணக்கருக்கு அப்பால் அம்மன் கோயிலின் அந்த உயர்ந்த கோபுரம் தெரிகின்றது. கோயிலில் இருந்து தெற்குப் பக்க வாசலால் வரும் பக்தர்கள் இந்த வழி யால்தான் வருவார்கள்.

பார்வைகளை ஏறிந்து கொண்டு வரும் அந்தப் பக்த கோடிகளுக்காக நாங்கள் தவம் இருந்த அந்தக் காலம் நேற்றுக் கண்ட கணவு போல.

காத்திருக்கும் இளைஞர்களே எங்கள் இடைகள் உங்கள் கண்களில் படுகின்றதா? எங்களுக்கு முதுகு ஒன்று இருக்கின்றது என்று உங்களுக்குத் தெரியுமா? நாங்கள் ப்ரரா அனிவதாக ஞாபகமிருக்கின்றதா? என்ற பல கேள்விகளை வாய்களாலே கேட்காமல்—

தங்கள் அதீத நாகரிகத்தின் உடைகளால் கேட்டுக் கொண்டு முந்தநாள் புஷ்பித்த பெண்கள்கூடப் போவார்கள். நம்புவது கஷ்டம்தான். அவர்கள் கோயிலில் இருந்துதான் வருவார்கள்.

அட்வாண்ஸ் லெவல் படித்து கொப்பிகளும் சைக்கிள் களும் துணையாக இருந்து காலையிலும் மாலையிலும் ரியூஷன் ரியூஷன் என்று அலைந்து ரியூஷன் முடிய இந்த இடத்திற்கு முன்னரே காத்திருக்கும் எங்களிலும் வயது முதிர்ந்த பல்துறை விற்பன்னர்களான “குருவானவர்களின்” தாழ்ப்படியும் சீடர்களானோம்.

எத்தனை சைக்கிள்கள் எத்தனை ஆட்கள். ஓமானுக்கு உழைப்பதற்கோ, கடைாவுக்கு அகதியாகவோ போகாமல் எத்தனை பேர் இந்த மண்ணும் இந்தக் காற்றின் சுவாசமும்தான் எங்கள் ஜீவாதாரங்கள் என்று நம்பிக்கொண்டு—

சில வேளைகளில் இரவு ஏழேட்டு மணிவரை ரியூஷன் முடித்துக் கொண்டு வரும்போது ஒருவன் வாயால் சங்கதுவான். இன்னுமொருவன் சேமக்கலம், தேவாரம், திருவாசகம் என்று...பஜனைக்குப் பிழையில்லை. இன்டைக்கு இதைத் தெருவில் வேண்டாம் வீட்டில்கூடச் செய்வதற்குத் துணிவு இல்லை.

கல்லைவிட்டு இறங்கி புல்வெளியில் படுக்க வேணும் என மனம் நினைக்கிறது. புல்தரையில் படுத்துக் கொண்டு வான்த்தையே பார்க்க வேண்டும் போலத் தோன்றுகிறது.

பதினெந்து பேருக்கு குறையாத எங்கள் திருக்கூட்டம் என்னமாதிரி சிதறுண்டு போன்று. கோயிலுக்குப் போய் காஞ்சிபுரங்களையோ, கனகாம்பரங்களையோ பார்த்தால் என்ன? றீகல் தியேட்டரில் அரையிருட்டில் சிகரெட் புகைத்து, வெள்ளைக்கார கோமானும், சீமாட்டியும் படுக்கையில் புரள்வதை ஆர்வமுடன் பார்க்கும் போதாவது சரி, கல்யாண வீடுகளில் சபை நடத்தி சாதனை புரிவதிலாகட்டும் சரி எங்கும் எதிலும் நீக்கமற எல்லோரும்தான்.

கடைசியில் கழுதை தேய்ந்து கட்டெறும்பு ஆன மாதிரி நான் மாத்திரம் இந்த பனை மரங்களுக்கு மத்தியில் இருந்து நிம்மதியாக ஒரு இடத்தில் தங்கியிருக்க முடியாத குழிநிலையில் இயற்கை அழகை ரசித்துக் கொண்டு...நினைத்துப் பார்க்க வேடிக்கையாக இருக்கின்றது.

மீண்டும் மீண்டும் பழைய நினைவுகள். அப்போது எங்களது குருவானவர்களாக இருந்த ஒருவருக்கு பழைய சினிமாப் படங்கள் என்றால் நன்றாகப் பிடிக்கும். பொழுது மங்கி சூரியன் தூரத்தே தெரியும் பளைகளின் அடிப்பகுதியில் மறைந்து கொள்ள அவரது பாட்டுக் கச்சேரி தொடங்கும்.

மெல்லிய குரவில் தமிழ் சினிமாவில் அப்போது நாங்கள் மிகவும் இனிமை வாய்ந்ததென நினைத்த பாடல் களை அவர் பாட நாங்கள் தாளம் போடுவோம். அப்படி ஒருநாள் பாடும்போதுதான் வசந்தியும் தாயும் அந்தப் பகுதியால் நடந்து வந்தார்கள்.

**“பாடதேங்கோ—**

**அண்ணை பாடதேங்கோ”**

என்று சத்தம் போட்ட வண்ணம் நாதன் பனை மரத்துக்கு பின்னால் மறைந்தான்.

அவனது திடீர் அதிரடி நடவடிக்கைக்கு காரணம் புரியாமல் தடுமாறிப் பின்னர்தான் அவன் வசந்திக்குக் காதல் வழலை வீசுகின்றான். என்று ஒருவன் சொல்ல,

“நாதன் இஞ்சைதான் சிகரெட்டோடை நிற்கின்றான்” என்று கூட்டத்தில் ஒருவன் சத்தம் போட மிகுதிப் பேர் பெரிதாகச் சிரித்து சத்தம் போட்டார்கள்.

நாதனுக்கு அந்த நேரத்தில் கண்ணேரே வந்து விட்டது. கொஞ்ச நாட்கள் எங்கள் கூட்டத்தோடு சேராமல் கூட்டத் திரிந்தான். காதல் உறுதியான பின்னர் ஏதோ வீரதீர செயல்கள் செய்தவன் போல பழையபடி சேர்ந்தான்.

‘என் காதல் தெய்வீகக் காதல் அவள் இல்லாமல் உயிர் வாழ மாட்டேன்’ என்று சொல்லிக் கொண்டிருந்த நாதன் தான் முதலில் உயர்படிப்பு என்று சொல்லி வண்டன் போனான். போனவன் போனதுதான்.

மூன்று நாலு வருடங்களுக்கு முன்னர் வண்டனிலும் யாழ்ப்பாணத்திலும் தனித்தனியே வீடுகளும் ஏனைய ரொக்கங்களும் நகைநட்டுக்களாகவும் சீதனம் வாங்கி ரேப்ரெக்கோடரில் நாதஸ்வரம் ஒலிக்க வண்டனில் தாலி கட்டினதாகக் கேள்வி.

நாதன் வண்டன் போன சில காலத்திற்குள்ளேயே எங்கள் குழலில் நாலைந்து பேர் வண்டன் போய் சேர்ந்து விட்டார்கள். இப்போது கண்டால் சிரிப்பதுகூட பெரிய வேலையாக நினைத்து, “உம்” என்று விட்டுப் போவார்களோ அல்லது “ஹாய்” என்பார்களோ தெரியாது.

அவர்களின் வீடுகள் பெருத்து விட்டன. மனிதர்களும் மாறிவிட்டார்கள். முதல் நாள் வீடியோவில் பார்த்த படம் என்ன மாதிரி என்று. அடுத்த நாள் பகலில் வாய்த்து, இரவில் மீண்டும் வீடியோ ஏதாவது. உதவி கேட்டு வருபவர்களை தூரத்தே கண்டு விட்டு கதவு களைப் பூட்டிவேலைக் காரப் பெட்டை மூலம் வீட்டில் ஆட்கள் இல்லை என்று சொல்லியும், வசதியானவர்கள் வந்தால் வீட்டின் ஹால் வரை அழைத்து. “கூல்றிங்ஸ்” சும் “சோட்டைர்ஸ்” சுமாக சந்தோஷம் பாடி... இந்த நடவடிக்கைளில் இதுவரை மாற்றம் இல்லை.

கையில் ட்ரான்சிஸ்டர் ரேடியோ சுகிதம் ஒருவன் சைக்கிளில் என்னை விணோதமாகப் பார்த்துக் கொண்டு போனான். ரேடியோவில் மாலை நேர செய்தியறிக்கை ஒலிபரப்பாகிக் கொண்டிருந்தது.

இப்போது நினைத்துப் பார்க்க சிரிப்பாக இருக்கிறது. “என்ன தம்பி யோசனை” என்று அந்தப் பழக்க மான குரல் காதில் விழ திசை திரும்பினேன். வாழ்விழந் திருந்த நெற்றியில் திருநீற்றுப் பூச்சுடன் என் சகபாடி களால் ஒருவனான் செந்துரானின் தாயார். முகத்தில் புன்னைகை இல்லை. நிரந்தரமான சோகம் குடிகொண்ட அதில் ஒருவனை அழைதி. “சும்மா” என பதிலை இழுக்க வேண்டியதாயிற்று. “என்ன சும்மா பொழுது நல்லாய் போட்டுது. தனிய இதில் இருக்கிறது சரியில்லை அதுவும் இந்த நேரத்தில்” என்றாள் அவள்.

செந்தூரனும் அவன் அம்மா போலதான். கதைப்பான முகச்சாயல் கூட அப்படியேதான். எனக்கு செந்தூரன் தான் கதைப்பது போல இருந்தது.

கணப்பொழுதில் அவன் நினைவு வந்தது. எத்தனை கணவுகளைச் சுமந்து கொண்டு திரிந்தவன், அந்தக் கணவு களையெல்லாம் அப்படியே காற்றில் பறக்க விட்டு, வேலை தேடியும் போகாமல், அகதியாகவும் போகாமல் போய்ச் சேர்ந்து விட்டான்.

அதிர்ந்து பேசத் தெரியாமல் எல்லோரையும் நேசித்து, கஷ்டப்பட்டவர்களுக்காக கண் கலங்கி, மற்றவர்கள் துயரத்தில் தானும் பங்கு கொடுத்து என்னமாதிரிப் போனான்.

எங்கள் அணியில் இரண்டாவது வெளியேற்றம் அப்படித்தான் நடந்தது. சொல்லாமல், கொள்ளாமல் செந்துரன் மறைந்து போனான். பின்னர் இரண்டு மூன்று பேர் போனார்கள்.

நெருக்கடி மிகுந்த அந்த நேரத்தில் நாங்கள் இந்தப் பகுதிக்கு வருவதை நிறுத்திக் கொண்டோம். புறப்பட்டாலும் வீட்டில் விட மாட்டார்கள். அந்த நேரத்தில்தான் அவர்கள் மறைந்து போனார்கள்.

இரண்டு வருடத்தின் பின்னர் செந்துரனைக் கண்ட போது அவன் முகத்தில் புதிய பொலிவு பிறந்திருந்தது. முகத்தில் மட்டுமல்ல மக்களுக்காக வாழுத் தொடங்கிய அவனை அப்போதுதான் புரிய ஆரம்பித்தோம்.

“இண்டைக்கு வேலைக்குப் போகல்லையே” செந்துரனின் அம்மாதான் கேட்கின்றார்.

“போய் வந்திட்டன் சைக்கிளில் வந்தாப் போல பழைய இடத்தில் இருந்து பாக்க வேணும் போல இருந்தது. அதுதான்” என்று சொல்லி சமாளிக்க—

“கண்டது நல்லதாய் போச்சு. நான் சொல்லி அனுப்ப இருந்தனான். தம்பியின்றை ஆண்டுத்திவசம் வாற புதன் கிழமை கட்டாயம் வர வேணும். அவன்றை சிநேகிதரில்

“அன்னப்போல் இரண்டொரு பேர்தானே ஊரோடை நிற்கிறியள்” என்றாள் அவள்.

செந்துரன் செத்துப்போய் ஒரு வருடமாகி விட்டது என்பதை நம்ப முடியாமல் இருக்கிறது. அவன் மரணித்து போனதும் ஊரே அழுது கொண்டு ஊர்வலம் போனது. நேற்றுப் போல நெஞ்சில் வேதனை உண்டானது. கண் களில் கண்ணீர் வந்தது.

இளமைக் காலத்தில் எத்தனை கூத்துடித்த எங்கள் மத்தியிலும் சில செந்துரன்கள். நினைத்துப் பார்க்கக் கங்கடமாக இருந்தது.

செந்துரனின் அம்மா விடை பெற்றுப் போனார். எனக்குத் தெரியக் கூடிய காலத்திலிருந்து அவனின் அம்மா உடுப்பது அதே வெளிறிய சாறிதான். மெலிந்து போன உடலுடன் கூட இப்போது சோகம். வீட்டுக்குப் போனாலும் அதே ஒலை வீடு. கறையான் அரித்த வேலிகள். வயது முதிர்ந்த கண்ணிப் பெண்களான செந்துரனின் சகோதரி கள்.

பனை மரங்கள் ஊடாக மெல்லிருள் பரவத் தொடங்கி விட்டது. மேலும் இருந்து யோசிக்கக் கவலைகள்தான் மிஞ்சும்.

பனையில் சாத்தியிருந்த சைக்கிளை எடுத்துக் கொண்டு சிறிது தூரம் உருட்டத் தொடங்க எதிரே ஒரு சைக்கிள் முன் பாரில் ஒரு பெண் பின்னையுடன் மெலிந்த தாடியும் வாடிய முகமுமாக. வடிவாகப் பார்த்தால் சிலவோகள்.

“டேய் சிவலோகன்” என்று என்னை மறந்து சத்தம் போட “இன்னா மச்சி” என்ற அவன் குரல் என்னைத் திலைக்க வைத்தது. பேச்சுக்கூட மாறி விட்டதா!

அவன் சைக்கிளை நிறுத்தி என் அருகில் வந்தான் “என்னடா உனக்கு நடந்தது” என்று கேட்க.

அவன் சிரித்தான். அது வேடிக்கைச் சிரிப்பா? கவலைச் சிரிப்பா என்று புரியவில்லை.

“போன கிழமைதான் வந்தனான் மச்சான்” என்று. சொன்ன அவனில் வறட்சி தெரிந்தது. அழுக்கான உடைகள் “பெரிதாக யோசிக்காதே மச்சான் அகதியாய் கப்பலில் வந்தனான். உன்னை வந்து சந்திக்கத்தான் நினைச்சனான். ஆனால் வசதிப்படேல்லை கப்பலில் வரேக்கையே பிள்ளையருத்கும் மனுசிக்கும் சுகமில்லை.”

நான் ஆச்சரியமடைந்தேன்.

“நான் சொல்லுறது! எல்லாம் உனக்குப் புதினமாய்த் தான் இருக்கும். என்ன செய்யறது மக்சான் என்றை தலைவிதி” என்றான். எது தலைவிதி என்று நான் கேட்க வில்லை.

“இது என்றை முத்த பிள்ளை ஐந்து வயதாகிறது. கடைசிப் பிள்ளைக்கு மூன்று மாதம் இடைவெளியில் வேறை இரண்டு” என்று அவன் சொன்னது பகிடி போலத் தெரியவில்லை.

ஙங்கள் அணியில் இருந்து மூன்றாவது வெளி யேற்றம் சிவலோகன் போன்றவர்கள் புறப்பட்டபோது நடந்தது. அகதிகள் என்ற பெயரோடு போய்ச் சேர்ந்தவர்களோடு சிவலோகன் போன்றவர்களும் போய்ச் சேர்ந்தார்கள்.

சிவலோகனுக்கு எதிலுமே அக்கறை இல்லை. குடும் பத்தில் கூடப் பெரிய பொறுப்புமில்லை. மேற்கொண்டும் படிக்காமல் தொழிலும் தேடாமல் சிகரெட்டும் இடைக்கிடை, சாடையாகத் தண்ணியும் அடிச்சக் கொண்டு திரிந்த அவன் ஊரில் நிலமை மோசமாகிய போது ஒடித் தப்பி விட்டான்.

“நீ கவியாணம் முடிச்சிட்டியே” என்ற அவனைப் பார்த்துச் சிரித்தேன்.

“நீ அப்படியே இருக்கின்றாய் போல நான் போய்ச் சேர்ந்த உடனே” கவியாணம்தான் முடிச்சன் மச்சான் கடைசியில் கண்ட மிகசம் நாலு பிள்ளையள்தான்” என்று சொன்ன அவன் கடுமையாக இருமினான்.

“என்ன செய்யிறது மச்சான் போன உடனே. ஒரு அகதி முகாமிலதான் இருந்தனான். வேலை ஒண்டுமில்லை. ஒரு பெட்டை கண்ணுக்கு முழிப்பாய் தெரிஞ்சாள் கண்ணைக் கொடுத்தன். பிறகு அவசரப்பட்டுப்போனேன். தலையைச் சுத்தேலாமல் போட்டுது. சிம்பிளாய் கலியாணம் முடிச்ச வீட்டையும் அறிவிச்சன். அவ்வளவுதான் வீட்டுக்காரர் நான் கவியாணம் முடிச்ச பகுதியைப் பற்றி விசாரித்திருக்கினம். இடம் அவைக்குப் பிடிக்கேல்லை. அதோடை எனக்குக் கடிதம் எழுதறதை விட்டிட்டினம். நாலும் அக்கறைப்படேல்லை! நாங்கள் செம்பு தண்ணி எடுக்கக்கூடிய இடத்தில் அவன் கவியாணம் முடிச்சுகேல்லை என்று அப்பா சுத்தம் போட்டாராம். நான் என்ன செய்ய மச்சான்” என்று சொல்லி அவன் தொடர்ந்து இருமினான்.

இப்ப கப்பலில் வந்தவுடனே தந்த காசு இரண்டாயிரம் வரேக்க கொண்டு வந்த கொஞ்சக் காசோடைதான் இருக்கிறன். இனி இருக்க ஒரு இடம் தேட வேணும் சிவிக்க ஒரு வேலை தேட வேணும்”

“இஞ்சை வந்து உங்கடை வீட்டைப் போகேல்லையே. இப்ப எங்கை இருக்கிறாய்” என்று கேட்டேன்.

“மனுசி வீட்டுக்காரரோடைதான் இருக்கிறன். ஆனால் அங்கை இருக்க இடம் காணாது. அதுகளோடை இருக்கவும் ஏலாது. எந்த முகத்தோடை நான் எங்கடை வீட்டைப் போறது. போனாலும் அவை என்னையும் மனிசியையும் பிள்ளைகளையும் சேர்ப்பினமோ. ஏன் பிரச்சினைப்படுவான், ஏதாவது பார்ப்பும்”

நான் அவனை நினைத்து பரிதாபப்படுவதா, வேதனைப்படுவதா என்று தடுமாறினேன்.

“அவனவன் என்னென்ன மாதிரி அங்கையிருந்து கண்டா, ஜேர்மனி, அவுஸ்ரேலியா என்று மாறினாங்கள். நான் பரதேசி ஆனதுதான் மிச்சம் என்றான்.

“சரி சரி உதுகளை இப்ப யோசிச்ச என்ன செய்யிறது. இனி நடக்கிறதைப் பார். இப்ப எங்கை போறாய்.”

“இப்ப இவளுக்கு உதில இருக்கிற டாக்குத்தரிட்டை மருந்து எடுக்க வந்தனால்து” என்று சொன்னான்:

அந்த அழகான சின்னப்பிள்ளை தன் சுழலும் வட்டக்கண்களால் மருட்சியுடன் என்னைப் பார்த்தது

“தங்கச்சிக்கு என்ன பெயர்” என்று கேட்டேன்.

பிள்ளை சொல்லாமல் சிவயோகனைப் பார்த்தது.

“சொல்லன் பெயரைக் கேட்டால்” என்று பிள்ளையைப் பார்த்து எரிந்தான் அவன்.

எனக்கு ஆத்திரம் வந்தது.

“சொல்லுங்கோ அச்சாப்பிள்ளை” என்றேன்.

“ஜெயமாலினி” என்று கீச்சிட்ட குரலில் பிள்ளை சொல்ல.

“ஏன்றா டிஸ்கோ சாந்தி என்று வைக்காதேயன்.” என்று சிவயோகனைப் பார்த்துக் கேட்க வேணும். போல இருந்தது. கேட்டும் பிரயோசனப்படாது.

முழுமையாக இருள் சூழ்ந்து விட்ட நிலையில் நேரம் போனது தெரியாமல் அவனோடு பொழுது போய் விட்டதை உணர்ந்தேன்.

சட்டென்று இயல்பான உள்ளுணர்வு விழித்துக் கொண்டது. இனி வீடு போய் சேருவது பற்றி மனம் பதற் றப்பட ஆரம்பித்தது.

“பொழுதுபட்டால் ரோட்டில் போறது பிரச்சினையே மச்சான்” என்றான் சிவலோகன்.

“உனக்குப் பிள்ளை இருக்குத்தானே, உனக்குப் பிரச்சினை இல்லை” என்றேன் நான்.

இருளில் கரும் பூதங்களாகத் தெரிந்த பனை மரங்கள் “ஹய்” உன்ற சத்தத்துடன் வெருட்ட ஆரம்பித்தன.

வீரகேசரி

31-08-1988

# 10

## என்று டியும் எங்கள்

வெய்யில் வறுத்துக் கொண்டிருந்த தெருவில் எப்போ தாவது வாசனங்கள் விரைந்து கொண்டிருந்தன. சில சைக் கிள்கள், ஸ்கூட்டர்கள், மோட்டார் சைக்கிள்கள்.

உருகிக் கொப்பளிக்கும் தாரில் கால் பதியப் பதிய மாட்டு வண்டில் ஒன்றின் மாடுகள் பாய்ந்து கொண்டு போயின. முதுகில் விழும் அடிகளைத் தாங்கிக் கொண்டு மூக்குத் துவாரத்தின் ஊடாக வெண்மையாய் நுரை தள்ளத் தள்ள அவையால் என்ன செய்ய முடியும்?

எத்தகைய வேதனைகளையும் வெளிக்காட்டாமலே தமக்குள் அனுபவிக்கும் அந்த வண்டில் மாடுகளைப் போல சின்னத்தம்பியும் தன்னை நினைத்துக் கொண்டான்.

உச்சி வெய்யிலின் துளைத்தெடுக்கும் கோரத்தினைத் தாங்கிக் கொண்டு தன்னைப் போல இருக்கும் ஏனைய வர்களையும் சின்னத்தம்பி பார்வையினால் அளந்தான்.

விதவைக் கோலம் பூண்ட பெண் போல வாடித் துவண்டு இருந்த அந்த சிறிய ஆல மரத்தின் நிழலில் அவர்கள் காத்திருந்தார்கள். அதன் நிழல் சிதறுண்டு போய் இருந்தது. இடையிடையே வெய்யில் குதிர்கள் பதம் பார்த்துக் கொண்டிருந்தன

சின்னத்தம்பியுடன் சேர்த்து பன்னிரண்டு பேர் கைகளில் உடுப்புப் பார்சல்கள், சாப்பாட்டுப் பார்சல், சுகிதம், மனங்களில் வேதனை சுமையாக அழுத்த குழுறிக் கொண்டு இருந்தனர்.

சின்னத்தம்பிக்குப் பக்கத்தில் இருந்த வயதான பெண் ஒருத்தி கடுமையாக இருமிக் காறித் துப்பினாள். நெஞ்சில் உண்டான எரிவைத் தடுக்க நெஞ்சைத் தடவிக் கொண்டு “என்றை அம்மானே” என்றாள்.

சின்னத்தம்பி அவளைப் பரிதாபமாகப் பார்த்தான். சின்னத்தம்பி வரும் நாட்களில் எல்லாம் இந்தப் பெண் னும் வருகின்றாள்தான், என்றாலும் எதுவுமே சரி வரவில்லை.

அந்தப் பெண்ணின் விழிகளில் கண்ணீர் திரண் உருந்தது. பரட்டைத்தலையையும் பொலிவிழந்த முகத்தையும் பார்க்க சின்னத்தம்பிக்குத் தன் மனைவியின் நினைவு வந்தது.

குழந்து விட்ட கவலைகள் அரித்தெடுத்ததால் வயதால் மூப்படையாமல் தோற்றுத்தால் மூப்படைந்து நாளும் பொழுதும் குசினுக்குள் இருந்து கஸ்டப்படு கின்றாள்,

இரவும் அவள் நித்திரை கொள்ளாமல் படுக்கையில் புரண்டு புரண்டு கடைசியில் அதிகாலை நாலு மனைக்கு எழும்பி விறகில்லாமல் வேலி மட்டை முறித்து அடுப்பு மூட்டி...சாப்பாடு செய்து பின்னை பாசத்தை ஏல்லாம் சேர்த்து பார்சலாக்கி கண்ணீருட்டன் தந்திருந்தாள். இப்படி எத்தனை நாட்கள் தந்திருப்பாள்.

எத்தனை தடவைகள், சாப்பாட்டுப் பார்சல்களைக் கொடுக்க முடியாமல் திருப்பிக் கொண்டு போன நாட்கள் எத்தனை?

இன்றைக்கும் காலையில் முதல் பஸ் பிமத்து இறங்கியபோது பனியில் குளித்திருந்த செடிகள் சொட்டு போட்டுக் கொண்டிருந்தன. விறைத்துப் போன முகங் கருடன் சிலர் நடந்து கொண்டிருந்தனர். தேவீர் கடைக் காரர் கடையைத் திறத்து கொண்டிருந்தார். மின்சார வயர்களில் அணி வகுத்திருந்த காகச்கூட்டம் ஒருவாட்டம் கரைந்து வட்டம் போட்டன.

முன்னரே வந்துவிட்ட அந்த வயதான பெண் புழுதி தோய்ந்த சால்கருடன் குந்தியிருந்தாள். அப்போது தொடக்கம் பன்னிரண்டு மணிக்கு மேலாகி விட்ட இந்த நேரம்வரை சின்னத்தம்பியைப் போலவே அவனும், அவள் மட்டுமா? ஏனையவர்களும் காத்திருக்கின்றனர்.

சின்னத்தம்பியின் வாழ்க்கையில் இப்படி எத்தனைக் காத்திருப்புக்கள். நினைத்துப் பார்க்கையில்...

படிப்பில் ஒரு சாலும்—தோட்டத்தில் மறுகாலுமாக இருந்து எஸ். எஸ். சி. வரை படித்து மேலும் படிக்க முடியாமல் இருக்கும்போது ஒரு வேலை எடுத்தால் என்ன என்ற சிந்தனை பிறந்தது.

அந்தக் காலத்தில் எம். பியைப் பிடித்தால் சி. ரி. பி. பஸ் கண்டக்டர் வேலை கிடைக்கும் என ஊரில் கதைத் ததை நம்பினான். எம். பி.யின் வீட்டுப் படியேற துணி வில்லை. இலகுவாக அவரைச் சந்திக்க முடியாது. எம். பி.யின் பன்னிரு கைகளில் ஒன்றாக இருந்த முத்துத்தம்பி யரைச் சந்திக்கக் காத்திருந்த நாட்கள் கணக்கற்றவை.

பல தடவை சந்திக்ச முடியாமல் கடும் மழை பொழி யும் மார்கழி மாதத்து அதிகாலையில் கடும் குளிரில் நடுங்கிக் கொண்டு போனாலும் முத்துத்தம்பி நித்திரையால் எழும்ப எட்டு மணியாகி விட்டது.

காலைக் கடன்களை முடித்துக் கொண்டு வெளியே வந்த அவர்,

“நீ பொன்னுத்துரையின்றை பெடியன்தானே. ஆட்களைச் சந்திக்க வாறதுக்கு ஒரு நேரக் கணக்கில்லையே சரி உதிலை இருந்து கொள் நான் ஒரு அவசர அலுவல் போட்டு வாறன்” என்று சொல்லி விட்டுப் போனவர் தான்.

அதிகாலையில் சக்கரையோடு குடித்த தேயிலைச் சாயத்துக்குப் பிறகு எதுவுமே இல்லாமல் பகல் பன்னிரண்டு மணிவரை விஜாந்தைக் கதிரையிலும் வெளி மாமர்த்து நிழலிலுமாக காத்திருந்தது கான் மிச்சம்.

இருக்கச் சொல்லி விட்டுப் போனவர் வருவார் இப்பவருவார்...இன்னும் கொஞ்ச நேரத்தால் வருவார் என்று தனக்குத்தானே சமாதானம் செய்து கொண்டு இருந்தான்.

வியர்க்க விறுவிறுக்க வந்த அவர் சின்னத்தம்பி காத்திருப்பதையே உணராதவர். போல உள்ளே போய் விட்டார். அவர் உள்ளே போன அடுத்த நிமிஷமே வெளியே வந்த ஒரு பெண்—

“ஐயா சாப்பிடப் போறார்...போட்டு பிறகு வரட்டாம்” என்று சொல்லிக் கொண்டு...முகத்தில் அடித்தாற் போல கதவை ஒங்கியடித்தாள்.

நெஞ்சம் வலியெடுக்க புற்கள் வரம்பு கட்டியிருந்த செம்பாட்டு மன் பாதையால் நடந்து வீடு திரும்பிய போது தங்களைப் போன்றவர்களுக்கு விமோசனம் எப்போ கிடைக்கும் என்ற எண்ணம் இருபது வயதும் நிரம்பாத அந்த நேரத்தில் எழுந்தது. முப்பது வருடங்களுக்கு மேலாகி விட்ட இன்றைய நிலையிலும்கூட அந்த விமோசனம் கேள்விக் குறியாகத்தான் இருக்கிறது.

“தம்பி நேரம் என்ன” என்று கேட்டாள் அந்த வயதான பெண்.

சின்னத்தம்பி மணிக்கூடு உள்ள ஒரு ஆளிடம் கேட்டு பன்னிரண்டு ஐம்பது” என்றான்.

“சில வேளை இரண்டு மணிக்கும் விடுவினம் முந்திய மொருக்கா இப்பிடித்தான். காலமை தொடக்கம் எங்களை காய விட்டுப் போட்டு இரண்டு மணிக்குப் பிறகு பார்க்க விட்டாலும் விடுவினம்” என்றாள் பெருத்த எதிர்பார்ப்புடன் ஏக்கம் நிறைந்த முகத்தில் சிறிது சிறிது ஆர்வம் பொங்கிற்று.

இந்த எதிர்பார்ப்புடன்தானே நாளைக் கழிக்க வேண்டியுள்ளது. இந்த நிமிடம் இல்லாவிட்டால் அடுத்த நிமிடம்...அடுத்த நாள்...வாரம்...மாதம்...வருடம் என்று

கவியாணம் முடித்து மூன்று பின்னைகள். பிறந்த நிலையில் குத்தகைக் காணியிடன் மல்லுக் கட்டிக் கொண் டிருந்தபோதுதான் வன்னியில் வயற்காணி அரசாங்கம் கொடுக்கப் போவதாக வன்னிக்குப் போய் வந்த வன்னிய சிங்கம் சொல்னான்.

ஹரில் இருந்து காணிக்கு அப்பிளிக்கேஷன் போட்ட நாலைந்து பேரில் சின்னத்தம்பியும் ஒருவனுமானான். குறிப்பிட்ட நாளில் வவுனியாவில் நடக்கும் காணிக் கச்சேரிக்கு வருமாறு கடிதமும் வந்தது.

அழகாக விடிந்த ஒரு காலைப் பொழுதில் முதன் முதலாக ரயில் ஏறி வன்னிய சிங்கத்துடன் வவுனியா பயணப்பட்டது இப்போது சின்னத்தம்பிக்கு ஞாபகம் வந்தது.

விரைந்து மறைந்த காடுகளையும் மின்னல் அடித்தாற் போலத் தோன்றும் வயல்வெளிகளையும், பசும்பாசி பொருமிய குட்டைகளையும் பார்த்து ஆனந்தப்பட்டுத் தானும் அவ்வாறான ஒரு சூழ்நிலையில் வாழப் போவதாக கற்பணையில் இன்பம் அனுபவித்து வவுனியா போய் சேர்ந்தான்.

பஸ் ஸ்ராண்டுக்குப் பக்கத்தில் இருந்த பெட்டிக் கடையொன்றில் இடியப்பழும் சாப்பிட்டு தேனீரும் குடித்துக் கச்சேரியை அடைந்தபோது காலை பத்து மணி இருக்கும்.

கும்பலாக வந்திருந்த ஆட்களுடன் இவர்களும் சேர்ந்தார்கள். சின்னத்தம்பியை இருக்கச் சொல்லி விட்டு உள்ளே போன வன்னியின்கம் சிறு பொழுது கரையத் திரும்பி வந்தான்.

“எங்களை ஒரு மணிக்குப் பிறகுதான் கூப்பிடுவார் களாம்.”

“ம...அதுக்கென்ன...” என்றான் சின்னத்தம்பி,

“வாவன் ஒருக்கா ரவுணைச் சுற்றிக் கொண்டு வருவம்”

“சா...என்னத்திற்கு இஞ்சை இருப்பம்”

“எவ்வளவு நேரம் எண்டு இருக்கிறது. உவன் கள் ஒரு மணி எண்டு சொல்லிப் போட்டுக் கடைசி இரண்டு... மூன்டு மணிக்குத்தான் கூப்பிடுவான்கள்” அதுவரை என்னெண்டு காத்திருக்கிறது.”

“எனக்குப் பிரச்சினையில்லை. காத்திருந்து எனக்கு அனுபவம் இருக்கு” என்றான் சின்னத்தம்பி.

உண்மையில் மாலை நாலு மணி வரை காத்திருந்து காணிக்கச்சேரி முடிய இரவு மெயில் ரயினில் புறப்பட்டு காலையில் ஊருக்கு வந்து சேர்ந்தார்கள்.

இன்றுவரும் கடிதம் நாளை வரும் என்று இருந்து மாதங்கள் கடந்து—

“காசு கட்டின ஆட்களுக்கும் பெரும்பான்மைக்கும் தான் காணி குடுத்தலையாம்” என்று வெகு நாட்கள் கழித்து வவுனியா போய் வந்த வன்னிய சிங்கம் சொன்னான்.

வன்னியிலே வயற்காணி எடுத்து வயல் செய்யலாம் என்று ஆசையுடன் சின்னத்தம்பியைப் போலவே காத் திருந்த வன்னியசிங்கம்.

“எங்கடை வாழ்க்கை இப்பிடியே காத்திருந்து காத் திருந்து கரைந்து போகப் போகுது. எப்பதான் எங்க ஞாக்கு ஒரு நிலையான விமோசனம் கிடைக்க போகுதோ” என்றான் வேதனையுடன்.

அன்றைக்கு அப்படிச் சொன்ன வன்னியசிங்கம் இப்போது இல்லை. வன்னிக்கு நெல் வாங்கப் போனவன் வழியிலேயே காணாமற் போய்விட்டான்.

உதவிக்கு யாரும் இல்லாத அவன் குடும்பம் இப்போது படும்பாட்டை நினைத்தால் வேதனைப்படு வதைத் தவிர வெறு வழியில்லை. யார் யாருக்கு ஆறுதல் சொல்ல முடியும்.

சின்னத்தம்பி மீஸ்டும் பழைய நினைவுகளில் மூழ்குப் போனான்.

சின்னத்தம்பியின் மூத்தமகன் அட்வாண்ஸ்லெவல் ஒரு தடவைதான் எடுத்தான். பரீட்சை நன்றாகச் செய் திருந்தபடியால் அவன் பெருத்த எதிர்பார்ப்புடனேயே இருந்தான்.

ஆனால் றிசல்ட் நன்றாகவே வந்தது. மகனும் பல்கலைக்கழகம் போவான் என்று சின்னத்தம்பியும் தனக்குள் பரவசம் அடைந்திருந்தான்.

எப்போதும் போலவே சின்னத்தம்பி காத்திருந்தான். கடைசியில் அவன் காத்திருப்பு நொறுங்கியது. கணவுகள் கலைந்தது. தனக்குள் குமைந்து குமைந்து தன் வேதனையை முழுமையாக வெளிக்காட்டாமல் சோகம் ததும்பும் வதனத்துடன் திரிந்த மகனை சமாதானப் படுத்த முனைந்தான்.

எல்லோரும் சொன்னது போலவே தானும் “தம்பித் திருப்பி எடு ராசா...அடுத்த தரம் நிச்சயமாய் உனக்கு இடம் கிடைக்கும்” என்று சொன்னதை மகன் வேதனையின் சாயல்படிய சிரித்து மறுத்தான்.

எதற்காக அவன் அப்படிச் சிரிக்கின்றான் என்பது முதல் சின்னத்தம்பிக்கு விளங்கவில்லை. மகனை ஆர்வத் துடன் பார்த்தான்.

“என்ன தம்பி” என்ற கேள்வியில் மனம் கரந்தது.

“நான் இனித் திருப்பி சோதினை எந்கேல்லை ஜீயா...திருப்பி எடுத்தாப் போலை கம்பஸ் போக சான்ஸ் கிடைக்குமோ என்கு எனக்கு நம்பிக்கைவில்லை. உங்கடை காசையும் என்றை காலத்தையும் டான். வீணாக்குவான் எண்டுதான் யோசிக்கிறன்.”

சின்னத்தம்பி அதிர்ந்து போனான். சோகம் அவனை கவ்விக் கொண்டது. மகனின் வார்த்தைகளுக்கு பூரண விளக்கம் தெரியாமல் சிறிது நேரம் தடுமாறிய போனான்

“என்ன தம்பி நீ சொல்லுறநாய்...” என்னும் போதே விழிகளில் கண்ணீர் எட்டிப் பார்த்தது.

“ஜீயா...நீங்கள் என்ன கஸ்டப்படுறியள் என்கு எனக்குத் தெரியும். என்னையும்...தம்பி தங்கச் சிமாரையும் படிபிக்க நீங்கள் படும்பாடு எனக்கு நல்லாய் விளங்கும். அதாலதான் யோசிக்கிறன் நான் இந்த அட்வான்ஸ் லெவல் றிசல்டோடை எதாவது வேலைக்குத் தெண்டிச் சுப் பார்க்கப் போறன். எனக்கு ஒரு வேலை கிடைச்சால் கடைசி நான் படிக்காட்டியும் பரவாயில்லை தம்பி தங்கச் சியையாவது படிக்க வைக்கலாம்,” என்று சொன்ன அவனில் ஒரு உறுதி வெளிப் பட்டிருந்தது.

இறைஞ்சும் விழிகளுடன் மகனை சின்னத்தம்பி பார்த்தான்,

அது ஒரு இருள்கவியும் மாலை நேரம். வானச்சரிவு செம்மையாகிக் கொண்டு இருந்தது. கொக்கரித்துக் கொக்கரித்து கோழிகள் தாழ்ந்த மரக் கொப்புக்களில் பாய்ந்து கொண்டிருந்தன.

கொட்டிலில் நின்ற ஆடு புழுதி கிளரியதால் மாலைப் பொழுது புழுதியாக மறைந்தது. அம்மன்கோயில் மாலை நேரப் பூசையின் மணியோசை கேட்டது. சின்னத்தமிழ் யின் மனவி மாட்டில் பால் கறந்து கொண்டு இருந்தாள் வேலியைப் பிடுங்கிக் கொண்டு வைக்கோல் லொறி ஒன்று நகர்ந்தது. இத்தனையையும் மீறி வெகுதூரத்தில் இருந்து அதிர்வுகள் கேட்டன.

பிரகாசமாக ஜோலிக்கும் கண்களுடன் சின்னத்தமிழின் மகன் தகப்பணையே பார்த்தான்.

“என்னர ராசா...” என எதையோ கேட்பதற்கு முனைந்த சின்னத்தமிழி மேலும் கேட்க முடியாமல் தடுமாறினான்.

“ஐயா...நீங்கள் ஒண்டுக்கும் கவலைப்பாட தேங்கோ...நான் வடிவாய் யோசிசுக்கதான் இந்த முடிக்கு வந்தனான். தம்பி தங்கச்சியவையைத் தன்னும் நாங்கள் நல்லாய் படிப்பிக்க வேணும்,” என்று சொன்னான்.

சின்னத்தமிழி அதற்குப் பிறகு எதுவுமே பேசவில்லை. மகன் சொல்லுதில் உள்ள நியாயத்தினைப் புரிந்து கொண்டான்.

இது நடந்து மூன்று வருடங்கள் இருக்கும். சின்னத்தமிக்கு வேதனை நெஞ்சை முட்டி மோதியது. முத்த மகனை நினைக்கும் போது நெஞ்சில் பாரம் ஏற்றி விட்டது போன்ற தவிப்பு உருவானது.

எத்தனை வேலைகளுக்கு அப்பிளிக்கேசன் அனுப்பி இன்டர்வியுக்களுக்குப் போய் தெரிந்த ஆட்கள், பெரிய ஆட்கள் என்று சுழியோட்டங்கள் செய்தும்...எல்லாமே வெறும் கணவாய்...கதையாய் முடிந்து விட்டன.

வேலை கிடைக்கும். வேலைகிடைக்கும் என இயல் பான எதிர்பார்ப்புடன் காத்திருந்து காந்திருந்து காலத் தைக் கடத்தியது தான் மிச்சம்.

புறச்சுழல் பாதிப்புக்கள் இருந்த போதும் சுற்றுப் புறத்து அவலங்கள் நெஞ்சத்தைக் கொடுமைப் படுத்திய போதும் அதைக் கருத்திற் கொள்ளாது தன் நெஞ்சத்தினுள் அவற்றினை அமுக்கிக் கொண்டு தன் குடும்பத்தை நல்லாய் வைத்திருக்க வேண்டும் என்ற நோக்கத்திற் காகவே முனைந்து நின்றேன்.

மரத்தடியின் நிழல் படர்ந்த தரை கூட நன்றாகச் சுட்டது. வயதான பெண்மணி கடுமையாக இருமத்தைப் பட்டார். குந்தியிருந்த அனேகம் பேர் சோர்ந்து போய் இருந்தார்கள்.

சின்னத்தமிழிக்கு நாவரங்கு போய் இருந்தது. குளிர்ந்த தண்ணீர் குடித்தால் நல்லது போல இருந்தது.

தண்ணீர் குடிக்க சந்திக் கடை வரை போக வேண்டும். இந்தக் கொடிய வெய்யிலில் அதுவரை போய் வருவது என்பது சங்கடமான காரியம். அதற்கிடையில் இவர்கள் கூப்பிட்டு விட்டால்...? என்ற யோசனையும் கூடவே எழுத்தது.

பிற்பகல் இரண்டு மணியாகி விட்டது போலும் சந்திக்கு அப்பால் இருந்த பாடசாலையில் இருந்து அணிதிருந்ம் மேகங்களாக மாணவர்கள் வீடுநோக்கி புறப்படத் தொடங்கி விட்டனர்.

திடீர்என் நோட்டில் வாகனங்கள் முளைத்தன. மரத்துடியில் குந்தியிருந்தவர்களில் ஒருவர் மயங்கித் தரையில் ராமா அவரை ஏனையவர்கள் சூழ்ந்து கொண்டார்கள்.

வெறும் போதும் மூன்றுடன் ஒருவர் விளாந்து சந்தியை பூஷாமல் ஒடிவார்.

சின்னத்தம்பி நடுங்கும் கால்களுடன் எழுந்து அந்த மனிதரை அண்மித்தான்.

“பாவம் எத்தினை நாள் சாப்பிடாமல் இருந்ததோ மனிசன் இண்டைக்கும் விடிய வெள்ளனை வந்திட்டுது.” என்று சொல்லிக் கொண்டு இருந்தாள் ஒரு பெண்.

சின்னத்தம்பி சற்றி, நின்ற எல்லோரையும் பார்த்தான். எல்லோரும் ஒரே விதமான முகங்களுடன் தான் இருந்தனர் வயதான கிழவி கூட எழும்பி வந்தாள்.

“தம்பி..இரண்டு மணிக்கு மேல இருக்குமே”

“ஒம்மைணை” என்றான் சின்னத்தம்பி...

“இண்டைக்காவது பார்க்க விடுவங்களோ...என்றை பிள்ளையைப் பாத்து எத்தனை நாளாச்சு...” என்றாள் அழுகையுடன் அவள்.

சின்னத்தம்பிக்கு பதில் சொல்லத் தெரியவில்லை, எதை சொல்வது எப்படிச் சொல்வது

“நானும் என்றை முத்தவனைப் பார்ப்பனே...” எனத் தனக்குள் கேட்டுக் கொண்டு அண்ணாந்து வானத்தைப் பார்த்தான்.

வீரகேசரி 21-05-89

## 11

### மண் வாசனை

காலையில் பள்ளென்று மென்பச்சையாக இருந்த செல்வந்தியின் இலைகள் தளர்ந்து போய்க்காணப்பட்டன. மதிலோடு சரிந்திருந்த குரோட்டன்கள் சோம்பி யிருந்தன.

வேப்பமரக்கிளையில் இரண்டு காகங்கள் கவலையுடன் பதுங்கியிருந்தன. சமகால நிகழ்வுகளைப்போலவே வெய்யில் அகோரமாக ஏறித்தது.

சைக்கிளை எடுத்துக் கொண்டு கேற்றுடிக்கு வர வெய்யிலின் வெம்மை உடலைச் சுட்டது. தகதகவென்று தெரு மின்னியது.

நேரம் பகல் பதினொரு மணி இருக்குமா? வெய்யில் இப்போது இப்படிப் பொசுக்கினால் திரும்பி வரும் போது எப்படியிருக்கும்?

வெளி விறாந்தைக் கதவடியில் நின்ற சின்னமகன் தளர்ந்து விழும் காற்சட்டையை இழுத்துப் பிடித்துக் கொண்டு டாட்டா காட்டினான்.

வெளியுலகத்து வெய்யிலைவிட எத்தனையோ மடங்கு வெம்மையைத் தினமும் அலட்சியமாக நெஞ்சில் தாங்கிக் கொண்டு வாய்க்கு ருசி படைக்கும் மனனவியும் அவனோடு கூட்டநின்றாள்.

அவள் முகத்தில் வியர்வைத்துளிகள் முகிழ்ந்திருந்தன.

“என்ன யோசிக்கிறியள்?” என்றாள் அவள்.

“ம..... வெய்யிலாய் இருக்குதப்பா.....”

“எத்தனை தரம் சொல்லிப்போட்டன், குடையைக் கொண்டு போங்கோவன் எண்டு-” என்றாள் பதிலுக்கு.

வெ—10

“குடை பிடிச்சுக்கொண்டு சைக்சிள் ஓடுறது கஷ்டம் அப்பா.”

“என்னென்னு மழைகாலத்திலை ஓடுறந்துகள்.” என்ற அவளின் கேள்விக்குப் பதில் சொல்ல முடியவில்லை.

அவனுக்குத் தெரியும் என் மனத்தைப் பற்றி. ஒரு ஆண் வெய்யிலுக்குக் குடை பிடித்துக் கொண்டு போவது என்பது? எல்லா ஆண்களும் குடையுடனா போகின்றார்கள். நான் மட்டும் குடையுடன் நோட்ட போனால்? எத்தனைபேரின்னாண்மாகப் பார்ப்பால் போனால்? எத்தனைபேரின்னாண்மாகப் பார்கள். கொடுப்புக்குள் சிரிக்க மாட்டார்களா?

“என்ன மனிசரப்பா நீங்கள். ஏன் மற்றவைக்காகப் போகிறியள்? ஒண்டில் நீங்கள் வெய்யிலில் போய்ப் பழக வேணும் அல்லது குடையைத் தொப்பியைத் தன்னும் கொண்டு போக வேணும்.”

அவள் சொல்லுவது நியாயம்தான், எல்லாப் பிரச்சினைகளையும் விளைவுகளையும் இறுதியாக கூடும் தாங்கியாகச் சுமப்பவள், அவள்தான்.

வெய்யிலுக்குள் போய் வந்தால் அன்று முழுக்கத் தலை வலிக்கும், தலையைத் தூக்க முடியாது. தொடர்ந்து விடாமல் இரண்டு மூன்று நாட்களுக்கு இதே பல்லவிதான்.

நான் படும் பாட்டை உணர்ந்து துணைக்கு வருபவள் அவள்தான். பின் தூங்கி முன் எழுவது மட்டுமல்ல சுலப வேலைகளுக்கும் ததிங்கினத்தோம் போட்டுக் கொண்டு என் தலை வலிக்கும் துணைவருவது என்றால் இலோசான காரியமா?

யாழ்ப்பாணத்துச் சுற்றுப்புறத்து குழ்நிலை நாளொரு தன்மையும், பொழுதொரு தோற்றுமுமாக இருக்கையில் வெளியில் போகும் அலுவல்களை இயன்ற வரை குறைத்துவிட்டேன். என்றாலும் பாட்சை ரூபத் தில் வந்துவிட்டது உபத்திரவும்.

“தொடர்ந்து ஓரே கதிரையில் இருக்கிறியே... அலுக் கேல்லையே...” என்று நன்பர்கள் கிண்டல் செய்ய...

“என்னப்பா... உங்களுக்குப் புறமோசன் ஓண்டும் இல்லையே” என் மனைவி கண்கள் ஏறிய, கடைசியில் களத்தில் இறங்கியாகினேன்.

பிரதிவாரமும் மாதம் கடந்து வரும் அரசாங்க சுட்ட பார்த்து உயர் பதவிக்கான பாட்சைக்கு விண்ணப் பித்தாகி விட்டது.

அந்தப் பாட்சைத் திகதி இந்தா இந்தா என்று பூதமாக வெருட்ட... பாட்சைக்குத் தயார் செய்யவே இந்த சனி, ஞாயிறு பயணங்களில் வெய்யில் பிரச்சினையும், பஸ்சில் போகலாம்தான். ஆனால் பஸ்சில் போகும் பழக்கத்தைக் கைவிட்டே கன் காலமாகி விட்டது. பாட்சைக்குப் படிக்கப்போகும் இடத்திற்குப் போய்ச் சேர இரண்டு பஸ் மாற வேண்டும். பிறகும் இறங்கி நடக்க வேண்டும். வெய்யிலுக்குள் சைக்சிளில் போவதே சங்கடமாக இருக்கும்போது... நடப்படுத்தப்படி?

தற்போதைய காலத்திய நிலையில் பஸ்ஸை நம்பிப் போக முடியாது. நோட்டால் போய் வரும் மினிப்ஸ்கள் சில வேலை ஒழுங்கைகள் வழியாகவும் சுழன்றுதிக்க முனையும். பஸ்ஸேயில்லாமல் நடைக்குத் தாவ வேண்டி வரும். இப்படி எத்தனையோ சிக்கல்கள் இருக்கும் போது பஸ்சில் எப்படிப் போக முடியும்? ஒவ்வொரு சனி, ஞாயிறு அல்லது விடுமுறை நாட்களில்தான் இந்தப் பிரச்சினை களை கட்டும். ஏனைய நாட்களில் காலையில் வேலைக்குப் போய் மாலையில் வேலையால் திரும்பும் வரை வெய்யில் பிரச்சினை இல்லை.

இரட்டை மாடிக் கட்டிடத்தில் சீமெந்துக் கூரை கொண்ட கீழ் மாடியில் ஃபான் காற்று சுக்சிதமாக வீச, கிருகினுவென்று ஜன்னஸ் வழியே வேப்பங்காற்று சுகமாய் வர பைல்கள் நகராவிடினும் பொழுது கரைந்து விடும். பிறகு எப்படி வெய்யில் பிரச்சினை வரப் போகி றது?

ஒரு தடவை துணித் தொப்பி சகிதம் புறப்பட்டால் அது கல்லாகத் தலையை அழுத்திற்று. தலையை யாரோ அமர்த்திப் பிசைவது போன்ற உணர்வு.

தலை வேறு வியர்த்துப் பேன் கடிப்பது போல கடித்துத் துளைத்துத் தலையைப் பிய்த்துப் பிடுங்க வேணும் போல இருந்தது.

தொப்பியைப் போட்டுக் கொண்டு போங்கோ என்று ஆலோசனை சொன்ன மனைவியை ஒரு வாட்டம் திட்டித் தீர்க்க முனைந்தது மனம்.

ஒரு வழியாக தொப்பியையும் பிடுங்கிக் கொண்டாகி விட்டது. திடுமென ஒருவகை சுதந்திர உணர்ச்சி வெம் மையாக இருந்தாலும் காற்றுப் பட்டவுடன் இதமாக இருந்தது. ஆனால் மறுபடியும் வெய்யில் தலையைப் பொசுக்கியது.

வீடு வந்து சேர தலையிடி களைகட்டி விட்டது. சகல பக்க வாத்தியங்களும் துணை சேர, நாளைவரை வேறு தொந்தரவுகள் தேவை இல்லை.

தொப்பி இல்லாமலே வந்து சேர்ந்து விட்ட என்னைக் கண்டதும் கோபமாகவே வந்த மனைவி “கண்டறியாத நாகரீகம் பாக்கிறியள், தொப்பியைப் போட்டுக் கொண்டு வந்தால் என்னவாம். எப்படித்தான் சுழுதை யாய்க் கத்தினாலும் உங்களைத் திருத்தேலாது” என்று வார்த்தைகளைத் தாழித்தாள்.

தலையிடி வருத்தம் ஒரு பக்கம். அவளின் திட்டுதல் மறுபுறமாகச் சேர்ந்து கோபத்தை உண்டாக்கியது. அவளைக் கோபித்து என்ன பிரயோசனம் என்று சமாளித்துக் கொண்டு படுக்கையில் சரிந்தேன்.

நான் கோபத்தைக் கைவிட்டாலும், மனைவி கை விடுவதாக இல்லை. கோபத்தை மாத்திரம் அல்ல வார்த்தையாடல்களைக் கூட என்னைத் துளைத்தெடுக் கத் தொடங்கி விட்டாள். “குடைபிடிக்க வெட்கம் தொப்பி போற்றுது நாகரிகம் இல்லை எண்டால்

இனிமேல் காலமைபோய் பின்னேரம் வாங்கோ...நான் இரண்டு நேரச் சாப்பாட்டையும் சமைச்சுத்தாறன் கட்டிக் கொண்டுபோய் சாப்பிட்டு விட்டு ஆறுதலாய் வாங்கோ. மனிசர் ஒண்டில் தங்கடை சொந்தப் புத்தி யில் நடக்கவேணும் அல்லாட்டி ஆரும் சொல்லுறதைத் தன்னும் கேட்க வேணும்...இரண்டும் இல்லாட்டி பிற கெண்ண மனிசர்?”.

கட்டில் தலைமாட்டில் நின்று அவள் புறபுறுத் தாள். எழும்பி ஒரு தடவை அவள் வாயைப் பொத்தி இரண்டு அடி கொடுத்தால் என்ன? என்ற ஐடியாவும் வந்தது. அண்டைக்கு மாத்திரம் அல்ல, அவள் வாய் நீரும் அனேக தடவைகளில் இப்படியான ஒரு யோசனை வருகிறதுதான் என்றாலும் செய்ய முடிவ தில்லை. மனம் வராது.

தலையணையில் முகம் புதைத்துக் கொண்டு பதில் சொல்லாமல் படுத்திருப்பதை சிறிது நேரம் பார்த்துக் கொண்டு நின்ற அவள் போய் குளிசையுடனும் கோப்பியுடனும் வந்தாள்.

அதற்கிடையில் என் நிலையை அவனுக்குப் புரிந்திருக்க வேண்டும். எனது கோபத்தைக் கரைக்க அவனும் கரையத் தொடங்கினாள்.

“இஞ்சருங்கோப்பா... எழும்புங்கோ” என்றபடி தலைமாட்டில் வந்து அமர்ந்தாள். அவளின் மிக நெருங்கிய அண்மை நன்றாகத் தெரிந்தது. இயல் பாக அவள் மேனி வாசம் சற்றுப் புளிசலான வாடை கொண்ட அவனது உடையின் மனம் சேர்ந்து இம்சைப்படுத்தியது.

“இஞ்சை...குளிசையும் கோப்பியும் கொண்டு வந்திருக்கிறன் எழும்புங்கோ...நீங்களும் எங்கடை சின்ன வன் மாதிரித்தானப்பா...” என்றபடி கையினால் தலை மயிரைக் கோதினாள்.

அவள் விரல்கள் நெற்றியில் அலைந்தன.

சட்டென்று நிலை குலைந்து போனேன். பஞ்சாப் பறந்த கோபத்தைத் தேடி நான் ஒடுவில்லை. அவள் கைகள் தந்த சுகமான தழுவலினால் மெய் மறந்து போனேன் நிமிர்ந்து பார்த்தேன். அவள் விழிகள் பிரகாசமாக ஜோவித்தன. பரவசம் கொப்பவித்தது.

அதன் பின்னர் இன்றைக்குத்தான் வெய்யில். நேரத்தில் புறப்பட்டது மாத்திரம் அல்ல குடைச் சங்கதியும் வேதாளமாக மீண்டும் முளைத்துள்ளது.

சைக்கிள் கேற்றைத் தாண்டவில்லை. தலையைச் சொறிந்தபடி மனைவியையும் தெருவையும் மாறி மாறிப் பார்த்துக் கொண்டு நிற்க யாரோ ஒரு வயதான மனிதன் குடை பிடித்துக் கொண்டு நடந்து போனார்.

“அங்கை பார்ந்கோவன், வெய்யிலுக்க குடைபிடிச்சுக் கொண்டு ஆட்கள் போயினம்தானே. நீங்கள் தான் கண்ணியாத வீண் கதை கதைச்சுக் கொண்டு இருக்கிறியள்”

நான் எதுவுமே பேசவில்லை.

“நில்லுங்கோ வாறன்” என்றபடி வீட்டுக்குள் ஓடினாள்.

“அம்மா... அம்மா...” என்றபடி சின்னவனும் தாயின் பின்னால் விரைந்தான்.

வெய்யிலில் காப்பாற்றக் கூடிய ஒரு பெரிய குடையை கொண்டு வந்து நீட்டினாள்.

“உதையே கொண்டு போறது”

“பின்னை வேறு எதைக் கொண்டு போகப் போறியள், இது எண்டால்தானே வெய்யிலுக்கு நல்லது.

“உந்தப் பெரிசைக் கொண்டு போறதைவிட பேசாமல் போகலாம்”

“அப்ப என்ன சின்னக்குடை கொண்டு வாறதே”

“ம...” என்றேன் அரை மனத்துடன்.

மீண்டும் ஓடியே போனாள், சின்னக்குடையுடன் திரும்பி வந்தாள்.

“பிடியுங்கோ”

அரைமனத்துடன் வாங்கியாகி விட்டது.

“சரி... கவனமாய்ப் போட்டு வாங்கோ” என்றாள் மனைவி.

ஆனால் நான் அசையவில்லை. ஏதோ ஒன்று மனதை சங்கடப்படுத்திக் கொண்டிருந்தது.

“பிறகேன் மினைக்கெடுறியள்... போட்டு வாங்கோ” என வார்த்தைகளால் தள்ளினாள்.

வேறு வழியில்லை. கையிற் குடையுடன் கேற்றைத் தாண்டி தெருவுக்கு வர வெய்யிலின் வெப்பம் தகித்தது.

வீட்டு வாசலில் நின்ற மனைவி விடாமற் பார்வையினால் துளைத்துக் கொண்டு இருந்தாள். கடைசியில் அவள் வெற்றியும் கண்டு விட்டாள்.

நாற்பது வயதை எட்டியும் பார்க்காத நான், குடைபிடித்துக் கொண்டு சயிக்கினில் பயணப்பட்டேன்.

தெருவில், சனநடமாட்டம் இல்லை. நல்லதுக்குத் தானோ, சந்தியில்தான் தேத்தண்ணிக் கடை வாசலில் நாலைந்து பேர் என்னையே பர்த்துச் சிரிப்பது போல இருந்தது ஒருவன் பெரிதாகச் சிரித்து விட்டு என்னவோ சொன்னது போலவும் தெரிந்தது.

அவர்கள் என்ன கதைத்தார்களோ? எதற்காகச் சிரித்தார்களோ? அதை ஏன் தூக்கி என் தலையில் போடவேண்டும். பிரதான தெருவிற்கு சைக்கிள் வந்தது.

நம்ப முடியாத புதினமாக வெய்யிலுக்குக் குடையுடன் போவது இருந்தது. ஏதோ ஒரு மாயத்திரை பிடித்துக் கொண்டு போவது போல.

என்னைக் கடந்து போன மோட்டார் சைக்கிள் ஒன்று தன் வேகத்தைக் குறைத்தது “என்ன மச்சான்!”. என்றாள் அதில் வந்த கந்தசாமி.

பதில் சிரிப்புத்தான்.

“என்ன மழையே பெய்யுது.” என்றான் அவன்  
மீண்டும் சிரிப்பு!

“குடையோடை போக நான் ஒரு அம்மான் போறார்  
என்று நினைச்சன் பிறகுதான் உன்னைக் கண்டன். என்ன  
விசேஷம்?”

“தெரியாதே வெய்யில்”

“ஓமடாப்பா...சரியான வெய்யில்தான் வரட்டே.”  
என்றான் அவன் உண்மையைச் சொல்லியிருக்க மாட்டான்.

கட்டாயம் நாளைக்கு இவன் ஓவ்பீசில் சொல்லிச்  
சிரிப்பான் என்ற யோசனையும் சட்டென்று அப்போது  
ஏழந்தது.

திடுமென வெய்யில் குறைவது போலத் தெரிந்தது.  
வான்த்தில் சில கருமுகிற் கூட்டங்கள் அசைந்தன. எதிரே  
அடிவானத்தில் இன்னும் திரளாக—

சூரியன் பட்டென்று அதனுள் மறைந்திருக்க வேண்டும். வெய்யில் எங்கே போனது?

குடையைச் சுருக்குவதா? விடுவதா என மனப்  
போராட்டம் வெடித்தது என்றாலும் குடையைச் சுருக்க  
வில்லை.

மப்பும் மந்தாரமுமாக இருக்கும் வேளையில் குடை  
பிடித்தால் பைத்தியக்காரன் என்று நினைக்க மாட்டார்  
களா? கடைசி மழையாவது பெய்ய வேண்டும். மழையும்  
இல்லை, வெய்யிலும் இல்லை என்றால் என்ன செய்ய  
லாம்?

மழை பெய்யாதா? அல்லது வெய்யில் வராதா? என்று  
வான்த்தைப் பார்க்க ஆரம்பித்தேன்.

வீரகேசரி  
25-03-1990

